
ЗАПАВЕТНАЯ ПАЭМА МАЯ... 


Бацькаўшчына майго маленства і юнацтва, матчына ка- 
лыска майго слова і песні, я думаў пра цябе ўсё жыццё -- 
блізка ад родных сцежак і на дарогах далёкіх вандровак. 

Хараство жыцця, прыроды, людскіх пачуццяў мы спа- 
знаём, яшчэ не прачытаўшы ніводнай кнігі, бо імкненне да 
прыгожага нараджаецца разам з намі. 

З тых дзён, як я пазнаў жыццё, прыгажосць чалавечай 
душы я адкрываў цераз матчыну песню. А потым, калі да- 
лучыўся да слова Купалы, Коласа, Багдановіча, я ўбачыў, 
што і ў песнях маёй маці, і ў іх песнях -- адна душа, душа 
народа. Я не ведаю ў сусветнай паэзіі большага шэдэўра, чым 
бяссмертная калыханка, створаная маткамі народаў усяго 
свету. Толькі для таго, хто спазнаў любоў, надзеі і трывогі 
матчынай песні, адкрыюцца пасля ўсе найвялікшыя духоўныя 
багацці многіх пакаленняў людзей. 

Не цені забытых продкаў, а нашы папярэднікі, людзі ў 
жывых абліччах паўстаюць у матчыных песнях: і гарапашны 
сейбіт у лапцях і дзіравай світцы з корабам цераз плячо, і 
мяцежны рэкрут, закуты ў калодкі, і сівабароды лірнік з хлоп- 
чыкам-павадыром, і вясёлыя батлеечнікі і дудары, і лясныя 
мсціўцы, і коннікі з чырвонай зоркай на шлеме, і першыя 
вестуны радаснай перамогі... 

Даўні напеў поўніць мой слых: ледзь-ледзь зашарэў сві- 
танак, а ўжо гукае пастухова труба, звініць пад мянташкай 
каса. Гэта першыя галасы летняй раніцы: берасцянка сына і 
самотны напеў бацькі: ; 


На балоце касец косіць, 
На шырокі свет галосіць. 


З 


А пад лаўдня на гарачай пожні між снапоў маці толькі 
на адну хвіліну прытуліць да грудзей дзіця: 


Спі, сыночак 
Міленькі, 
Галубочак 
Шызанькі... 


Калі ж ад спякоты сасмягне ўсё жывое, у высокім злавес- 
ным небе раптам мільгане крыло хіжага ястраба. Хаця б яго 
цень не ўпаў на твар дзіцяці! І яна ў трывозе кідаецца да 
мэндліка, каб засланіць немаўлятка. Толькі б ён быў шчаслі- 
вы. Яна на ўсё гатова дзеля будучыні. 

І цяпер мая істота заходзіцца ад невымоўнага жалю за 
ўсё, у чым я застаўся вінаваты перад табою, мая вялікая га- 
ротніца... 

Вяртаючыся ў памяці да тых дзён, я ніяк не магу ўспо- 
мніць, калі напісаў свой першы верш. Затое добра памятаю 
свае першыя радасці і засмучэнні, сваю дзіцячую бездапа- 
можнасць перад незразумелай велічнасцю зорнага неба, не- 
выказным хараством летняга вечара. Як і ўсе хлапчукі май- 
го маленства, я вельмі ж хацеў хоць раз у жыцці з'ездзіць 
на начлег. З якім затоеным хваляваннем услухоўваўся я, ка- 
лі познімі прыцемкамі на вясковую вуліцу з двароў выязджа- 
лі начлежнікі і як за вёскай заводзілі «Пад ракітаю зялёнай 
рускі ранены ляжаў», самую прыгожую хлапечую песню, 
якую я ведаў тады. У кажухах, а поверх яшчэ ў доўгіх сукон- 
ных халатах начлежнікі выглядалі волатамі. Яны ехалі на ўсю 
ноч, каб, абсеўшы зыркае вогнішча, слухаць таемныя гукі і 
галасы лесу, густа зарослага лапушной папараццю... Я не 
мог паехаць разам з імі не таму, што мяне не пускалі баць- 
кі. Мне не было на чым ехаць. У нас не было каня. Бяскон- 
ных двароў на ўсю невялікую вёску Еўлічы толькі было што 
наш. Так паэзія, якое прагла наіўная дзіцячая душа, разбі- 
валася аб суровасць жыццёвай несправядлівасці. Усё сваё 
маленства і аж да дзён юнацтва я адчуваў не толькі на баць- 
ках, але і на сабе пыхлівую, нахабную і злую сілу тых, хто 
пагардліва гаварыў нам у вочы: «Бядняк, няма хлеба, еш 
праснак» або з павучальным дакараннем: «Як рабіцьмеце, 
так і мецьмеце». А як нам было рабіць, на чым? 

Памятаю дзедаву хату. Яе акенцы былі выпілаваны на 
шырыню роўна аднаго бервяна. І хоць мы жылі ў асяродку, 
наша хата была самай крайняй пры забалочанай лугавіне, 
якая грэбляю дзяліла вёску напал. За хатаю адразу ж пачы- 

наліся глінішчы, ямы, з якіх людзі капалі на свой абыходак 
гліну. Копанкі былі такія глыбокія, што рэдка калі высыхалі. 
Схілістыя ж яры, што зарасталі чаборам, зязюльчыным лёнам 
і лугавой мятай, былі і нашай сенажаццю, і пашай. У гліні- 
шчах я пасвіў карову. І хоць яна была рыжай і дробнай, а 
не такой, як пярэстыя, магутныя і паважныя каровы Сямёна 
Пеўня, самага моцнага ў сяле кулака, я аддаваў ёй усю сваю 
любоў і замілаванне, як блізкай мне істоце. Памятаю, аднаго 
разу я нават маліўся ў царкве за яе здароўе і за будучую яе 
дачку. Мне вельмі ж хацелася, каб і ў нас была карова, як ў 
Пеўня. Такое малітвы, дзе богу можна было выказаць гэтую 
просьбу, не было. І таму мне давялося самому стварыць яе. 
Гэта, відаць, і было першым выяўленнем майго натхнення. 
Не вызначаючыся літаратурнай формай, мая паэтычная ім- 
правізацыя мела дакладны і ясны змест. «Дай, божа,-- пра- 
“сіў я-- каб наша кароўка прывяла такую ж цялушку, як Пеў- 
неў бугай, пярэстую і з белай лысінкай...» 

Бог пачуў маю просьбу. У нашай рыжай каровы паявіла- 
ся пярэстая, з белай лысінкай дачка. Не ведаючы, што на ўсю 
ваколіцу толькі і ёсць Пеўнеў бугай, я яшчэ болей перака- 
наўся калі не ў сіле ўсявышняга, то ў сіле слова напэўна. 
«Ён знае слова»,-- таямніча гаварылі пра шаптуна, які «качаў 
пярэпалах» (лячыў ад перапуду). У чарадзейнае слова веры- 
лі ў той час мы ўсе. Калі нас, дзяцей, бывала, кляла наша 
глухая бабка Аксеня за тое, што мы ў яе корабе шукалі яб- 
дык: «А каб вам, мае ўнучачкі, павыварочвала і павыкручва- 
ла гэтак ручкі, ножкі і ўсе вашы костачкі, як вы перавярну- 
лі мой карабец...», дык у нас аж спіны халадзелі ад гэтай 
кляцьбы. Бабіны словы былі страшныя ў сваёй паэтычнай ма- 
гутнасці. Паэзіяй майго маленства і былі гэтыя, няхай наіў- 
ныя, але жахлівыя па сваёй вобразнасці, праклёны і прычы- 
ты, плачы і галашэнні, жніўныя песні і песні-калыханкі. 

Калі нехта ў тым, што я паспеў зрабіць, знойдзе вартае 
ўвагі, дык, можа быць, яму цікава будзе ведаць, што не з 
напісанага верша я адчуў патрэбу ў творчасці. Паэзія ў кож- 
ным з нас прачынаецца значна раней, калі ты раптам здзі- 
віўся велічы і хараству свету, хоць яшчэ і бездапаможны вы- 
казаць усё гэта словамі. 

Напэўна, чалавек, які першы здзівіўся, якраз і стаў тым, 
з каго пачалося паэтычнае радаслоўе: думка, вобраз, на- 
роджаныя трывогай, узрушэннем і захапленнем. 

Мой бацька, Васіль Максімавіч, быў адным з самых 
пісьменных мужчын у нашай вёсцы. Некалі аж тры зімы ён 

хадзіў у воласць, у школу. Узяўшы сабе жонку з трохі бага- 
цейшай сям'і, ён, аднак, не разжыўся і на пасагу. Як успамі- 
нала мая маці, Марыя Міхайлаўна, за ёй давалі жарабіцу, 
але бацька мой адмовіўся. Жарабіцы не было куды паставіць. 
У лазовым пляцяніку пры хаце яна не магла змясціцца. 
Пасаг у суме сто рублёў выплацілі грашыма. Можа быць, 
што за гэтыя грошы бацька, не маючы дома за што рук за- 
цяць, рашыўся шукаць шчасця ў Сібіры. У 1942. годзе, калі 
мне споўніўся год ад роду, мы былі ўжо ў г. Омску. Туляю- 
чыся ў падсуседзях па чужых кутах, бацька карміў сям'ю 
тым, што, гнучы спіну на гарадскім рынку, падбіваў і латаў 
просты і грубы абутак людзей, якія наўрад ці калі ішлі да 
болей далікатных шаўцоў. Пара майго «залатога маленства» 
прыпала якраз на імперыялістычную вайну. Застаўшыся без 
гаспадара, якога забралі ў салдаты, карміць ужо нас, траіх 
дзяцей, вымушана была адна маці, наймаючыся на падзённыя 
работы. З мяне быў яшчэ слабы памочнік, хоць і даглядаў я 
меншых і бегаў з кацялком у казённую кухню, дзе бедным 
салдаткам хавалі чарпак супу. 

Вярнуліся мы ў родную вёску адразу ж пасля Кастрычніц- 
кай рэвалюцыі. Прыйшоў з вайны бацька, да якога мы, дзеці, 
доўга ніяк не маглі прывыкнуць і ўсё жыццё называлі на 
«вы». А можа, гэта ішло яшчэ і ад тае павагі, з якою мы 
заўсёды глядзелі на свайго бацьку. Нам здавалася, што ён 
усё ўмеў і ўсё ведаў. Рабіў ткацкія варштаты. Змайстраваў 
такарны станок і выточваў верацёны. Ну, а пра шавецтва 
і гаварыць не прыходзілася. Над нашага бацькі не было 
лепшага майстра. Цяпер ён шыў не адны ялавыя, а і самыя 
шчыгульныя хромавыя боты. І яшчэ адна спецыяльнасць бы- 
ла ў яго, патрэбная людзям: ён лячыў хворых. І хоць запае 
яго медыцынскіх ведаў абмяжоўваўся адной-адзінай кнігай, 
прынесенай з вайпы,-- «Пособие для военных фельдшеров», 
ён, як прызнавалі многія, ведаў, што да чаго, і нават мог 
лацінскімі літарамі выпісаць рэцэпт. Маю ж асаблівую па- 
шану да бацькі выклікала тое, што ў нашай хаце, колькі Я 
памятаю, ніколі не зводзіліся кнігі. Гэта былі не нашы ўлас- 
ныя кнігі. І таму яны вабілі мяне яшчэ большай чароўнай 
сілай. Адкуль даставаў іх бацька? Адусюль, як толькі дачу- 
ваўся, дзе яны ёсць. Прыносіў нават з далёкіх вёсак. І калі 
выдаралася вольная часіна, у хаце ў нае усю ноч міргала 
газоўка. Пры яе сляпым святле бацька чытаў уголас. Ахвот- 
нікі паслухаць знаходзіліся. Часта да позніх пеўняў вокам 
не мог звесці і я, хоць бацька думаў, што я сплю. Стуліўшыся 

на палку пад старым кажухом, я ледзь стрымліваў свой 
страх, услухоўваючыся ў доўгую, поўную жудасных прыгод 
гісторыю жыцця нейкага пана Твардоўскага. Памятаю, як я 
не вытрымаў і закрычаў, калі пану паднеслі на талерцы ча- 
лавечую галаву і як яна, лыпнуўшы вачыма, раптам зара- 
гатала. 

Не дзіва, што для мяне мой бацька быў і першым літара- 
турным крытыкам, які каштоўнасць паэзіі правяраў праўдаю 
жыцця. Ужо вучачыся ў школе, я аднае раніцы доўга ўслых 
зубрыў верш: «Пахнет сеном над лугами.. В песне душу ве- 
селя, бабы с граблями рядами ходят, сено шевеля..» Бацька 
ўважна прыслухоўваўся, потым сказаў: 

-- Відаць, нехта з паноў склаў. 

-- Чаму вы гэтак думаеце? 

-- А памяркуй сам,-- сказаў бацька.-- Дзе гэта бачна, каб 
у гарачы дзень, калі на воз кладуць сухое сена і калі ад 
аваднёў, ад заедзі не адбіцца, а конь «точно вкопанный 
стойт». І як там яшчэ? «Уши врозь, дугою ноги и как будто 
стоя спит...» 

Пазней, пачаўшы сам пісаць, я ніколі не забываўся, што 
законнае права крытыкаваць паэзію маюць усе, хто яе ба- 
чыць і адчувае ў жыцці. 

Вершы я пачаў пісаць, здаецца, пайшоўшы ў другі клас 
школы. Не здзіўляйцеся. У тыя часы, калі ламаўся стары лад 
жыцця, а новы ўсталёўваўся не так лёгка, за буквар браліся 
хлопцы, якія ўжо ўмелі араць і касіць. Калі я кончыў трэці, 
апошні, клас школы, наша настаўніца, Таццяна Мікалаеўна, па- 
вяла нас, сваіх першых выпускнікоў, на экзамен у суседнюю ся- 
мігодку. Мяне і яшчэ дваіх байбусаў яна паставіла перад камі- 
сіяй трымаць экзамен за чацвёрты клас. Вытрымаў адзін я, 
і не таму, што быў выдатнік, а таму, што «даўно гадамі 
выйшаў». 

У наступную зіму я ўжо сам быў за настаўніка. Бацька 
аддаў мяне на хутар да гаспадара, які жыў у лесе і, не хочу- 
чы выпраўляць дзяцей далёка ад дому, ахвотна згадзіўся 
трымаць мяне на сваіх харчах і яшчэ прыплаціць трохі гра- 
шыма і натураю. Праз год, зарабіўшы сабе на адзежыну, я 
паступіў у Слуцкую прафтэхнічную школу. 

7 Ёсць у мяне верш, які называецца «Гартаванне». Гэта мая 
ўдзячнасць аднаму з першых маіх настаўнікаў -- нашаму су- 
седу Валадыму, вясковаму кавалю. Яго маленькай, прадым- 


ленай, пракуранай кузеньцы я абавязаны тым, што стаў 
вучыцца на каваля. 


Набліжаўся час вялікага пералому ў жыцці вёскі -- калек- 
тывізацыя. Першы мой верш, надрукаваны Міхасём Ціхана- 
вічам Лыньковым у літаратурным дадатку да газеты «Каму- 
ніст», рэдактарам якой ён з'яўляўся, якраз і быў напісаны 
пад уражаннем бурных падзей. Узрушаны адчуваннем пера- 
могі новага жыцця, я, памятаю, пісаў аб «радасных далях, дзе 
свецяць агні». Верш быў бездапаможны, невыразны па сваіх, 
яшчэ не зразумелых і мне самому вобразах. Калі што і было 
ў ім, дык гэта ўзнёслы настрой, якім поўнілася мая душа. 

Грубай, нахабнай і драпежнай сіле хутаран, а ў вёсцы - 
цёмнай уладзе Сямёна Пеўня з яго сыраварняй і пярэстымі 
бугаямі прыйшоў канец. У яго вялізным доме аснавалася 
праўленне калгаса, старшынёй якога быў абраны мой баць- 
ка. У гэтыя гады ў роднай вёсцы я бываў не часта, бо праца- 
ваў ужо рабочым на Бабруйскім лесакамбінаце, у той час 
адной з буйнейшых новабудоўляў рэспублікі, а пазней у рэ- 
дакцыі газеты, якая падтрымала мае першыя літаратурныя 
спробы. 

І яшчэ ў маёй памяці ўзвышаецца адна незабыўная по- 
стаць настаўніка з роднай Случчыны -- Кузьмы Чорнага, 
з якім мы былі ў самым блізкім сяброўстве з першых дзён 
вайны да звароту дамоў, да апошніх дзён яго жыцця. Разам 
перажылі доўгую разлуку з мясцінамі, знаёмымі з маленства, 
з дарогамі і сцежкамі, што заўсёды і ўсюды былі з намі. 


Будзеш ты усюды неразлучаны 

З першымі ўспамінамі жыцця, 

З ціхаю тугой па роднай Случчыне, 
З шолахам альховага лісця, 

З тою прыдарожнаю алешынай, 
Што ў зацішшы пры шашы шуміць. 
Хіба ж ёсць у свеце шчасце лепшае, 
Як пад небам бацькаўшчыны жыць? 


Не ставячы сабе за мэту напісаць аўтабіяграфію, я вылу- 
чаю толькі тыя моманты ў жыцці, што найбольш важныя 
для мяне як пісьменніка. Шкада, што многія з іх яшчэ не 
знайшлі свайго ўвасаблепня ў маёй творчасці. 

Асабліва рупіць мне мой сыноўні доўг перад светлай па- 
мяццю бацькі, які загінуў у студзені 4943 года ў Слуцкай 
турме, не вытрымаўшы катавання фашысцкіх паслугачоў. 
Яны на допытах заціскалі яму дзвярыма пальцы, білі так, 
што горлам ішла кроў. Хто аддаў яго, ужо старога і хворага 
чалавека, у рукі катаў, на такую жудасную расправу? Сынок 

Сямёна Пеўня -- Мікалай, мой аднагодак, з якім некалі мяне 
настаўніца вадзіла на наш першы экзамен. Тады ён права- 
ліўся, не вытрымаўшы нават за трэці клас. Затое прыйшла 
пара, калі ён бліскуча здаў экзамен на здрадніка. У часе 
акупацыі ён паявіўся ў вёсцы як верны фашысцкі найміт - 
стараста. 

З вышыні перажытага, калі аглядаешся на пройдзены 
шлях і падводзіш вынікі зробленага, з крыўдным адчуваннем 
бачыш, колькі яшчэ глыбінь чалавечага шчасця і гора ты не 
раскрыў, не паказаў людзям. І калі тыя падзеі і людскія 
лёсы, велічныя ў сваім значэнні, што прайшлі праз тваё жыц- 
цё, не знайшлі поўнага ўвасаблення ў тваіх творах, значыць, 
самая лепшая кніга твая яшчэ не напісана. 

Кнігу свайго жыцця творым не мы самі. Яе твораць час 
і людзі, што ўвайшлі ў наш лёс. : 

Я не бачу сваёй біяграфіі без людзей, паміж якіх я жыў 
і жыву, якіх любіў і люблю. Неабходнасць расказваць пра іх 
вымагаецца патрэбаю гаварыць не толькі сам-насам з сабою, 
але і з імі-- жывымі, і з тымі, якіх ужо няма на свеце, але 
якія асталіся ўва мне самім, бо чалавек жыве адначасова ў 
трох вымярэннях: сучасным, мінулым і будучым. 

Кожны з нас мае сваіх настаўнікаў, якім удзячны на ўсё 
жыццё. Яны не толькі ва ўспамінах, яны -- усё лепшае, што 
ёсць у нас саміх, у нашым душэўным вопыце... 

Случчына, ты -- запаветная паэма мая, якую я пішу ўсё 
жыццё, збіраю па словах, па радках. Але вось папрабаваў 
скласці іх разам -- і бачу: паэма яшчэ не напісана. Мабыць, 
аднаму не па сіле напісаць яе, вартую дзівоснай прыгажосці 
і крынічнай чысціні роднай зямлі. 

Мой доўг не паменшае ад таго, што іншыя скажуць пра 
цябе, мая любая, лепш і прыгажэй. Суцяшэннем можа быць 


толькі тое, што з адчуваннем гэтага доўгу я заўсёды думаў 
пра цябе, складаючы свае радкі. 


1960-1980 
ВАСІЛЬ ВІТКА 


уе. 

анныавань, 
Падату У ў абшар з 


Ад палескага чоўна 

Да балтыйскага крэйсера 
Праз вякі, 

Праз пакуты 

Лёг пратораны шлях. 
Колькі сцежак 

Даўно ўжо забыта, 
Закрэслена, - 

Ці палічыш, ці ведаеш, 
Маці-зямля? 


І дзяды, і бацькі 

Тут з плытамі 

Блукалі 

З горкай крыўдай на долю, 
На суджаны лёс, 

І ў легендах, 

У казках асілка гукалі 
Зняць праклён 

З душ людскіх, 

З ніцых белых бяроз. 


І прыйшоў ён - 

Упарты вясляр, і асілак, 

І нашчадак усіх 

Тых, што ў прышласць плылі, 
Сын бацькоў, 

Што у рэк 

Гордай волі прасілі, 

Ўнук дзядоў, 

Што гаручыя слёзы 

Ў разоры лілі. 


Падымаю далоні -- 

Прамень б'е у вочы. 

Не на хісткім чаўне -- 

На магутным плыву караблі, 

І што хвіля, 

То шлях да жаданае мэты -- карочай, 
Зырка ззяе маяк 

Запаветнай, шчаслівай зямлі! 


1930 


ГАРТАВАННЕ 


Даверлівым, наіўным юнаком 

Я прагнуў вызнаць кузні таямніцу. 
Здавалася, пад гулкім малатком 
Само жыццё мне мусіць пакарыцца. 


Так навучаў мяне кульгавы Валадым, 
Сусед па прозвішчу «руб дваццаць». 
Яшчэ ўспамінамі віецца цёплы дым, 
Шуміць увішная ля горна праца. 


А кузня тоўпіцца людзьмі -- 

Каму сашнік, каму направіць шыну. 
-- Сынок,-- завуць мяне,-- падзьмі! 
І мех пяе -- чароўная машына! 


Бывала, прывядуць да каваля 
Каваць каня,-- і мігам я гатовы 
Падпілаваць, насталіць вухналя, 
Падаць у абцугах гарачую падкову. 


А перад жнівам колькі нам турбот! 
З-пад Слуцка самага, 
за вёрст пятнаццаць, 
Нясуць сярпы зубіць,-- і от 
Ужо мне тыднямі не будзе спацца. 


І каб агонь не звёўся, не затух - 
Мне кузню Валадым даверыць, 

А я надзену скураны хвартух 

І ўпершыню сам выкую падгерац. 


Я рамяство спасціг -- і толькі аднаго 
Дагэтуль не магу уцяміць, 

Хоць і мінула многа год, 

Яно трывожыць маю памяць. 


То спосаб гартавання -- от рубеж 
Мае дапытлівай навукі, 
Калі, суседзе мой, табе 
Душу я аддаваў у рукі. 

Ты гартаваў яе на лёдзе, на вадзе, 
На колеры любыя, на адценні, 

На дыме першых летуценняў 

І рэдка -- на няшчасці, на бядзе. 


Цяпер настаўнік у мяне другі - 
Суровы майстра гартавання, 
Бярэ ён смела сэрца ў абцугі 
І грэе на агні выпрабавання. 


Да белага напаліць. Малатком 
Пастукае, направіць і -- у воду. 
І зноў іду вясёлым юнаком 

Я праз усе жыццёвыя нягоды. 


І зноў так лёгка жыць, і, як тады, 


Я слаўлю верную сваю навуку, 
Цябе, мой добры Валадым, 
Твае ўпэўненыя рукі. 


1941 


З ВАЙНБЬІ 


Па тым, як светла стала ў хаце, 
Як маці ў шчасці зарыдала, 
Пазнаў у прышлым я салдаце 
Таго, каго чакаў гадамі. 


З паходнай кайстры пехацінца, 
Салёным порахам прагорклай, 
Дастаў дзіцяці ён гасцінца - 
Дроб цукру напалам з махоркай. 


І не заўважыў я, як потым 
Ён адвярнуўся ў думе нейкай, 
Як бліснула расінка ўпотай 
На бацькавых суровых вейках. 


Тады няўцям было малому, 

Што мо цяжэй за ўсё на свеце 
-. Прынесці праз вайну дадому 
- У паходнай кайстры шчасце дзецям. 

1944 
-гайшотоце вах 0 

БАЦЬКАВА ЛЬГСККА 


Здавалася б, рэч непрыкметная -- 
Старая бацькоўская лыжка, 

А стане такой запаветнаю, 

Як глянеш з далёкае вышкі. 


І хоць яна не ў музеі, 

Не за шкляною дзверцай, 

З маленства я злучаны з ею 
Глыбокаю памяццю сэрца. 


Я ўсе яе добрыя звычкі 

Чытаю па даўніх узорах, 
Што на кавалачку дзічкі 
Выразаў тонкі сцізорык. 


І хай сабе час на саломінку 

Усю яе высушыў, выпетрыў, 

У хаце старой, на прыкомінку -- 
Вышэй яна царскага скіпетра. 


Вось сумнае наша застолле -- 
Старыя, малыя сышліся, 

І пара да самае столі 

Стаіць над жалобнаю місай. 


І я ўжо з гарэлачнай чаркі 
Прабую з мужчынамі крышку 
І з місы салёную скварку 
Ігрушавай чэрпаю лыжкай. 


Нябожчыкам большаму сыну 
Яна перададзена ў спадчыну 
Разам з цяжкім успамінам 
І з галашэннем матчыным. 


З тых дзён я магутную ўладу 
Маю пад родным небам, 
Заўсёды душою рады 
Запрацаванаму хлебу, 

І песні пачутай, новай, 

І веснавому раздоллю, 

І кожнаму трапнаму слову 
У хатняй бяседзе застольнай... 


:Даўяе ўжо юнацтва мінулася, 
А памяць з глыбіняў душы 
Водгуллем адгукнулася, 
Прыстала, сказала: пішы. 


Здавалася б, рэч непрыкметная - 
Старая бацькоўская: лыжка, 
А стала такой запаветнаю, 


Як ара з далёкае вышкі. 





ДЗЕД 


Напэўна, не змагу сягоння 
Намаляваць яго партрэт. 

Я толькі добра дзень той помню, 
Калі ляжаў на лаве дзед. 


І нібы на якое свята 

Ці на кірмаш ён ехаць меў -- 
Уся яго збірала хата, 

А ён збірацца не хацеў. 


Як бы на ўсё махнуў рукою 
І, падтуліўшы бараду, 
Прасіў: пакіньце у спакоі, 
Я з гэтай лавы не сыду. 


А ўжо ваду нагрэлі ў печы, 
Пад пахі дзеда узялі, 

Над цэбрам шаравалі плечы 
І доўга цёрлі мазалі 


Каструбаватых тых далоняў, 
Што перагладзілі наўкруг 
Чужыя выцерабы, блоні, 

І дворны цэп, і цяжкі плуг. 


Сарочку белую надзелі, 

І зноў -- на покуць галавой, 

І сталі плакаць, як умелі, 

Не плакаў толькі бацька мой. 


Няўмела, доўгую, як дудку, 
Ён з дзедавага тытуню 
Згарнуў нязвыклую закрутку 
І зацягнуўся ўпершыню. 


Пра што ён думаў -- я не ведаў, 
Ён сам быў вельмі ж маладым, 
Каб зразумець, як горак дзедаў 
Не толькі лёс, а нават дым. 


1958 

БАЦЬКА 


2. Маўчыш? Ну што ж, маўчы, маўчы..: 
І зноў дзвярыма пальцы ломяць, 
Каб скатаванага павалачы 

І кінуць на турэмную салому. 
Счакаўшы -- нанава, і так штодня, 
Але ўжо і самім не застаецца часу: 
2. Яшчэ не перадумаў, старшыня, 
Яшчэ не выракся свайго калгасу? 
..Нямала ў маладосці ён зазнаў, 

І вытаптаў дарог, і перабраў работы. 
Да рамяства харошага дапаў - 
Далёка быў чуцён, што шые боты. 

І платы ён вялікай не прасіў - 
Абедзве жытам ты насып халявы, 

І хоць бы і хацеў, а ганьбы не дасі, 
Насі сабе -- і толькі тае справы. 

Але і ў парабкоўстве па дварах, 

І ў чалядніках, гнучыся крукам, 

Не мог забыць ён сухазему пах, 

І ў снах раллю перабіралі рукі. 

За годам год жыццё гартуе нас. 
Крутою незабыўпаю вясною 
Вяскоўцы заснавалі гвой калгас, 

Яго абралі старшынёю. 

Даўно было ўсё. Злыя крумкачы 
Зямлю любімую запаланілі... 

-- Маўчыш? Ну што ж, маўчы, маўчы!.. 


За вёскай пры дарозе ёсць магіла. 
Каторы год маўчыць зацята ён. 
Урос пагорак жорсткаю травою. 
Раскінуў голле маладое клён 

Над каменем з чырвонаю звяздою. 

У непадкупны і суровы век 

І я пражыць сваё жыццё так згодны, 
Бо добра знаў яго, той чалавек - 
Мой бацька родны. 


1958 

СПАДЧЫНА 


Тады дзяржаве сёмы год ішоў, 
А мы хоць і старэйшыя былі, 
Але дайсці і сэрцам і душой 
Да ўсіх падзей адразу не маглі, 


Бо пачыналі толькі з буквара, 

Са слова першага, напісанага крэйдай, 
Хоць нам было б лягчэй загон араць 

І ў лузе коскаю махаць лацвей бы. 


У самай сіле хлопцы-дзецюкі, 

На вечарынках толькі б завіхацца, 

А мы ішлі, нібыта парабкі, 

У першы клас на ўсю зіму наймацца. 


Адтуль вяду я свой жыццёвы след 
І радаслоўную пішу спачатку, 

Бо на той свет з сабою цемнік-дзед 
Забраў і герб фамільны, і пячатку. 


Адтуль, з вясковай першай школы той, 
Што талакой мужыцкай збудавана, 

З развалак, што суроваю зімой 
Пад'ехалі пад самы школьны ганак, 


Калі настаўнік вестку нам прывёз, 
Што Леніна няма і мы адны на свеце 
Адказваем за чалавечы лёс, 

За будучае шчасце на: планеце. 


І мы адказнасць на сябе ўзялі 
Няхай яшчэ няўмелымі рукамі: 
Мы школаю па ўсім сяле пайшлі, 
І сані ехалі ўслед за намі. 


Спыняліся ля кожных мы сянец, 
І хто што мог выносіў з роднай хаты: 
Пшаніцы гарнец, 

грэчкі карабец -- 
Была тады дзяржава не багата. 

Нямала давялося ёй зазнаць, 

Ў акопах мерзнуць, галадаць гадамі, 
Каб памяць дарагую ўшанаваць 
Заводамі, садамі, гарадамі. 


Цяпер, калі шуміць жытамі стэп, 
Пшаніца спее па аблозе плоднай, 
Мы знаем -- не звычайны гэты хлеб, 
Паток вялікай памяці народнай. 


Яе перадаём мы ў запавет: 

З сям'і ў сям'ю, ад хаты і да хаты, 
Як тых саней глыбокі след, 

Як нашы зая зярняты. 


1958 





“ыі аа ё! 
заваў Ў селедце-” 


«Арсавы уа, пабе хай 





ТЫТУЛЫ 


Запоўніць лепш анкету, 
Прыкласці біяграфію, 
Чым скласці кнігу гэту, 
Калі не князь, не граф я. 


Ні «ваша эксцэленца», 
Ні нават «благароддзе». 
З якога ж тут каленца 
Пачаць аб сваім родзе? 


Былі і ў нас традыцыі, 
Былі свае і тытулы: 

Ты ледзь паспеў радзіцца, 
А ўжо цябе аблыталі 


Пялёнкамі каравымі, 

Як генерала стужкамі, 

І званнямі, і славаю, 

І на ўвесь век -- мянушкамі. 


Сваё ярмо, як вол, нясці 
Пачаў мой прадзед рыжы 

І ледзьве-ледзьве ў воласці 
Накрэмзаў першы крыжык, 


А з таго дня ён «пісарам» 
Вярнуўся ўжо дадому, 
Да галавы да лысае 
Насіў свой чын вядомы. 


А дзед, што «ліха матары» 
Казаў за кожным словам, 
Папаў у «губернатары», 
Бо лаяў адмыслова, 


Як вып'е, ўсю губерню 
За чыншы і падаткі, 
Гразіўся, пераверне 

се дагары парадкі. 

У найвышэйшым сане 
Быў дзядзька-прастарэка. 
Бывала, 

як прыстане -- 
Уморыць чалавека: 


«Паслухай, ягамосце, 
Які мне сон прысніўся, 
Нібыта аж у госці 

Я да цара з'явіўся. 


Паселі з Мікалаем, 
Сядзім і выпіваем, 
І толькі не сядзіцца, 
Не церпіцца царыцы, 


Бо вельмі ж дагаджае: 
То ўрэжа хлеба лусту, 
То ў місу падлівае 
Гарачую капусту...» 


Ўся вёска рагатала 

З той дзядзькавай прыгоды, 
Яго ж «царом» прызнала. 
Мінаўся год за годам, 


І «пісара» пісажылі 

У валасной халоднай, 
Лупілі скуру зажыва 

З нямых, глухіх, галодных, 


І з дзеда-«губернатара», 
І з дзядзькі-пустасмеха, 
Што быў за «ампіратара» 
Вяскоўцам на пацеху. 


І множыліся тытулы. 

Было іх так багата, 

Што прыставы ўжо блыталі, 
Як валаклі ў салдаты. 

(Не вельмі разбіралі, 

Які ў астрог саджалі.) 

На смех, ні за панюшку, 
Мянялі на мянушку 
Прозвішча людское 
Часамі на такое, 


Што не дасі і веры, 

Як гэта на паперы 
Было пісацца дзецям 

І жыць на белым свеце. 


Вось вам мая дынастыя 
Нямых, Глухіх, Галодных, 
Што ў бой пайшлі за шчасце, 
За свой закон народны, 


За Голых, Босых, Бітых, 
За гонар свой і права, 
За грамадзянскі тытул 
Савецкае дзяржавы. 


1958 


ЛЕНІН 


Першы раз убачыў на партрэце 
Я яго ў далёкія гады. 

Мы, вясковыя малыя дзеці, 
Яшчэ ў школу бегалі тады. 


Не забуду радаснай хвіліны, 
Як пераступіў парог у клас: 
Са сцяны сялянскае хаціны 
Ён глядзеў з надзеяю на нас. 


Подлеткамі пад яго рукою 

Мы адчулі крыл сваіх размах. 

З той пары не ведае спакою 
Мой імклівы, мой крылаты сцяг. 


Ён заўжды з грудзей гарачых рвецца 
У радасці, у шчасці і ў бядзе, 

А жывое ленінскае сэрца 

Праз усё жыццё мяне вядзе. 


Ад забытае, далёкай хаты 
Ён ідзе па свеце праз вякі. 
Новыя ўзлятаюць арляняты 
З-пад яго бацькоўскае рукі. 


1965 


КРАЙ ГАСЦІНЦА 


На павароце, край гасцінца 
Даўно нагледжаны пагорак, 
Дзе мне заўсёды будзе сніцца 
Мой незабыўны адвячорак, 


Калі здалёк вясну пачула, 
І ў клопаце аб новым хлебе 
Гарачая, у твар дыхнула 
Адвечная, жывая глеба. 


Яна вяртала ўсё, што брала, 
Апроч саміх аднавяскоўцаў, 
Хоць і не ўсіх занатавала 
Імёны на каменнай ЗВОДЦЫ. 


Радні гусцее -- дальняй, блізкай, 
Але нікому тут не цесна, 

Бо аніводнае калыскі, 

Ніводнае вясёлай песні 


У суджаныя дні разлукі, 

Як свет стаіць, яны не бралі, 
Каб вечна матчыныя рукі 
Паэтаў новых калыхалі. 


1972 


СЛУЧЧЫНА 


ЁСЦЬ НА ЗЯМЛІ 


Ёсць на зямлі такі куток, 

З якім навек я злучаны, 

Адкуль ступіў свой першы крок -- 
Мая радзіма -- Случчына. 


Не зводзіліся ўсе вякі 

На Случчыне паэты. 

Вянкі іх песень - 
рушнікі, 

Сурвэты -- іх санеты. 


Увекавечыў Слуцак нас 
Сваімі паясамі. 

А пра цяперашні наш час 
Вы ведаеце самі. 


Пачуўшы ад старых людзей, 
На ўласны смак праверыў -- 
Няма нічога саладзей 
Славутай слуцкай бэры. 


А тыя, 

хто памаладзей, 
Перадаюць унукам - 
Няма нічога саладзей, 
Чым слаўны слуцкі цукар. 


Сябры, 

паверце земляку: 
За век свой некароткі 
Я ўпэўніўся, што случаку 
Увесь наш край салодкі. 


Над Случчынай салодкі звон, 
Як рой наўкола маткі. 
Люблю яшчэ з дзіцячых дзён 
Салодкія загадкі. 

САЛОДКІЯ ЗАГАДКІ 


Сітуліцы, 
Мітуліцы -- 
Ляцяць госці 
Па вуліцы. 


Пазляталіся, 
Паселі 


І гудуць, - 
Як на вяселлі. 


Сонца жыгае, 
Джгае жывіца. 
Хто не ўгадае -- 
Не будзе жаніцца. 


Не быў я ў свеце бабылём, 
І ты не будзеш, братка, 
Пакуль не зарасла быллём 
Салодкая загадка, 


Пакуль вяселіць нас яна 
Бясконцай таямніцай, 
Пакуль з глыбінь жывога дна 
Б'юць слуцкія крыніцы. 


Прыпаўшы да зямлі, іх п'юць 
Лясы і сенажаці, 

І маладзіцы, што пяюць 
Песні нашых маці. 


Сам не паклоннік даўніны, 
Сучаснасці равеснік, 
Паміж радні і сябрыны 

Я рады слуцкай песні -- 


І той, што з полымя вайны 
І што бацькі спявалі, 

Што нашы дочкі і сыны 
Вязуць на фестывалі. 

СЛУЦКАЯ КАМАРЫНСКАЯ 


Шум і гоман на двары - 
ЗЖэніцца камар стары. 


Камарыху з дзецьмі кінуў, 
Падабраў сабе дзяўчыну, 


Рад камар, што выбраў муху - 
Загладуху, весялуху. 


Толькі муха штось не рада 
Камароваму акладу, 


Бо па мужавай зарплаце 
Шые ў тыдзень адно плацце. 


Усяго купіў камар - 
Модных туфляў дваццаць пар. 


На гулянкі муха ходзіць, 
Цэлым гужам хлопцаў водзіць. 


Галавой камар панік. 
Замаркоціўся мужык. 


Не жыццё пайшло, а мука - 
Цягне жылы злыбядуха. 


Як прытупне, як прыкрыкне -- 
Камарочак ані пікне. 


Ой, хапіў камар бяды - 
Ні туды і ні сюды, 


Бо старая не даруе, 
Маладая запілуе. 


Пайшоў з гора камарок 
Не ў гаёк і не ў барок. 


Запынілі камарка 
Актывісты ля ларка: 


81 


-- Як жывеш, як пажываеш, 
Чаму нас не паважаеш? 


Паважаў камар усіх. 
Перш узяў ён на траіх, 


Потым на сляпнёў, на трутняў 
І на тых, што блізка труцца. 


Так бядак развейваў смутак - 
Ухапіў пятнаццаць сутак. 


Намахаўшыся мятлой, 
Стаў камар ужо не той. 


Доўга выў, за вухам чухаў: 
-- Ой, не буду больш пад мухай! 


ЛЫСЫ РАМАНС 


Што мне з таго пісанага, 
Што мне з кучаравага. 


Палюбіла лысага -- 
Пахаджаю паваю. 


Лысага люблю я ласкі, 
Лысы возіць мне каляскі, 


Не адходзіць ад калысак -- 
У нас поўна хата лысых. 


Лысы да дзяўчат не ласы, 
Лысы дбае пра каўбасы, 


Лысы дбае аб радні, 
Зарабляе працадні. 


Не бярэ і ў рот гарэлкі, 
Лысы мые мне талеркі, 


Чыгуны, гаршкі і місы -.- 
За парадкам сочыць лысы. 

2 В. Вітка 


Жонка лысага -- нялыса, 
Калі лысы сам не высах. 


Лысыя ў нас не звяліса -- 
Выбірайце толькі лысых! 


З лысым весела жывецца, 
Ёсць заўсёды куды дзець. 


Як люстэрка разаб'ецца -- 
Буду ў лысіну глядзець. 


Каб самім вам так жылосо, 
Так ішлосо, так вялосо, 
Так меласо і маглосо, 

Так еласо і пілосо, 
Скакаласо, пеласо 

І яшчэ хацеласо. 


САКУНЫ 


Мы на Случы ўсе -- сакуны, 
Завомса сакунамі. 

Спрадвеку хлеб наш сакаўны 
І мова сакаўная. 


Звязала рушніком рака, 
Тугім вузлом злучыла 
З лесавіком палевіка 

І дружбе навучыла. 


Здавён адзін на аднаго: 
Мы пе глядзелі скосо, 

І хоць пабачылі ўсяго -- 
Усё перажылосо. 


Наб'е гузак, хто вытнецца, 
Пацэліць той, хто меціцца. 
Бо як яно рабіцьмецца, 
Дык так яно і мецьмецца. 


І нечага аюцкаць, 
Калі пастух някемны. 

У Слуцку ўсё па-людску - 
І случакам прыемна. 


Яшчэ ў калысцы спіць сысунй, 
А толькі абазваўса, 

І ўжо ён -- выліты сакун, 
Увесь у бацьку ўдаўса. 


Глядзіш, мацнейшыя харчы 
У місе падварушвае. 

Не трэба нават і вучыць -- 
Так лыжкай апігушвае. 


Расце сабе, у вус не дзьме, 
Наказ шануе дзеда: 

На Случчыне Андрэй Кузьме - 
Заўсёды родны Хведар. 


І САМ УДАЎСА Я ТАКІ 


І сам удаўса я такі, 
Шчаслівы вам прызнацца: 

З адной рукі, з другой рукі -- 
Скрозь слуцкае сваяцтва. 


Дадому еду -- і здалёк, 
Нібы палотны белячы, 
Бяжыць бярозавы гаёк, 
Дарогу сцелюць Еўлічы. 


Пра іх ніколі на вяку 
Нідзе не мог забыцца. 

У вееніцах стары цвыркун 
Пілуе марш на скрыпцы. 


“Чмель трубіць у гарбузны цвет 
На ўсё сяло святочнае. 

Не блізкі абышоўшы свет, 
Канцы з канцамі сточваю. 


Тут між балотнага куп'я 
Узлятала песня кнігаўкай. 

Зрасталася душа мая 


З маёю лепшай кнігаю. 


У ёй - імёны, адрасы, 
У ёй -- мае случане, . 
Жывых -- жывыя галасы: 
І тых, што замаўчалі. 


Падчас і я ў трубу трублю, 
На скрыпачцы пілую, 
Што, мілую, цябе люблю, 
Зямлю сваю -- малую. 


А ты жыццё прайшла са мной, 


У свет вяла і клікала. 
Ніколі без цябе, малой, 
Не знаў бы я вялікае. 


“Яшчэ не сплочаны мой доўг. 


Парада» дах рух 
шукаю свой радок 

МОЙ ДОБРЫ ВЕКУ 


Мой добры веку, вінават, 
Напэўна, я перад табою. 
Яшчэ не спісаны салдат, 
Я ўсё на жытнім полі бою. 


Баюся, каб не нахлусіць 
Ні ў чым, 

нідзе і ні на кроплю. 
Калісь умеў араць, касіць, 
Смак ведаў хлеба і картоплі. 


І зараз ведаю, але 

Ты так стараешся заўзята, 

Каб я ў тваім цяпле, святле 
Хутчэй забыў старую хату, 


Сяўню, і серп, і млын, і млён, 
Касу і граблі, цэп і вілы, 
Цяпло вясновых баразён, 
Бусліны клёкат, сэрцу мілы. 


Бывае, не прымроіш воч, 

Не спіш да самага світанку. 

Не спіць над Свіслаччу ўсю ноч 
Тэлевізійная буслянка. 


І чорна-белыя буслы 

З блакітнага гнязда клякочуць, 
Лагодна лашчаць даўні слых 

І дзівы новыя прарочаць. 


Даруйце, серп, саха, страха, 
Мае вытокі і асновы, 

Што адцураўся кажуха, 
Куды ў кішэню лез па словы. 


Не сцерпіць малады чытач: 
«Расчуліўся без дай прычыны. 
А мне да лямпачкі, прабач, 


Твой дзедаўскі кажух аўчынны!..» 

ы 


Ну што ж, і ты даруй мне, друг,- 
Ты болей за мяне свядомы, 

Бо перакроіў мой кажух 

Па новай модзе -- на дублёны. 


Ліст памяці, апалы ліст, 
Развітваючыся з табою, 
Апошні стаўлю абеліск 
Я на пакутным полі бою. 


Чужою бацькаўшчынай мне 
Вы не былі, мае загоны. 

- Не спіць і, мабыць, не засне: 
Мой успамін пра вас да скону. 

жж ж 


Як з падзіву анямелая 

І застылая ў знямозе, 
Заламала рукі, заламала белыя 
У адчаі 

На марозе 

Пры дарозе. 


Раптам ветрык шугануў -- 
І скінуў чары. 

Паднялася, 

Усміхнулася 

Яна. 

Нездарма завейнымі начамі 
Снілася мне 

Блізкая вясна. 


Падвязала хустку новую 

І, шчаслівая, прыбегла ў вёску 
З першай 

Весткаю вясноваю. 

Добры дзень, 

Мая бярозка! 


1928 

ж жж 


Выйдзі адвячоркам у жытное поле 

І паслухай пошум спелых каласоў. 
Спадзяванні светлыя ажывуць на волі, 
А былое, прошлае патане ў пясок. 


“Патане, не вернецца, у вятрах развеецца, 
Змыецца навечна хвалямі жыцця. 

СА твая сцяжынка сцелецца і сцелецца, 
Вабіць у нязведаны прасцяг. 


1928. 

Паглядзі на жаўталісты сад. 

Вунь ідзе між яблынь лістапад 

І з вялізнага лазовага каша 

Прадае падсмажаныя пернікі зямлі 

За цану наспелай медзі ліш. 

А лісты шуршаць, шуршаць, шуршаць, 


Нехта пальцамі руплівых добрых рук 
Ледзь крануўся сеткі павуцінных струн. 
Пэўна, хоча пад суладны ціхі шум 
Прывітаць, уславіць восені прыход, 
Скінуць з плеч цяжар мінулых год 

І напоўніць новай радасцю душу. 


Восень, восень! 
Тыя песні, перазвоненыя ўсе, 

Адгулі бясследна ў пустацветавай красе, 
Што спяваў табе калісь паэт, 
Сумаваў, 

што згас пурпур параненых вяргінь, - 
У жыццё прыйшоў другі 
Здзейсніць свайго сэрца запавет. 


Паглядзі на жаўталісты сад. 

Вунь ідзе між яблынь лістапад. 

Яснай песняй поўніцца душа,-- 
Мабыць, ведае, аб чым лісты шуршаць. 


1928 


ВАЯВАЛІ Ў ПОЛІ 


Ваявалі ў полі жнеі-маладзіцы, 
Вострымі сярпамі жыта ваявалі. 
«Залатая зорка-зараніца, 


Не заходзь так рана...» -- прыпявалі. 


«Залатая зорка-зараніца, 

Не стухай за гаем зеляненькім. 
Будзіць свёкар, будзіць залувіца 
Рана ў поле мяне, маладзеньку... 


Будзіць свёкар і свякруха-маці, 
Будзіць залувіца,-- 

За гару ў студзёную крыніцу 
На дасвецці чысту ваду браці. 


На цямочку ўстану у нядзелю, 
Уцяку да роднай маці ў госці. 
Лепш бы дзеўкай дома я сядзела, 
Чым свае не бачыць маладосці...» 


Ваявалі ў полі жнеі-маладзіцы, 
Вострымі сярпамі жыта ваявалі, 
Прыпявалі: «Зорка-зараніца, 
Узыдзі над родным нашым краем...» 


Ой, даўно за лесам -- ціхім борам -- 
Адзвінела песня ў жытніх хвалях. 
Зваявалі жнеі сваё ліха-гора, 
Вострымі сярпамі зваявалі. 


1928 


к жж 


Дагараюць кастры... 

І як доўгая дзедава казка, 

Абзываецца ноч 

Таямнічасцю гукаў і слоў. 

Я не сплю. 

Дзесьці коні жалезнымі путамі ляскаюць. 


Месяц з неба, 

Бы спуджаны лебедзь, 

Вось нырнуў і пагас 

За далёкім прыціхлым сялом. 


Кажуць, 

Рана да ўсходу 

Выходзіць русалка-дзяўчына 

І збірае ў прыпол квець апалую, ліст. 
З кашміровай касою, 

Залатымі вачыма... 

Толькі гэта ўсё ў песні. 

Пра дзявочую долю і весну 

Мне спявала, 

Расказвала маці калісь. 


Высь, далёкая высь 

І прасторы, прасторы... 
Вечна б так - 
Маладосць і жыццё, 
Вечна б сэрцам палаць, 
Як вясновыя зоры, 

Каб ніколі не гас 
Запаветны касцёр. 


Чарадзейныя мары 
Наплываюць, 
Мяняюцца. 

Вось даносіцца з вёскі 
Першы пеўневы ўскрык. 
Хутка раніца, 

Свежая, золкава раніца. 
Туманом малачаевым 


ЗА 


Без адчайнае 

ный зі ціхая ноч дагарыць. 
ў і кастры, 
“Затрапеча лістамі асіна, 

І прачнецца, 

І болей ужо не засне. 

Ёй адной, толькі ёй. 

Я даверу ўспаміны, 


Сваю першую казку 
Аб начлежнай вясне. . 

ІДЫЛІЯ 


Зарослыя, даўнія сцежкі, 
Выхаджаныя дарогі 

Ад палыновага ўзмежка 
Да бацькавага парога. 


Парэпаныя, нямытыя 
Тут босыя ногі хадзілі, 
Хадзіла ты, 
- незабытая, 
Маленства майго ідылія. 


Збуцвелы асунуўся вугал 
Стагодняй акінутай хаты, 

І свет мой абведзены кругам 
Акенцаў падслепаватых. 


Крыламі вароннімі, сівымі 
Стулілася ноч. 

Не спіцца. 
І мроіцца ўсё, што ў крапіве 
Завязла ў сілё сініца. 


Дурная! 
Павісла на голлі. 


Ці ж свет ёй сышоўся клінам, 
Што госця аўсянага поля 
Паквапілася на мякіну? 


Няхай гэта мне за шчасце 
Счарсцвелага хлеба асушак, 
Не згінуць каб, 

не прапасці 
Ад прыкрае долі пастушай. 


Дасць хлебны сухар, 

вузел солі 
І вытра слязіну маці. 
Не быць лішнім ротам болей 
Мне ў цеснай, 


закуранай хаце. 

- Варослыя, даўнія сцежкі, 
Дарожных абочын бадылле... 
Горкімі йшла узмежкамі 

НА ВЫГОДЗЕ 


Зязюльчын лён, гладышыкі, чабрэц,-- 
Зноў пазнаю вас у траве высокай. 

Са смагі поўны п'ю карэц 

Халоднага бярозавага соку. 


І хітраю сцяжынкаю лясной 

Іду ў салаўіныя харомы, 

З чырванастволай гонкаю сасной 
Вітаюся, як даўнішні знаёмы. 


Са свежай сакавітае вярбы 

Скручу я дудку з лёгкімі ладамі; 
Сам-насам хочацца пабыць 

З табою, шчыры бор, з тваімі жыхарамі. 


Надрэжу тонкую пахучую кару, 
Хай плача дрэва, пырскае на рукі; 
Згадаць далёкую пару 

Ужо даўно мне рупіць. 


Успомніць босага маленства дні, 
Грыбныя пні, маліннік і сунічнік, 
І светляковыя агні, 

І поўныя крыніцы. 


Падлеткам за чужою чарадой 
Я выхадзіў выжары і пагоркі. 
Ты быў прытулкам мне, 
Маёй ядой, вадой 

І хлебам горкім... 


Прывычна пальцы ходзяць па ладах. 
Пяе вярба, паслушная падпаску. 

І водгуллем далёкім у гадах 
Вяртаецца нявызнаная ласка. 


1938 


ПЕРШАЯ ПЕСНЯ 


Скажы, сінявокае шчасце, 
Якою сцяжынкай прыйшло ты, 
Якою часінай, парою -- 

Не чуў я, не бачыў, не знаў. 


Якім ключом адамкнула 

Ты цесную, цёмную клетку, 
Дзе спала маленькая птушка 
Доўгім спакойным сном? 


Я досвіткам раннім падняўся. 
Сонца, умытае ў росах, 

Нізка павісла над садам, 

Аж слепяцца вочы -- вясна! 


Доўга стаяў і дзівіўся, 
А схамянуўся -- позна! 
Устрапянулася птушка, 
Тугім павяла крылом, 


І вось я лячу ўжо: навокал 
Лясы расступіліся; рэкі 
Блакітнымі каснікамі 
Палі і лугі абвілі. 


І стала так лёгка; і песня 
Празрыстай сярэбранай флейтай 
Зайшлася ў пералівах, 

Ў шырокі прастор паплыла, 


Што людзі спыняліся, слухалі, 
У чыстае неба глядзелі: 

-- Жаваранак! Жаваранак! 
-- Вястун вясны прыляцеў! 


І хто б з іх падумаў, паверыў, 
Што ў небе не голас птушыны, 
А першая весняя песня 
Юнацкага сэрца майго! 


1938 

ЖУРАВЕЛЬ 


Чаму жыццё не падняло 
Яго пад хмары залатыя? 
Здавён вартуе ён сяло, 
Высока выцягнуўшы шыю. 


І ўсё цікуе -- хто ідзе 
Да поўнае яго крыніцы, 
Яшчэ здалёк заве людзей 
Халоднае вады напіцца. 


І кланяецца ўсім зычліва, 
Паслушна апускае дзюбу, 
Глядзіць з увагаю руплівай 
У бездань выцвілага зрубу. 


Пап'е сасмаглы падарожнік, 
Асушыць конь сваё карыта, 

А восень агалосіць пожні 
Птушыным развітальным крыкам, 


І, ўчуўшы кліч павадыра, 
Што свой касяк кіруе ў вырай, 
Ён выцягне, расправіць шыю: 
--. І мне пара, і мне пара 


Ляцець! Ляцець! Ды толькі хто там 
З пустымі вёдрамі ў варотах? 

Не, мусіць, будуць век цвяліць 

Са мной жанкі і маладзіцы. 


Яны да цяжкага вядра 
Мяне жалезам прыкавалі, 
Ласкавым іменем назвалі 
І не пускаюць са двара. 


1940 


ДЗІВА: 


а” сам я дачцэ ваза с 
З гліны, 
ўя Засушанага, 
Лажыла . 
Птушка мая, 
Замове паслушная, 


7 Шапнуладзіця 
Слоўка адно --- 
Пырхнуў салоўка 
СЗ хаты ў акно: 
І заспяваў на волі: 
надвае . 
У бэзавым голлі. 

-- У здзіўленністаю: 


ПОМНІК ЛАСЮ 


Як вадаспад, пясок сыпучы 
Цурчыць струменем пад адхон... 
Ён выбег з лесу, стаў над кручай 
І так стаіць, усім відзён. 


Пад ім шаша няспынным рухам 
Шуміць, машынамі гудзе. 

--- Глядзіце, лось! -- А ён і вухам 
Не варухне, не павядзе. 


Як тонкая страла, нацяты, 
Рагамі ўпёрся у блакіт. 
Такім на памяць ён узяты 
І ў бронзе на заказ адліт. 


І як далёкі адгалосак, 

Дзе славу ён сваю насіў, -- 

І назвы навакольных вёсак 
І нават прозвішчы -- Ласі. 


О людзі! -- як сказаў бы класік.-- 
Не любіце прыроды вы. 

Няхай бы ж ён і ў нашым часе 
Стаяў над кручаю жывы. 


І, спуджаны гудком машыны, 
Зноў кінуцца ў гушчарнік мог 
І каля цёмнае яліны 

Біў капытамі рыжы мох. 


1958 


ВЕРАСЫ 


Што гэта: казка, а ці сон, 
Ці лесу галасы? 

Смычкоў суладны унісон 
З размаху, наўскасы 


Ударыў -- і вясновы дождж 
За хмаркаю услед 
Пабег, як хлопчык, басанож 
У ясны, мілы свет, 


Не разбіраючы дарог, 

Да пушчы, нацянькі, 

Дзе прабіваюць тоўсты мох 
Грыбы баравікі, 


Дзе сонца пырскае з суніц 
І сонныя чмялі 

За дзень ад паху медуніц 
Зусім абнемаглі, 


Дзе ў пацерках густой расы, 
Між цёплых баравін, 

Нам песню дораць верасы 
На дарагі ўспамін. 


1958 


СОНЕЙКУ 


Соня, 

Соня, 

Сонейка! 
Зашумела голейка. 


Пачынаецца 
Вясна, 
Прачынаецца 
Сасна. 


Точыць 
Дзяцел 
Долата, 
Сыпле 
Долу 
Золата. 


Залатое, уставай, 

Дзень шчаслівы пачынай, 
І мне, любае, свяці 

Ты заўсёды 

У жыцці. 


1969 

НАЦЮРМОРТ 


На белым вышываным ручніку 
Адкроеная хлеба луста, 

І сыракваша свежая ў збанку, 
У місе -- шаткаваная капуста. 


Лагоднасць фарбаў. Толькі бэз 
Спалохана стуліўся на самоце, 
І зіхаціць на яблыку надрэз, 
Застылы на трывожнай ноце, 


Што вырвалася кагадзе на свет 


І цішыні не хоча пакарыцца. 
Адзін скамечаны канверт 
Хавае ўпарта таямніцу. 

ДОЖДЖЫК 


Быў жа ён зусім малы, 
А як стаў на ножкі, 
Абабег усе вуглы, 
Абскакаў дарожкі. 


Што гарэзніку гара, 
Дрэвы, агароджа! 
Выбег з нашага двара 
І ўстаяць не можа. 


Дыб, дыб, дыб -- і на сцяну, 
Шлях далейшы сочыць. 

У завулак сігануў, 

На трамвай ускочыў. 


На прыпынку светафор 

Лыпнуў грозным вокам, 
н - з падножкі і папёр 

Вуліцай шырокай. 


Не зважае на агні, 
Смаліць на чырвоны. 
Калі хочаш -- дагані, 
Дзе там -- не дагоніш! 


Толькі пырскі ад вады, 
Мільгаценне ножак... 
Ой, наробіш ты бяды, 
Непаслушны дожджык! 


1971 


-. ШЧАСЦЕ: 


бл - Вакідайце нераты, 
- Стаўце венцер--. 
Столькі шчасця ў чараты 
Гоніць вецер. н 


І пакуль трывае ноч). 

Тонуць знічкі, . 

СПЯШАЙЦЕСЯ 


Спяшайцеся ў поле, у луг, у лясы -- 
Запісваць птушыныя галасы. 

Яшчэ на дасвецці, на самым золку 
Зловім на плёнку 

Мы перапёлку. 

Няхай застанецца на стужачцы хоць 
Заклік на памяць: 

«Ідзі палоць!» 


Нямала за век яна перапалола, 
Нямала ножачак перакалола 

Горкім асотам, рыжаю піжмаю, 
Родная, любая, ты ж мая, ты ж мая... 
Колькі нам дзетак накалыхала, 
Колькі ў дарогу перагукала... 


Давайце паставім вось тут мікрафон. 
Аблюбаваў гэта селішча ён, 

Той, хто між птушак еамы народны, 
Людзям і лесу блізкі і родны, 

Тут, у алешніку, дзе зацішней, -- 
Чуеце, чуеце? -- ён, салавей! 


Гэта яшчэ толькі голасу проба 

І для яго, спевака, не ўвярода. 

А вось і бліскучая кантылена, 

Самы канёк яго, тое калена, 

Адкуль пачынае сапраўдны артыст, -- 
Вунь на якой вышыні яго свіст, 

Аж з верхавіння сыплецца ліст! 


Стойце, перад гісторыяй замрыце. 
Пішаце вы для нашчадкаў! Пішыце 
Для тых, хто, напэўна, дасягне і сонца 


? 
А салаўя будзе слухаць на плёнцы. 


Сюды, калі ласка, кінаапарат. 
Бачыце -- выстраіліся на пожні 
Сосны па свой урачысты парад, 
Баюся, што на апошні. 


58 


Даўно пералічаныя камлі 
Прагны сухмень аблізвае. 
Якія бары былі на зямлі -- 
Пабачыце ў тэлевізары. 


“Напэўна, будзеце млець у экстазе, 
Як самааддана, уладарна. 

-. Грукаў калісьці дзяцел у джазе -- 
-- Самы выдатны ударнік. 


.. Спяшайцеся ў поле, у у луг, у лясы - 
саба птушыныя галасы! 

СОСНЫ 


Змаглі вы буры і марозы, 
Людской сякеры не змаглі. 


Я. Купала 


Малая ўцеха -- кожнаму свой час, 
Свой лёс, свой лес, свой леспрамгас. 
Да вышыні імкнешся ты з даверам, 
А понізу цябе -- сякерай. 


І раны горкія смыляць смалою, 

А ты ўсё цягнешся да сонца галавою, 
Начамі не даюць спакою сны, 

Што ў свеце ўжо ніводнае сасны. 


Апошнія, мы ловім з паднябесся 
Па кроплі цёплы сонечны прамень 
І радуемся яснаму прадвесню, 
Вітаем кожны лічаны свой дзень. 


Трымаем каранямі жвір сыпучы, 

Каб не засохла плынь жывой ракі, 

А будзем падаць, дык наводмаш, з кручы 
Зялёнаю маланкай -- у вякі. 


І, можа, па адным зярнятку кволым, 
Дзе адшумелі нашыя бары, 

Адкрые астраном і вылічыць геолаг, 
Які тут грымнуўся метэарыт. 


А буйная фантазія паэта 

Дадасць, што на касмічным караблі 
Ляцелі мы з далёкае планеты, 

Але не даляцелі да Зямлі. 


Ва ўсмешцы скрывіцца, 
хто нас судзіў сякерай, 
Не перакажа наш апошні сказ. 
Ён так і не паверыў, не паверыў, 
Што мы жылі, што мы любілі вас! 


1972 

Не ведаючы стомы і ўвяроды, 
Лагоднаю, цярпліваю была 

І паслухмяна валакла 

Нас на гарбу сваім прырода, 


Пакуль не зазлавалі седакі: 

с Гультайка! Мы твой нораў перайначым! 
І сталі штурхаць пад бакі, 

І падганяць старую клячу. 


е Бядачка. выбіваецца ўжо з сіл 

І горкімі слязамі плача. 

Ні белы, ні зялёны свет няміл -- 
Пара на жывадзёрню клячу! 


Абыдземся, абыдземся мы без!.. 
Б'е капытамі волат новы. 
...Ляціць узмылены Прагрэс, 

Скрозь мільгацяць яго падковы. 


ы ый песа так 






ша еіванр тый и э 
Ў зары ха 
Даў варта і Запад ўа зі абэд 
й збе: не асця ант аі 
Кры а пнараеаытаа: 


мана айва а яя. ашаціа 
з дан арак: тва: 


ВЕЧНАСЦЬ 


Захад пагвс на рабінавай гронцы -- 
Агыля, дзянёк, выпраўляйся за сонцам! 


Успыхнуў прамень на дубовай вяршыні -- 
Зноў пачынае налічваць гадзіны. 


Перабірае пальцаў галіны: 
Галінка, галіна -- і гадавіна. 


Зіма заіскрылася на сасонцы -- 
Агыля, гадок мой, за сонцам, за сонцам! 


Час адлятае, махае крыламі -- 
У сонечны вырай збіраемся самі. 


Сняжынка растала ў дзіцячай далоньцы -- 
Век мой, за сонцам, за сонцам, за сонцам! 


Пчолы раяцца, кідаюць пасекі, 
А на паліцах пыляцца класікі. 


Але застаюцца заўжды на планеце 
Верныя вечнасці нашыя дзеці. 


У небе іх жаўранкі і жураўлі, 
Бясконцыя вёсны ідуць па зямлі. 


Зірніце, як па вясёлай дарожцы 
Скача дзяўчынка на адной ножцы! 


Не па саслоўі, касты і расы -- 
Падзелены свет на дзіцячыя класы, 


На паралелі, мерыдыяны, 
Што не адкрыты яшчэ, не спазнаны, 


Поўныя радасных таямніц, 
Без гора, нянавісці і без граніц! 
1976 

ДЭЛЬФІНЫ 
СЛУХАЮЦЬ МУЗЫКУ 


Славутыя даўнія меламаны, 
Вызнаўшы моры і акіяны, 

Ледзь не за фалды нае тузаюць -- 
Просяць зямное музыкі. 
Блішчаць, усміхаюцца 
Вочкі-гузікі: 

Так падабаецца 

Наша музыка. 


Спрэс перапоўнены дэльфінарый, 
Куды ні глянеш -- пары і пары. 
Адны фракі, 

Адны манішкі. 


Акулы-небаракі 

Стуліліся нішкам. 

Не вельмі разявіш зубастую пашчу, 
Самі кіты на канцэрце нашча. 


У старога дэльфіна 
Маладая дэльфініха - 
Ні то графіня, 

Ні то дафініха. 


Строгі экзамен для музыкантаў: 
Крый бог пераблытаць аПеего 
д 0 з ап4апіе, 
Не дацягнуцца 
Тэрцыяй 
Да ргезію,-- 
Скандал! -- 
Не сцерпіць 
Фінвал 
Пярэсты. 


Тонкі знаўца 
Усіх мадуляцый 
Ловіць быстра 
Любыя рэгістры, 

Радасна слухае хвалю такую, 
Якое не чуў я 
І не пачую. 


Бывае, скорчаць горкую міну, 
Пераміргнуцца дэльфін з дэльфінам, 
Сумна ўсміхнуцца сабе -- і маўчок: 
Верхняга до не дабраў смычок! 


То раптам зморшчацца ад перабору, 
Глянуць з дакорам 
На дырыжора: 


--- Друг паважаны, не тыя вяршыні, 
Не тыя прасторы, не тыя глыбіні... 


Я ўпэўнен, што так разважаюць дэльфіны. 
Магутны ты, чалавек, ды зарана 

Спцураўся вытоку свайго -- акіяна, 

Дзе б'ецца адвечнае сэрца планеты, 
Адкуль пачынаюцца далі сусвету, 

Які вымяраеш вышынямі ты, 

А мы - глыбінямі дабраты. 


Горкага азарэння хвіліны: 
Вашая праўда, ваша, дэльфіны. 
Гэтак сказалі, 
нібы даравалі, 
А мы ж вас нядаўна яшчэ забівалі. 


І хоць бы на памяці доказ адзін, 
Калі чалавека пакрыўдзіў дэльфін. 
Што гаварыць -- 

я часцей усё чую, 
Як у няшчасці людзей ён ратуе. 


Мабыць, залішне пыхі, зазнайства 
Лічыць мне, сябры, 

вас за ўласнае царства. 
І вернага друга, узяўшы за глотку, 
Змусіць вышукваць падводныя лодкі, 
Гнаць нам у сеці рыб касякі -- 
Хай служыць, калі ён разумнік такі! 


ба 





Ці мала, ці мала чаго хто захоча... 
Уважлівей глянем другу у вочы, 
Паверым у хвілю шчаслівую гэту -- 
Дэльфіны слухаюць музыку свету! 


1977 


звана ма" 


ўмелых. 

САКАВІК п ала Д 
аа “й 
Ранак чырвоным. плакатам . 
Цяплу абвясціў вайну. і 
У штыкавую атаку й 
Пайшла зіма на вясну. 


Зазіхацела зброя, 
Крышацца ледзяшы, 
Б'юцца зацята героі, 

Але ўжо не цяжка рашыць, 


Хто ўпэўнена атакуе, 

Хто сіліцца цераз край 

І навіну якую 

Нясе нам шчаслівы ручай, 
Якія друкуюць дэпешы 
Вясёлыя капяжы, 
Бо перамог мацнейшы 
На сонечным рубяжы. 


1977 






Шы гарарына. с. 


Я; з маей 


СДОБРЫ ЗНАК 


І шафёр, і пешаход 
- Кожны знае ў свеце 
“Знак увагі -- пераход! 
Асцярожна -- дзеці! 


-. Грузавік спыніў свой ход, 
Сталі легкавушкі. 
Асцярожна -- пералёт! 
Асцярожна -- птушкі! 
Кожны падарожны рад 
Прывітаць, прывеціць: 


-- Добрай раніцы, дзетсад! 
Добры шлях вам, дзеці! 


Нават сонца маладзей 
Глянула з блакіту -- 





ТАЯМНІЦА ПРЫРОДЫ 


Падумаеш, увярода -- 
Адкрыць таямніцу прыроды. 
Давай разбяром спачатку 

Яе на асобныя часці, 

Каб потым ізноў па парадку 
Дакладна ўсю нанава скласці. 


Мінаецца год за годам, 
Сталее дзіця прыроды 

І гэтак па-заліхвацку 
Сваю разбірае цацку -- 
Упэўнена, хутка, прыгожа, 
А нанава скласці не можа. 


1978 


ПАСЛЯ СВЯТА 


О, колькі ў нас гасціла ёлак 
Ва ўборах шчодрых і дарах, 
А потым -- выкінутых, голых, 
Асірацелых на дварах !.. 


Як апусцелыя калыскі, 
Лясны вятрыска лічыць пні, 
А след зялёнае прапіскі 
Яшчэ на памяці радні. 


Матыўчык бесклапотнай пёсні 
Прыліп навечна, як смала. 
Успомню -- на душы балесна: 
Якой ты стройнаю была! 


І так няўтульна і няёмка, 
Як пасля свята ў познім сне. 
Зляцелі з ёлкі ўсе іголкі, 
Адна папала ў сэрца мне. 


Бывае, зашчыміць балюча, 
Дакорам даўнім засмыліць... 
Не мучай, ёлачка, не мучай, 
Табе ж, засохлай, не баліць... 


1979 

Заўжды трапят 
Ён сілу даваў нам у ця 
І веру ў аа 


МАЦЕЙКА 


На хвіліну я заплюшчу вейкі -- 
Прыгадаю белую мацейку, 

Што ў гародчыку у нае расла 

І начамі летнімі цвіла. 

Але што мне кветка,-- не пра тое 
Я хачу пагаварыць з табою. 
Рупіць мне той час, 

Першае маё спатканне, 

Першае маё світанне, 

На аселіцы сталетні вяз. 


Прагучыць на выгане жалейка, 
Ляжа на дуброву ноч, 
Расцвітае ў гародчыку мацейка, 
З нас не зводзіць воч. 

І гамонім мы да рання з ёю, 

З нашаю даверлівай сястрою. 


А назаўтра сыдуцца падлеткі, 
Стрэнемся на вуліцы між дня 
І не можам, як і наша кветка, 
Не асмелімся вачэй падняць... 


Сына я цяпер заву Мацейка, 
Рупіць мне той час, 
Водгулле тае жалейкі 

І сталетні вяз. 


1946 

ПАВАДОК 


Каторы ўжо гадок, 

Як за табой па пятах 
Вядзе мяне радок, 

Што памяццю прыпяты 


Да дужых рук тваіх 

І да тваёй усмешкі, 

Хоць поруч удваіх 

Нам не прайсці па ўзмежку 


Паміж густых пшаніц 
У самым красаванні 

І не збіраць чарніц 

У чэрвеньскае ранпе... 


Намуляў мне радок, 

Сцёр шыю ўсю, пракляты, -- 
Не рвецца павадок, 

Якім к табе прыпяты. 


Як каля доўбні вол, 
Я мушу на прыпоне 
Хадзіць усё наўкол, 
Кружыцца аж да скону. 


1946 

БАРАДА 


Бяліць везла палатно 
Грэбляю Параска, 
Абярнулася на дно 
СУ рэчку каляска. 
З трактарам паехаў я, 
Каб ты, дзеўка, спрахла. . 
Эх, няўдаліца мая, 
Параска, Парахна. 


Даставай свой пасаг, 
Што ўсю зіму ткала, 
- Праз цябе я зачах, 

Стаў і і сам няўдалы. 


Засмяялася Параска 

І ад нічасця ў слёзы: : 

-- Прыйшоў здара да каляскі, 
«акрагага лог... 





: гакоййй ыс сама. каза, ўс 
казёл ісі 





ПАЧАТАК ВЯСНЫ 


Уначы ля цёплае вярбы, 

У лістах стуліўшыся, вясна 
Веек не магла падняць ад сна, 
Толькі з рэхам жураўлінае трубы 
Ранкам прахапілася яна. 


Адгрымеў за вёскай крыгалом, 
Вылецела з вулею пчала, 

І дзяўчынка з гладыша нагбом 
Першы сок бярозавы піла. 


І такім прыгожым здаўся твар, 

Блізкі мне да кожнае сузлінкі, 

Сонца сакавіцкага загар 

З першаю вясновай рабацінкай. 


Нечакана ў гэты ясны час 

Сталася на свеце дзіва, 

Хоць я з ёю бачыўся не раз, 

Ездзіў у начное, на папас,-- 

Зразумеў упершыню, што быў шчаслівы. 


Пакідала нас маленства цішыня, 
Казка саступала месца былі, 

І адчулі мы: у птушанят 
Выраслі ўжо для палёту крыллі. 


Значыцца, прыйшла-такі яна, 

Тая, што была жаданай, крэўнай,-- 
Маразамі скутая вясна, 

Казачная, мілая царэўна. 


1956 

ПЕРШАЕ, 
НАІЎНАЕ КАХАННЕ 


Першае, наіўнае каханне... 
Штодзень я выходжу на спатканне. 


Балазе хадзіць не так далёка, 
Цераз агароды -- лічаныя крокі. 


Мне валошкай вышыла матуля 
З беленага кужалю кашулю. 


А яшчэ ў тым незабыўным годзе 
Па апошняй, самай новай модзе 


З шарачка -- дзе ж корту таго ўзяці? - 
З кантамі мне галіфэ пашыла маці. 


Дзеля шчасця трэба не так многа, 
Толькі вось абуць бы што на ногі. 


Урэшце, не бяда -- і так я прыбяруся, 
Каляровым поясам падперажуся. 


Гэта ж не ў чужыя людзі ехаць. 
Вазьму шорсткі саламяны вехаць 


І каля карыта да знямогі 
Буду шараваць парэпаныя ногі. 


Боль жахлівы душу працінае,-- 
Хай сабе -- ўсё выцерплю, стрываю! 


... Першыя пакуты і ахвяры, 
Першыя, даверлівыя мары, 


Хай на змену вам прыйшлі другія -- 
Самыя вы чыстыя і дарагія... 


1956 





НА КУРГАНЕ 


Курган прыдарожны лясны, 
Наверсе -- дзве стромкіх сасны. 
Як змалку за рукі ўзяліся, 

Як змалку навекі зрасліся, 

Так разам прабіліся ўвысі, 

Да яснага сонца яны. 


Ты першаю мне паказала: 
«Зірні, як іх доля звязала. 
Здалёк яны воку відны, 

Іх пояць карэнні адны, 

Іх вернасць, іх думы і сны 
Крануць не пасмее навала...» 


Павер, варушыць не хацеў 

Я памяці дзён тых і дрэў, 
Хоць зноў над узлессем вясна 
І тая ж дарога значна, 

Ды толькі ў самоце сасна 
Стаіць на кургане адна. 


Другую навала зламала, 

Кару ад кары адарвала, 
Замоўк яе гоман, заціх. 

А мне не забыць іх, дваіх, 

Як песень шчаслівых тваіх, 
Што ты колькі год не спявала. 


Устань жа, сасонка, зірні,- 
Ізноў ажылі карані, 

Рубцы зацягліся смалою... 

Я стану і сам тут сасною, 
Навекі зрастуся з табою, 

На ўсе свае ночы і дні. 


1956 

ЗОРЫ 
НАД СОСНАМІ 


Цёплымі вёснамі, 
Начамі роснымі 
Ззяюць, 

Палаюць 

Зоры над соснамі, 


Над рэкамі чыстымі, 
Барамі вячыстнмі 
Мігцяць, загараюцца, 
Пераліваюцца, 
Глядзяцца ў азёры 
Палескія зоры. 


Дні маладосці, 

Думкі-парывы, 

Узносьце, узносьце 

Да зорак шчаслівых 

Мае запаветныя спадзяванні 

Аб самым жаданым і шчырым каханні, 


Каб мы заўсёды 

З каханай сваёю 

Праз доўгія годы 

Ішлі пад зарою, 

Той, што высока свеціць над намі, 
Што запалілі сваімі рукамі. 


1959 

РАЗВІТАННЕ 
СА ШКОЛАЙ 


Ад школьнага парога 
Да бацькавае хаты -- 
Уся наша дарога: 

Не многа, не багата. 


Але ж, сябры, адгэтуль, 
Дзе першы крок ступілі, 
Дзе таямніцы свету 
Упершыню адкрылі, 


Дзе светлае юнацтва 
З'ядналі дружбай шчырай,-- 
Не лёгка выпраўляцца 

Нам у свой першы вырай. 


Нас павядзе дарога 
У новы свет багаты 
Ад школьнага парога, 
Ад бацькавае хаты. 


З тужліваю усмешкай 

Я вам кажу: -- Бывайце 
І першай нашай сцежкі 
Нідзе не забывайце. 


1959 


АРЭШЫІНА 


Пацешная 

Між вербаў ніцых 
Арэшына 

У завушніцах. 


Цыбаты подлетак, 
Яна надзела 

Іх толькі сёлета 

І то ў нядзелю. 


І ўся выблісквае, 
Высвечвае, 
Такая блізкая, 
Сардэчная. 


Мая напіначка 

З вяснушкамі, 
Дзяўчыначка, 
Давай пагушкаю. 


Траха да крохкай 
Дакрануся -- 

І ты ўся ў лёгкай 
Завірусе, 


А залацісты 
Пылок лажыцца 
На лес бязлісты, 
На ігліцу, 


На ўсё зарэчча, 
На палянкі, 

На нашу стрэчу, 
А берасцянкі 
Высвістваюць 
Ужо ў тумане, 
Вітаюць чыстае 
Каханне, 


Маю арэшыну 
Ў агеньчыках, 

Навекі грэшную, 
Нявенчаную. 


І зараз помню 
Да драбніцы 
Світання промні 
Ў завушніцах, 


Гаркавы водар 
Балігалову, 
Што і праз годы 
Займае мову. 


Такі бясконы 
Мой давер быў 
Да ласкі сонца, 
І да вербаў, 


І да прадвесня, 
І да выраю, 

Да ціхай песні, 
Самай шчырае. 


Гары, 

Палай, мая арэшына, 
Маё жывое шчасце 
Першае. 


1961 


ЖЫТА 


Бясконцай вечнасці хвіліна. 
Запомніце яе і зберажыце: 

І ты, мая асенняя каліна, 

І позні васілёк у спелым жыце. 


Як першае прызнанне і ахвяра, 
Так нечакана жыта загучала. 

І шчасце горкае, і страх, і кара -- 
Усё злучылася ў адным харале. 


Адзін над намі бог -- магутны Бах. 

Раве арган, бушуе чад палынны, 
Сасмяглы пацалунак на губах, 

Як вечнасць -- неўпатольны, неабдымны. 


Каханая, ты ўсім сусветам правіш 
Між небам і зямлёй адна. 

І кожны колас -- паслухмяны клавіш, 
А кожная саломіна -- струна. 


Бясконцай вечнасці хвіліна... 
Запомніце яе і зберажыце: 

І ты, мая асенняя каліна, 

І позні васілёк у спелым жыце. 


1971 





ПЕРАВАЛ 


Перадзімняя пароша 
Прыцярушвае яры, 
Познія мае, харошыя, 
Лічаныя вечары. 


Пад ахову сосны, букі 
Нас абапал узялі, 

Параднілі нашы рукі, 
Паміж кручаў павялі. 


Так бы і перадавалі 

Ад скалы і да скалы, 

Каб над прорвай перавалу 
Не ўсхапіліся арлы: 


«Хіба вы павар'яцелі - 

Для чаго вам перавал? 
Чуеце, шыпяць мяцелі, 
Паміж скал грыміць абвал?» 


Любая, што нас чакае, 
Калі верыць ім, арлам? 

А агеньчык ўсё ж міргае -- 
Гэта нам, напэўна -- нам. 


Так і вабіць, вабіць кладка, 
Аж да самазабыцця. 

Хто пяройдзе без аглядкі 
Над бяздоннем -- ты ці я? 


Дарагая, асцярожна. 

Гэта мой жаданы міг. 
Паасобку нам няможна, 
Наша шчасце -- на дваіх... 


Хай зімовая пароша 
Зацярушвае яры, 
Нашы познія, харошыя, 
Лічаныя вечары. 

ПРЫЁМНЫ ДЗЕД 


З вёскі ў вёску ходзіць быль 
Аж па ўсім Палессі, 

Як памог сусед Васіль 
Удаве Алесі. 


Век пражыўшы без дзяцей 
Са сваёй старою, 

Стаў гарнуцца ён часцей 
Да сям'і чужое. 


Першых яблык атрасе, 
Агурок прымеціць, 

На тым часе і нясе 
Ўсё суседскім дзецям, 


Горкім сіратам вайны, 
Тым сынам салдацкім, 
Што гадуюцца адны 
Без бацькоўскай ласкі. 


Я е 


Запалогрылі, сакрэт. 


Бабіны суседкі: 
-- Не да сірат ходзіць дзед, 
Да ўдавы ў адведкі... 
Бузрзаійоюк: ; г; 
Зі ] дух К-та 













І сказаў злой бабе дзед 

Ад людзей употай: 

--. Я пазнаў твой чорны след 
І тваю работу. 


Дык жа ведай ты мой план, 
Як бяду папраўлю: 

Ты спаліла ёй будан, 

А я -- дом пастаўлю. 


--- Дом? Заб'е цябе хай гром! 
Сам жа босы, голы!.. 


2 Адплаціць за зло дабром 
Дапамогуць пчолы,- 


Гэтакі ён даў адказ, 
Працавіты бортнік. 
І не траціў марна чае 
Слаўны наш работнік. 


Сам сякеру у руку -- 

І часаць бярвенцы. 

Пойдзе ў лес, а там -- мядку 
Два і тры вядзерцы. 


Як сказаў, так і зрабіў. 
Аж на ўсю дзялянку 
Хату новую зрабіў, 
Звонкую, як шклянку. 


Быў выдатным цесляром 
Паляшук наш хітры. 

--. Колькі возьмеш ты за дом? 
Кажа дзед: 

--. Паўлітра. 


Усялілася сям'я. 
Рады ўсе суседзі. 
Усе хваляць Васіля. 
А Васіль: 

-- Пры чым тут я? 
-- Як- пры чым? 

. А хто ж памог? 
Дзед смяецца: 


2. Мабыць, бог, 
А яшчэ -- мядзведзі... 


2. Ты мядзведзяў не чапай, -- 
Крыўдзяцца вяскоўцы. 


2. А без іх бы я прапаў - 
Лепшыя дазорцы. 

Хто глядзеў маіх калод, 
Вартаваў у вуллях мёд? 


Быў жа гол я як сакол, -- 
Дзед зірнуў на бабу, 
Паказаў рукой наўкол: 
--. Не дасі мне рады. 


Я лясным сябрам кіўну - 
І прымчаць па бервяну. 
Бервяно да бервяна -- 

І гатовая сцяна. 


Не згарэць ёй, не спалаць. 
Глянеш -- і стаіць палац. 


Колькі будзеш ты паліць, 
Столькі буду жыць і Жыць, 
Будаваць яшчэ ямчэй, 
Што не адарвеш вачэй. 


Бачыць баба -- кепскі жарт, 
Перці на ражон не варт. 
Чорт залез яму ў рабро, 
Падбівае на дабро. 


Трэба памірыцца, 
Мужу пакарыцца, 
Бо разлучніца-ўдава 
Давядзе да згубы. 
Бач, 

злысела галава, 
Голая як бубен. 

ДЗЯВОЧАЯ 
ПЕСНЯ 


Тайну я сваю хаваю, 
Берагу бяду маю -- 
Аднаго даўно кахаю, 
Пра другога думаю. 


А яны -- і той, і гэты - 
Паўз маё акеначка 
Ходзяць і не бачаць свету, 
Ані-нічагенечка. 


На ўсю вуліцу палае 

- Цвет на падаконніку -- 
Завушніцамі хістае, 
каса, як сонейка. 

МАЛАДЗІК 


Не замяла, а заняла зіма 
Бясконцую прастору памяці -- 
Не сівер, не мароз, не замеці, 
А толькі ты мне бачышся сама. 


Ляціш з Траецкае гары да скверыка, 
Спяшаешся -- я пазнаю здаля 

Цябе ў пушыстым шаліку каўнерыка, 
Блакітную, як матыля. 


Ляціш, мая высокая сняжынка, 
Уніз, дзе прыпынілася рака. 
Тэлевізійны шпіль скрозь аблачынку 
Штурхнуў пад бок маладзіка. 


І той з цікаўнасцю дзіцячай, 
Наіўны, пачынаючы паэт, 
Прынік, прыпаў да тэлеперадачы, 
Нанова адкрываючы сусвет -- 


І радасны, і сумны, і трывожны, 
Узрушаны прыгожасцю зімы 

І асцярожны да сцяжынкі кожнай, 
Якую выбіраем мы. 


Не бойся, любая, я затулю ў далонях 
Няўпэўненую, родную руку, 
Шчаслівы гэтай поўначчу сягопня, 
Удзячны нашаму маладзіку. 


1973 


ДУБ І РАБІНА 


Няможацца дубу штосьці, 
Зранку смыліць у крыжы, 
Ломіць старыя косці - 
Пойдуць, напэўна, дажджы. 


Пачнецца абложная восень, 
Асыплюцца жалуды. 

Мала ўжо засталося -- 

І жалуды, як гады. 


Было іх заўсёды процьма, 
Думалася -- не палічу. 
Цяпер за сваё бесклапоцце 
Горкай цаною плачу. 


Сівер пілуе голлі, 

Перабірае сукі. 

Зірну -- ні дубка ў наваколлі, - 
Дзе вы, мае сынкі? 


Дзе ты, мая рабіна, 

Што каля тыну расла, 
Што дарагім успамінам 
І песняй на сэрца лягла? 


Ні ты да мяне перабрацца, 
Ні я да цябе -- не змаглі, 
А вернасці нашай застацца 
Суджана ўсё ж на зямлі. 


Не перапыняць кахання 

Ні яр, ні гара, ні рака... 
Дзяўчынка бяжыць на спатканце, 
Трымаючы туфлі ў руках. 


У вечаровым змярканні 

Сячэ па асфальце дождж. 
Верце, сябры, каханню -- 
Я сам бы пабег басанож, 

ТВАЯ ЎСМЕШКА: 


Толькі святла, што ў тваім акне, 
Толькі святла! 

Чаму ж ты так позна сустрэлася мне, 
Дзе ты была? 


Столькі за дзень свой я выбіў дарог, 
Столькі за дзень, 

Лепшай, жаравай пабачыць не змог, 
Не змог анідзе. 


Столькі дарог у завеі густой, 
Столькі дарог! 

Які ж ён высокі да ўсмешкі тваёй, 
Гэты парог! 0 0. 


1973 

СТАРАДАЎНІ РАМАНС 


Месяц схаваўся за хмарку, 
У небе не хоча гуляць. 
Буду пры недагарку 
Даўнюю кнігу чытаць. 


Што мне да шумнага свету, 
Да ворагаў і сяброў. 

Добра старыя паэты 

Пісалі калісь пра любоў. 


Мы самі, як кажуць, з вусамі. 
Нямала на памяці ёсць. 

Ёсць і ў самога таксама, 
Здаецца, прыемнае штось. 


Ах, памяць... Зноў месяц з-за хмары 
Мільгнуў і пагас на вачах. 

Дымам сышоў недагарак. 
Кончылася свяча. 


1973 


ДЗЕДАВА ШЧАСЦЕ 


Шчаслівая старасць... Не варта 
Уводзіць славечка ў моду, 
Нібыта казырную карту 
Выхапілі з калоды. 


Бог засцярог ад азарту 

І ад пустое дакукі. 

Не браў сам у рукі картаў, 
1 не бяруць мае ўнукі. 


Быў да людзей я цярплівы, 
Добраму слову рады. 

Сказаць, што цяпер нешчаслівы -- 
З дзедаўскай здымуць пасады. 


1973 

Што выкупу кала 
А бедная мая душа М 0. 
Усё яшчэ цябе кахала. 


І прагнула твайго цяпла, 
Глядзела ў вочы зблізку. 


І хоць галоднаю была, (АЧ; 


А не крануламіскі. 0. 


Прыпаўшы ўпотай да рукі, 
Яна ўздыхнула моўчкі 0. 


пай навая уніяй Ў 
1974 , Аа 







4 В. Вітка 


ПРЫРУЧЭННЕ АГНЮ 


Кінуты гаспадаром няўдзячным, 

Ён памкнуўся быў за ім услед. 

Доўга ў цемры бег, пакуль не ўбачыў, 
Што ўжо не дагоніць, што аслеп. 


Ледзь навобмацак прыпоўз у прысак 
Каля прыдарожнае лазы, 

У гарачы жвір уткнуўся пысай 

І счарнелы прыкусіў язык. 


І сканаў бы -- спамінай як звалі, 
І які быў верны ён, агонь, 

Калі б гэтай ноччу не прысталі 
Двое закаханых да яго. 


Быццам пасля доўгае разлукі 
Папрасілася да сябра на пастой,-- 
1, ласкавыя адчуўшы рукі, 

Ён падскочыў, замахаў хвастом. 


І такой пяшчотай і любоўю 
Агарнула ўзлесак цішыня -- 
Родныя, жаданыя абое 
Застануцца тут ажно да дня! 


І з'ядналіся адным даверам - 
Цемра са святлом, з душой душа... 
Ціха спалі дрэвы ў змроку шэрым, 
І ўздыхала сонная шаша. 


Хто пра шчасце іх, траіх, раскажа? 
Не пытай ні ясень, ні сасну. 

І агонь знябыўся, не заўважыў, 
Як на досвітку і сам заснуў. 


1977 

Баяўся цябе, перадзім'е маё, 

Не спадзяваўся, што буду шчаслівы. 
Ранкам навеяла снегу сумёт, 

А надвячоркам -- новае дзіва: 


Сад варухнуўся, прачнуўся, ажыў, 
Светлай душою наскрозь заіскрыўся. 
Такі малады ён ніколі не быў, 

А галава, галава -- ў серабры ўся! 


Я да цябе, мая вярбінка, 
Прыпаў лістком і так прырос, 
Што сівер не атрос узімку, 
Гарачы не спаліў мароз. 


Апошнім ападу вясною 

На дол, у цёплую зямлю. 
Ты не журыся нада мною -- 
Я светлую цябе люблю. 

ж жж 


Не ўпікай, не дакарай, 

Не карай за гэта, 

Што ў людзей -- самы май, 
А маё лета 


Канула за далягляд 

У смузе сіняй. 

Цешыўся -- у цвеце сад, 
Аж на голлі -- іней. 


жж ж 


У ладзе, у згодзе -і на табе: годзе! - 
Ні развітання і і ні праводзін, 


Толькі і следу 2. два напаміны, 
Дзве каляіны, дзве палавіны, 





ж. ж 





Долу ўпала галавою . 


На таўінек анус ары 
хіліўшыся над ёю, 


Клён стаіць асірацелы. 


рага 

е зімдакана оо. 

І на паўдарозе. Ааа 
Кіцура ўдаўцаў ацы ў... 








жж 


Адышло за небасхіл. 

Мілае мне лета. Я 

А ці быў я лету міл -- 
Ні адной прыкметы. 


-Утаіла свой сакрэт, 
--.- Нават успаміны. 
На дарозе толькі след 
Позняй павуціны. 


“ 


С ШЖж ж 


(амтв Віма ўжо на дварэ, 
-- За позвам шле позву, 





ж ж ж 


Першы лісток на дрэве 
Вылузаўся з пялёнак, 
Першы падбел на прыгрэве 
Падняў свой сцяжок зялёны. 


Першы агеньчык жоўты 
Сонца ў далонях загушкала. 
Вясна мая, няўжо ты 
Вярнулася разам з птушкамі? 


Дождж мінуўся -- цёплы, ветлы, 
І такая ціша ў полі, 

І прастор празрысты, светлы 
Поўніцца зноў гулам пчоллім. 


Толькі чмель яшчэ ў бадыллі 
Жоўтай піжмы прыдарожнай 
Мокрыя прабуе крыллі 

І ўзляцець ніяк не можа. 

ж жж 


Выспеліў колас зерне, 

Калі зберажэш хоць адно, 
Пасееш -- і нанава вернеш, 
Коласам стане яно. 


І покуль запасе не растрачаны 
І не мінула вясна, 

Яго захавай для спадчыны - 
Чакае твая Укля 

-- Оля! 

Ты кожны эшалон, 

Ты кожны поезд 

Выходзіш сустракаць, 

Мяне чакаеш. 

Хай дзеці спяць, 

Не будзем іх трывожыць, 

І мы гады шчаслівыя ўспомнім. 
Прасторны дзень... 

І граюць, граюць сосны, 
Напятыя між небам і зямлёю, 
Як струны велічнай віяланчэлі, 
І вецер 

Не ўпраўляецца нацерці смык жывіцай... 


Мы дзеці. 

От шчыглы на леташні дзядоўнік 
Чародкай шуганулі. 

Не палохай. 

Хутчэй сіло! 

Мы ўсіх іх пераловім! 

Мы ўсе сады суседскія абыдзем 

І высачым заечы цёплы след... 


Гудок. Пара. 

Не, мы не дзеці. 

Не юнакі наіўныя -- бацькі, 

Што за спакой дзяцей, 

За іх жыццё, за шчасце 

Аддаць гатовыя ўсю кроў да кроплі. 


І калі мне не суджана вярнуцца, 

Ты ім, як вырастуць, 

Пра гэты дзень успомні 

І навучы любіць зіму, шчыглоў, сініц 

І слухаць, як над светам днём пагодным 
Звініць сасна. 


1939 


ГОРКІ ВЫРАЙ 
1 


Ужо даўно спакою не дае мне 

Той дзень навалы -- той пакутны ліпень. 
Ён неадступнаю карціць паэмай, 

Ён просіцца ў радок. І ліку 

Няма тым словам, што трывожаць душу 

І сушаць смагаю няўтольнай дзень-удодні. 


Ды хіба ж словам супакоіць змушу 
Тугу сваю па бацькаўшчыне роднай? 
Няхай жа ў гэты верш увойдзе 
Палёў і сенажацяў свежы подых, 
Хай сталасці маёй суровы поўдзень 
Юнацкія атуляць годы. 


Хай над пакутнаю зямлёй пральецца 
Дажджом жаданым, як слязінай весняй, 
Хмурынка, што на Случчыну імкнецца 
Тужлівай і самотнай песняй. 


За ёю ўзняцца, узляцець бы сэрцу, 

Праз хмары цяжкія маланкаю прабіцца, 

Між небам і зямлёй, як між жыццём і смерцю, 
Пранесціся апошняй навальніцай! 

У пакінутай хаце 

Вее восеньскай сцюжай, 
Адзінокая маці 

Па сынах сваіх тужыць. 


І няма ёй спакою 

У жыцці ні хвіліны: 
Скруха цяжкай рукою 
Выводзіць маршчыны 


І на матчыны косы 
Сівізною лажыцца. 

Але сэрца не просіць. 
Злітавання ў чужынца. 


Хай адгэтуль далёка 
Да жаданага шчасця, 
Вобраз твой яснавокі 
Мне пакуты не засцяць. 


Горак час развітання, 
Горак шлях і прытулак, 
Толькі веру ў спатканне, 
Ў нашу радасць, матуля. 


Праз нягоды ў жыцці, 
Праз нязнаныя мілі -- 
Покуль жыў -- буду йсці, 
Толькі б вочы свяцілі. 


А аслепнуць -- тады 
І праз цемру ісціму, 
Адшукаю сляды 

Да спусцелай хаціны. 


Па сузлінках маршчын, 
Па цяплу тваёй ласкі 
Прачытаю ўспамін, 
Боль крывавае казкі. 


Вучыся у ракі! 
Зусім змялела, 
І душна ў раўчуку знясіленаму целу, 
Яна ж ніколі не паддасца зморы, 
А ўсё бяжыць, 
спяшаецца у мора. 


Грызе жарству, 

гарачы крышыць камень, 
За кожны куст хапасцца рукамі, 
Каб толькі вузкае не перасохла горла, 
Каб толькі смага не памёрла. 

А 


Будзеш ты усюды перазлучаны 

з першымі ўспамінамі жыцця, 

З ціхаю тугой па роднай Случчыне, 
З шолахам альховага лісця, 


З тою прыдарожнаю алешынай, 
Што ў зацішшы пры шашы шуміць. 
Хіба ж ёсць у свеце шчасце лепшае, 
Як пад пебам бацькаўшчыны жыць? 


Дужым і разгалістым карэннем 
Разраслося дрэва з той пары, 

Як узяў на ростані ў кішэню 

Ты кавалак цёплае кары. 


Невядома, колькі давядзецца 
Даўкую тугу ў душы нясці, 
Толькі вечна маладому дрэўцу 
Случчынай у памяці цвісці. 


Прыйдзе час -- алешына сустрэне, 
Пры шашы ў зацішшы зашуміць. 
Не сустрэне -- адшукай карэнні, 
САЎ успаі зі дрэва будзе жыць. 
іж “Уна айятаачІ 

А «ЎЙех БЧ а с 7 


АС бак 


Мой р родны, . братлівы дом а 
Бязлісты вяз з пустым гняздом, 





Шлях пакутны, цяжкі 
І далёкі прайду, 

Як раўчук да ракі, 
Плынь былую знайду. 


Бо праз камень гарачы 
Ўзыдзе жоўты палын, 
І пазнае, убачыць 
Гора матчына сын. 


Гэта боль яе сэрца 
Горкім лістам прарос, 
Прыдарожнае дрэўца 
Ад яе ссохла слёз. 


Васількамі праз жыта 
Глянуць вочы дзяцей... 
Не, іх смерць не забыта 
І драпежніка цень!.. 


Я змяту чужаніцаў, 
Іх цяжкія сляды, 
Прыпаду да крыніцы, 
Да жывое вады. 


Церпялівая маці! 

Хто дарогу праб'е, б 
Хто надзеі не страціў, 

Зноў абдыме цябе. 

Бывае, ліст прысохне да кары -- 
Не адарваць вятрам, ні навальніцам, 
Калоціцца, трасецца разам з дрэвам 
І горнецца да спуджанай галіны. 


А быў бы я лістом -- і я трымцеў бы, 
Хапаўся б за кару, за вецце, 
Бо крыўдна ж доле гінуць без пары, 
Хоць больш за ўсіх і жыў, 
і зелянеў вясною. 


12. 


Зярняці я зайздрошчу. Паглядзі, 

Як рада яно буры! Ўпасці, ўпасці, 
Каб новым нарадзіцца дрэвам 

І зноў пад ясным сонцам выспяваць! 

Беларускі вакзал у Маскве, 
Ты -- прыпынак маіх успамінаў, 
Падыду да цябе -- ажыве 

сё, што там, на радзіме, пакінуў. 


Мільгануць светафора агні, 

І я слыхам да шуму тулюся -- 
Можа, гэта жаданы цягнік 
Адыходзіць да Беларусі? 


Мне адсюль -- як рукою падаць. 
Адна ноч -- ія ў Мінску дасвеццем. 
«Добры дзень!» -- зашуміць па садах 
Маладое, вясёлае вецце. 


Родны край! Веру ў суджаны час, 
Для мяне ты адзіная ўцеха, 
Толькі цяжкая ноч паміж нас, 

І экспрэсам яе не праехаць. 


Хай вылічвае дні, хто прывык 
Пачакаць і адкласці да лета, 
Каб на першы ўрачысты цягнік 
Запасціся плацкартным білетам. 


Прагну шчасця па праву дажыць, 
Каб у вочы глядзець яму шчыра. 
Не дажыць -- 

Лепей голаў дачасна злажыць, 
Чым вярнуцца дамоў пасажырам! 

Што заслужыў -- ие абмінеш. Прымай! 
Прымай, сусветны кат, нянавісцю кляймёны! 

Збяру я слёзы, гора і адчай, 
Усе праклёны. 


Збяру я попел спаленых братоў, 
Зняслаўленых сясцёр пакуты, 
Збяру іх чыстую, святую кроў, 
Іх боль і смутак. 


Вось спадчына мая і запавет. 
Я ўстанавіў дакладна дату 

І вызначыў у сведкі свет 

І дзень расплаты. 


Той судны дзень у твар табе глядзіць 
Бязлітаснымі, прагнымі вачыма. 
Дык падніміся ж, помста, і ідзі 

Па ўсёй айчыне. 


І ўсюды, дзе засцігнеш, папялі 
Апошніх вылюдкаў, увесь іх нарад, 
Ты гнеў людскі збяры з усёй зямлі, 
Ляж цяжкай хмарай. 


Пачнуць здыхаць,-- хай чорным груганом 
Пагарда прыляціць і выдзеўбе ім вочы 

За спалены бацькоўскі дом, 

За лёс сірочы. 


За гора, слёзы, за адчай, 

За ўсе праклёны, 

Што заслужыў -- не абмінеш. Прымай! 
Прымай, крывавы кат, нянавісцю кляймёны! 


1941--1949 


ПАЛАНЯНКА 


Напаткалі -- забралі, схапілі, 
Не сказалі -- звязалі, скруцілі, 
Не спыталі -- завезлі, прадалі, 
На няславу салдатам аддалі. 


Хай бы рукі мне накрыж злажылі, 
Чым такое я ганьбы дажыла. 
П'яны немец мне ў вочы рагоча 
Над маёю красою дзявочай. 


Абвіваюць, сціскаюць шыю 
Ненавісныя рукі чужыя, 
А мне думка ўсё страшная рупіць - 
То пятля, то пятля, а не рукі, 

То бізун, што над роднымі свішча, 
Над радзімай, над папялішчам. 


Пано злыдзень, з дзявочае сілы, 
лка ія абдыму цябе, мілы, 

Не зію ў баю, роса, 
Так уп'юся, ажно павалюся. 
Г не ўстану, не падымуся, 
жа словам хоць добрым. авнізуць 
г Ж заку НЕ 18. 


«Ў ў 


І 


ВЕРНАСЦЬ 


Ледзь грэчка цветам поле зацярусіць, 
Дык чайкі ў вырай -- даўняя прыкмета. 
Не бачыў іх адлёту з Беларусі 

Я ў тое лета. 


За хмарамі самотных бесхацінцаў 
Самога ў свет пагнала 

Мяне па Чэрвеньскім гасцінцы 
Вайны навала. 


Не па дубах замшэлых, не па зорах 
Ішоў я на усход -- па сэрцу, 

І леглі ў ім разоры гора -- 

Гадам не сцерці. 


Не сцерці з памяці трывожны рокат, 
Жахлівы цень драпежніка над вёскай, 
Дзе хлопчык трохгадовы яснавокі 
Туліўся да бярозкі. 


Аберуч агарнуў, як з маткаю абняўся, 
І ў споласе сачыў за бамбавозам, 

І нават у пажары не расстаўся 

З бярозай. 


Няма мне з той пары спакою днямі, 
Начамі доўгімі не спіцца -- 

Дзіця ўрасло ў душу, як дрэва каранямі, 
І плача ў навальніцу... 


Зямля мая! Да самае магілы 

Я буду прад табою вінаваты, 
Як не знайду ў сабе такое сілы, 
Каб спапяліла ката. 


Мне у цябе вучыцца тым законам, 
У кожнага твайго дзіцяці, 

Як да апошніх дзён, да скону 
Быць верным маці. 

ПЕРАПРАВА 


Як з крэменю адвечнага, жывога, 

З душы мне выкрасаць такое слова трэба, 
Каб асвяціла родную дарогу 

І хоць палоску матчынага неба, 


Срабрыстую істужку ціхай Случы, 
Што паўз гаі бярозавыя ўецца, 
Па жвірыстых узгорках, 

паміж кручаў 
І хвалямі тугі мне ў сэрца б'ецца. 


Да крохкае крушыны, да затокі 
Пайду сцяжынкаю, 
што ясны месяц вытча, 
І, нібы ў люстры, 
ў памяці глыбокай 
Свайго маленства ўбачыў я аблічча. 


Напрыканцы сяла магутны вяз 
Да неба ўзняў разгалістыя вілы, 
З яго вяршаліны я першы раз 
Угледзеў свет да краю небасхіла. 


Так блізка ўсё! Але па кладцы, 
Па мосціку самотным, летуценным 
Ракі не перайсці, 
не перабрацца 
У родны дом, 
што прагне вызвалення. 


І сцісну ў лютай ярасці тады 

Сапёра цяжкую сякеру, 

Каб прыступам узяць у ледзяной вады 
Свой запаветны бераг. 


Драпежнік цэліць бомбамі ў насціл, 

І леглі на вадзе крыві салдацкай меткі, 
Мо суджана і мне не перайсці, 

Але грымяць імклівыя танкеткі, 

СМЕРЦЬ КУЛЯМЁТА 


“Узятае ў абход знянацку 
Сяло ўжо наша, а з варот 
Іклатую ашчэрыў пастку 
На нас шалёны кулямёт. 


Цераз парог скакаў, кідаўся, 
адыспад лез, пад самы ніз, 

А потым з прывязі сарваўся. 

У немым шале камень грыз. 


Але, спасцігнуты гранатай, 
Заскрыгатаў, заціх і лёг 

Ля прызбы беларускай хаты, 
Ля скурчаных нямецкіх ног. 


“І доўга ненавісным вокам 
Яшчэ нацэльваўся ў прасцяг... 
А над застрэшшамі высока 
Чырвоны араці сі 

ДРУГОЕ НАРАДЖЭННЕ 


Паставілі нас чатырох над ямай, 
Не ўласны лёс, а вораг нас судзіў. 
Былі з маленства мы сябрамі, 

І клятве воіна не здрадзіў ні адзін. 


Нас чорнаю зямлёю прыдушылі. 

І толькі аднаму стаў цесным роў. 

Я ўстаў, я выбраўся спадыспаду магілы 
І, хоць на вейкі наліпала кроў, 


Разгроб зямлю змакрэлую рукамі, 
Намацаў поблізу і тых траіх. 
Усталі зоры першыя над намі 

І загарэліся ў вачах сяброў маіх 


Не промнямі святла, а тым дакорам, 
Што болем працінае да душы. 
-- Я лягу з вамі тут, 

пад небам зорным, 
Памру я каля вас, таварышы... 


--. Не, ты не ляжаш. Куля чужаземца 
Яшчэ не выпіла тваёй крыві, 


Навылет не прабіла твайго сэрца -- 
Жыві! 


Сяброў сваіх запомніў назаўсёды, 
Бо аж да самага канца вайны 
Ішоў наперадзе свайго я ўзвода, 
А поруч утраіх ішлі яны. 


Вы бачылі, як дрэва асыпае 
Зярняты спелыя з сваіх галін, 

Як кружацца за ветрам і лятаюць 
Яны пушынкамі па ўсёй зямлі, 


Кладуцца ля дарог, у каляіны, 

Паміж куп'я ў балоце, у трысці, 

Хоць цераз цяжкую, бязлітасную зіму 
Нямногім ім вясною прарасці, 

Ая прарос, прарос праз жвір, праз камень, 
Праз тоўсты пласт жалеза узышоў, 
Знясіленымі, цяжкімі рукамі 


Разгроб скарэлую: зямлю і кроў. 


Яшчэ не будзе доўга мне баў, 

Бо жыць мне за траіх, як біўся за траіх, 
А буду ламіраць 7- перакажу і сыну 
Імёны іх. 


1945 асе, аа 

РУЖА І ШТЫК 


Перасохла рэчышча, 
Дзе крыніца бегла. 
Дзе стаяла печышча -- 
Учарнела цэгла. 


А мясціна бою 
Зарасла травою, 
Лебядою сіваю, 
Стрыклівай крапіваю. 


Толькі там, дзе ўпаў ты, 
Каля самай хаты, 

Дзе твой след крывавы - 
Не растуць там травы. 


Помнік твой увіты 
Непадкупнай ласкай -- 
Штык у жвір убіты, 

А паблізу -- каска. 


Беражэ ўспаміны 

Пра цябе, мой дружа, 
Куст густой шыпшыны, 
Ўвесь у буйных ружах. 


Хай хто дакранецца 
Да яго рукою - 
Упадзе на сэрца 
Кроў жывой расою. 


Прарасло жалеза 
Вострымі шыпамі, 
Будзе вечна свежай 
Аб салдаце памяць. 


1956 

АПОШНІ ПАТРОН 


Каржакаватая бярэзіна, 
Што пры шашы здаўна расла, 
На хатні абыходак зрэзана - 
Ледзь рады ёй дала піла. 


На гузыры той сухастоіны 
Наросты чорныя адны, 

А пад карою куль прабоіны -- 
Іржавыя сляды вайны. 


Але знянацку дрывасекам 

Быў знойдзены ў камлі патрон. 
Прызначаны для чалавека, 
Бярог шматок паперы ён: 


«Было паслана нас дванаццаць 

Сюды, на мінскую шашу, 

Каб на Маскву не даць прарвацца 
“Варожым танкам... Я пішу, ў 


З жывых апошні, цяжкаранены, 

Крывёй сыходзіць галава. 

“Усе іх танкі намі спалены, 
“Жыва любімая Масква!..» 


Так піша нам салдат з бяссмерця 
І пасылае свой паклон, 





ЗЯМЛЯ Ў ПАТРОНЕ 


Свяшчэнную зямлю ў патроне 
З пагранзаставы я прывёз. 
Патрон і сёння ў абароне, 
Вартуе мой і дом, і лёс. 


Няхай даўно з уліку зняты, 
Але ў абойме мы адной 

І назаўсёды з ім -- салдаты, 
Ён -- верны спадарожнік мой. 


Змагла ж у сэрцы ўся змясціцца 
Яна, здабытая ў баях, 
Бясконцая ў сваіх граніцах,- 
Радзіма мілая мая. 


1973 

ПАМЯЦІ ПАРАХОДА 


Як птушцы ў цёплую пару б 
І мне ляцець на крылах, 
Калі б не востраў Ітуруп, 
Не шлях цераз Курылы. 


Тут караблі сцішаюць ход, 
І я спынюся ў скрусе: 

На дне пад намі -- параход, 
Ён зваўся «Белоруссия». 


І хоць жаданага гудка 

Не чуў і не пачую, 
Бяссмертнай славе земляка 
Я сэрцам салютую, 


Як салютуюць караблі, 
Што ўслед ідуць за намі. 
Шырока хвалі паплылі 
Зялёнымі вянкамі. 


Успомню родную зямлю, 
Між соснамі сцяжынку, 
Пашлю герою-караблю 
Я верасу галінку. 


Дарэмна кажуць, што слядоў 
Вада не зберагае, 

А памяць столькі ўжо гадоў 
Ідзе, ідзе кругамі 


Цераз нянавісці сцяну, 
Праз полымя пажараў, 
Як ён ішоў цераз вайну 
Вакол зямнога шара. 


І перамог такую даль, 

І штормы, і засады, 

Але страшней шаленства хваль 
Затоеная здрада, 

Крывая ўхмылка на губах 
Зласлівага суседа... 
Спадыспаду рванула гмах 
Японская тарпеда. 


І колькі іх усіх было -- 
Ніхто са дна не ўстане, 
Трывожна рэха прагуло 
Па Ціхім акіяне, 


Апошняй роспачы гудкі, 
Як вестачка дадому, 

Як развітальныя радкі 
Усім сябрам, знаёмым... 


Дарэмна кажуць, што слядоў 
Вада не зберагае. 

Мінула столькі ўжо гадоў, 

А рэха не змаўкае. 


Да безыменных тых магіл 
Плывуць вянкі і словы... 
Плыві і ты за небасхіл, 
Лісток мой верасовы. 


1973 


ЗОЛАК 
НАД УСУРЫЙСКАМ 


Здаецца, не блізка, 
А зыркасць якая -- 
Над Усурыйскам 
Золак палае. 


Сонца гвардзейцы, 
Вам вечна свяціцца, 
Тры сэрцы: 

Луцкі, 

Лазо, 

Сібірцаў. 


Тры яркія знічы 

У перамозе -- 

Жывыя абліччы 
На паравозе, 


На паравозе, 
“Судзілі катораму 





уў 


Вы не згарэлі: 
У чорным прыску -- 
Брацкая топка 


ыё 





-- Юныя ленінцы, 
Будзьце гатовы! 


Гэта над плошчаю 
Трох камуністаў 
Сонца ўздымае 
Сцяг прамяністы 


І пакідае 

Сваю калыску, 
Зусім маладое, 
Мілае зблізку -- 
Такое ж, 

Як над Масквой 
І над Мінскам. 


Толькі на ўсходзе 
Зніч 

Застаецца -- 
Ніколі, 

Ніколі не гаснуць 
Тры сэрцы. 


Хоць і не блізка, 

А зыркасць такая -- 
Над Усурыйскам 
Золак палае. 


1973 


СПАКУСА 


Злосцю нянавісць не выб'еш, зямля, 
Як выбіваюць клін клінам. 

На тысячу градусаў вышай нуля 
Раптам падскочыць твой клімат. 


Вачэй не паспее аслеплы свет 
Расплюшчыць на паўгадзіну -- 
Дакладна разлічана колькасць ракет 
На лік чалавека-адзінак. 


Хто ў гэтай драме -- герой, 

хто -- статыст, 
Распішуць стратэг і статыстык, 
Схаваўшы лоб за бранірваны ліст, 
Сумленне -- за фігавы лісцік. 


Адзін толькі дотык, узмах рукі -- 

І радасны ўскрык Герастрата... 
Няўтольнай спакусай абра праз вякі 
Хіжае пагааа: ята. і 


(аўз.ае ' е 49 адз 


1995. 


ўс ЗагаайЕ 


ц аа гзаўга: жавы: 









ВЫШЫНІ СВЯТЛА 


Вышыні святла -- святыні, 
Саласпілеы, Хатыні, 
Крэпасці Брэсцкай руіны, 
Вы ўжо не толькі ўспаміны, 
Што душы людскія крояць, 


СА памяць, прысяга і споведзь, 
Запісаныя навечна 

На дрэве магутным, рассечаным 
Маланкаю да карэння. 


Не вытрывала знямення, 
Загаварыла каменне 

Такой невымоўнай пакутай - 
Не чутай яшчэ, не адкутай 
Ні ў бронзе, і пі ў жалезе, 

І пі ў радках паэзіі. 


На попеле, на руінах 

Шуміць пераможнае жыта... 
Вышыні святла -- вяршыні 
Жыцця, што бяссмерцем здабыта. 


1975 

СУНІЦЫ 


Памяці 
Рыгора Лынькова 


Яшчэ няспелае, дачаснае 
“Упала ніцам : 
І запалала лета краснае 

Усё ў суніцах. 

Упаў на шлях апошні ясень, 
Як пагранічнік. 

Пад гусеніцамі не гасне, 
“Тарыць сунічнік. 

Світанак у смузе дыміцца 
На пераправах. 

-Тараць чырвоныя суніцы 
У чорных травах. 

Цівосе жыта палілося, 
“Запалавела -- 

Агнём калоссе занялося 

І спапялела. 

Са устрывожанай. ыа 





ПОЎДЗЕНЬ 


1 


Я слова запаветнага шукаў, 

Яно здавалася мне патаемным промнем, 
Які асвеціць мора глыбіню, 

І неба высь, і вырыс той паэмы, 

Што не напісана яшчэ, але даўно 
Збіраецца, як хмарка, па дажджынцы 

І толькі жджэ ўладарнае маланкі, 

Каб на зямлю засмаглую праліцца. 


Вось блізка ўжо калёсы грукацяць, 
То навальнічны воз наўчвал імчыцца, 
Конь грывай трасянуў -- і яркая дуга 
Знікае за далёкім краем лесу. 

Па вуліцах, па плошчах, па дварах 
Бягуць навыперадкі ручаіны 

І ловяць небасхіл -- спакойны, чысты, 
Нібы сумленне шчаснага паэта, 

Які ўжо выплакаў людское гора, 

Што замінала грудзям вольна дыхаць. 
Зямля прыціхла ўся і прагна п'е, 

Не могучы напіцца ўдосталь. 
Нарэшце гром так неба скалануў, 
Што ўпала і разбілася вясёлка 

І морам разлілася скрозь. 


Я кідаюся ў залатыя хвалі, 

Крычу, аж сэрца замірае ў шчасці... 

А што, каб гэтак вось і жыць мне, 

У пырсках сонечных ляжаць на жвіры, 
Глядзець на бераг у смузе далёкай? 

О не! Напэўна б, я з нуды зайшоўся, 
Каб не спазнаў ніколі смагі 

І радасці -- знайсці крыніцу ў спёку, 
Прыпасці да яе гарачымі губамі, 

І піць, і піць -- і яснымі вачыма 

Зноў зазірнуць у глыб людскога сэрца. 


Няхай нялёгка мне даецца шчасце, 
Затое ведаю цану я кожнай кроплі, 

Сусвет увесь у ёй бясконцы бачу, 
Як нада мной маланкі б'юць у хмарах, 
З душы, як з крэменю, красаюць слова. 


А слова тое ў кожнага жыве 

У самых запаветных таямніцах, 

І чым глыбей яно -- чысцей і сэрца, 

І чалавек дужэй сваёю воляй, 

Бо ў цяжкі час яго сагрэе шчасце, 
Што над калыскай матчынай спявала, 
І сонца, што свяціла над радзімай, 
Палоска неба над бацькоўскай хатай. 


2 


Запала ў памяць мне, як маці цалавала, 
Падняўшы з долу, хлебную крыху, 
І сам я цалаваў, бо змалку ведаў, 
Якою працай хлеб даецца людзям. 
Не думаў я, што прыйдзецца зазнаць 
Той праўды горкае яшчэ і дзецям. 
Не думаў, бо вакол цвіла зямля 
Не цветам макавым -- крывёй салдацкай, 
Крывёй людзей, што самі леглі зернем, 
Каб зашумець магутным ураджаем. 
Прызнаюся, мне крыўдна было думаць, 
Што дзеці, можа, і не ўспомняць, 
Якой пакутай абышлося шчасце. 
Ну, што ж, няхай. Няхай іх небасхіл 
Заўсёды будзе чысты і бясхмарны. 
Хай светлы будзе шлях і ясная зара! 
Няхай ласкавае іх сонца ззяе 
І над маёй бацькоўскай галавою. 
То -- поўдзень мой, 

то -- поўдзень пакалення 
Людзей пары, шчаслівай і прыгожай. 


Але не ведала і не хацела ведаць 
Цішы маё няўрымслівае сэрца, 

І дзень і ноч сумленню рупіў доўг, 
Вялікі доўг перад табою, маці: 

А чым жа я сплачу пакуты, 

Якія выцерпела ты ў жыцці, 

Калі ішла ў далёкі горад 

З апошняю куліткай за плячыма 

Да сына, што «харошую навуку, 

Бог дасць, спасцігне -- стане кавалём...». 
Пакутніца мая! Яшчэ б хоць раз 

Цябе пабачыць, галавой схіліцца... 

Якраз за дзень да страшнае навалы 

Ты наказала мне: «Ратуй дзяцей, сынок!» 
І словы гэтыя назаўтра сталі явай. 


Я з сынам на двары стаяў уранні 

І ў неба яснае глядзеў. Неспадзявана 
Над намі чорныя завылі «месершміты». 
І рухнуў дом. Пад цэглай -- чалавек. 
Грызе агонь раскінутыя рукі. 

Вайна. І толькі сын не разумее, 

Не хоча ён баяцца самалётаў. 

Яны, як гусі-лебедзі, не раз 

На лёгкіх крыллях хлапчука ўзнімалі. 
Так у дзіцячыя спалоханыя вочы 
Ўвайшла нязнаная дагэтуль казка: 
Крумкач над намі крыллі распрасцёр 
І сочыць прагна ненасытным вокам, 
Каб рынуцца наніз і трупамі засеяць 
Пакутныя дарогі Беларусі. 

І я ляжаў на іх крывавымі начамі, 

А ўдзень, як нанава народжаны на свет, 
Зноў радаваўся ліпеньскаму сонцу, 
Што так высока нада мною ззяе, 

Што зноў над самай галавою поўдзень, 
Якому суджаны нязнаныя дарогі. 

І ўпершыню я зразумеў тады, 

Якое шчасце жыць пад родным небам, 
Глядзець на дрэвы, слухаць іхпі шум, 
Заўважыць першы пажаўцелы ліст 

І кожную пазнаць па ім сузлінку! 

Хай будзе Магілёўская шаша 

У памяці маёй да дзён апошніх, 

Дзе я па трэці дзень свайго выгнання 
Знайшоў скарынку хлеба напал з пылам, 


134 


Дзе зыркі промень мне працяў душу, 
Дзе мілая паўстала постаць маці 

І я адчуў -- нясу не чэрствы хлеб, 

А ўпэўненасць нясхісную і веру, 

Што пройдуць праз усе выпрабаванні, 
Як праз стагоддзі матчына бяссмерце. 


Наводшыбе ад страшнае шашы 

Тым поўдзенем я ўбачыў парадзіху; 
Ёй полагам быў дол, травой засланы, 
У галавах зацвітвала каліна, 

І вочы ціхае зняможанай жанчыны 
Свіціліся нявыказаным шчасцем. 

Яна адчула першы дотык губ 

Таго, хто быў адзінаю надзеяй, 

Каго ад бомб і куль фашысцкіх катаў 
Для нашай будучыні ўратавала, 

Каму у грудзях кроплю малака 

Праз мукі вынесла і зберагла ў спякоту. 
Салдатка-маці! Суджана табе 

Яшчэ нямала дзён далёкае дарогі 

Па ўдзірванелым полі з цяжкім плугам, 
З касой па вытаптанай сенажаці, 

З сярпом па жытняй постаці гарачай, 
З вінтоўкаю па сцежках партызанскіх. 
Салдатка-Беларусь! Каторы раз 
Драпежнікі ірвуць тваё жывое цела 

І выдзеўбаць імкнуцца вочы, 

Каб ты не ўбачыла сваіх дзяцей, 

А ты нясхіснаю стаіш на скрыжаванні 
І з-пад далоні на Усход глядзіш 

З упэўненасцю, верай і надзеяй. 
Няхай жа блаславёным будзе дзень 
Народзін будучага чалавека, 
Гаспадара і тубыльца зямлі, 

Каб ні яму, ні дзецям і ні ўнукам 

Не давялося ўжо бадзяцца па дарогах! 

І у мяне і у маіх дзяцей 
Украў чужынец мілае маленства. 
«Мінуліся вясёлыя забавы -- 

І матчын рупесак, яе трывогі 
Душу дзіцячую кранулі без пары. 


З вайны і на вайну, з акопа ў акоп 
Бадзяўся бацька цэлымі гадамі, 

І доўга потым я не мог прывыкнуць 
Да прышлага ў сям'ю салдата 

У выцвілай ватоўцы, цяжкіх ботах. 
Так і маім расці прыйшлося дзецям, 
Жыць успамінамі далёкіх дзён 

І матчынай маркотнай песняй. 

І калі суджана нам быць жывымі -- 
Мае і таму, чый сын радзіўся ў лесе,-- 
Я ведаю, ніколі нашы дзеці 

Не папракнуць нас крыўдным словам. 
Яны ўжо добра ведаюць, што шчасце -- 
Не пукру дроб і не асушак хлеба, 

А сонца, што над роднаю зямлёю 
Заззяе і ў суровы поўдзень 

Асветліць шлях да будучыні нашай, 
Якая разам з нашай маладосцю 

І разам з нашай сталасцю прайшла 
Праз горкія пакуты, роспач, смагу 

І чыстай стала, як сумленне маці, 

Як песня, што ў душу навек запала. 


Гарачы поўдзень над зямлёй стаіць. 
Куды ні глянь -- адны руіны, попел. 
Дзень добры, Беларусь! У горкі час 
Вяртаюся я ў родныя мясціны. 
Паспелі ўжо травою зарасці 
На папялішчах ямы ад снарадаў, 
Сагнулася ад першага ўраджаю 
Малая яблынька. Жаўцее 
Асірацелы колас -- скора, скора 
На поле выйдзе пертая жняя. 
А восенню глыбокаю разорай 
Тут пройдзе па іржэўніку салдат, 
Што выхадзіў ажно чатыры леты 
За плугам цяжкае вайны. 
Увесну гляпуць з жыта васількі, 
А ён пазнае вочы тых, 

што ў бітвах палі. 

І перакажа іх імёны сыну, 
Таму, што поўдзенем гарачым нарадзіўся 
І ў кроплі матчынага малака 
- Увесь сусвет убачыў неабдымны, 
ў Зазнаў гаркоту палыновых сцежак 
б а афа шчасця -- жыць пад родным пебам! 

ТРЫПУТНІК 


Уздоўж дарожных каляін, 
Уздоўж абходжаных сцяжын 
Яго заўважыць 

Кожны падарожны. 


Яго нямала топча ног -- 

І босых, і абутых. 

Другі б ужо змарнеў, знямог 
У крыўдах і пакутах, 

А ён расце, трыпутнік, 

А ён цвіце, пакутнік. 


Я думаў, можа быць, людзьмі 
Ён гэтак пакараны, 

А людзі раяць -- прыкладзі 
Яго лісток да раны: 

Суніме боль трыпутнік, 

Ўсё выцягне, пакутнік. 


З дзіцячых год запомніў я 
Шырокі ліст прыкметны 
І добрае тваё імя, 

Мой дружа запаветны, 
Зялёны мой пакутнік, 
Трывалы мой трыпутнік! 


1946 

ДОМА 


Чарэшня звісла цераз плот, 
Жаўцее цындалея, 

Гарбуз свой выкасаў жывот 
І на прыгрэбцы грэе. 


Напэўна, прыцемкам кажан 
Крылом мяне крануўся, 

І я ў акопах не ляжаў, 

Не быў у завірусе 


І ні ў атаках, ні ў баях, 
І ні ў цяжкім паходзе... 
Стаіць пад вартай жураўля 
Дубовы наш калодзеж, 


І ўжо ў руках не кацялок -- 
Знаёмае вядзерца, 

І вышываны ручнічок 

Аб жорсткі твар мой трэцца. 


Са скавародкі стус блінцоў 
Наскідвала ўжо маці, 

І зноў я пазнаю хлапцом 
Сябе ў гэтай хаце. 


Сяджу і слухаю зімой 

За комінам на печы, 

Як тонкай ніткай ільняной 
Звініць марозны вечар. 


Над галавой снуе павук 
Для навіны аснову. 
І веру я, 

малы хлапчук, 
Прыкметам і замовам. 


На Новы год на дно вядра 
Кладу ў ваду я грыўню, 
Каб наша хата ад дабра 
Ламалася у жніўні. 

Вясной, пачуўшы першы гром, 
Я грэйма цераз лужы 

Бягу да дуба -- б'юся лбом, 
Каб быць мне самым дужым. 


Каб добры лёс убачыць свой, 
Я верны спосаб знаю,-- 
Расою першай лугавой 

Я вочы абмываю. 


З тых дзён мне родны кут відзён 
Заўжды пад ясным небам, 

З тых дзён у ростані жадзён 

Я матчынаму хлебу. 


Напэўна, прыцемкам крылом 
Мяне кажан крануўся... 
Стаіць здаўна знаёмы дом 
“Каля раўка пры лузе. 


Яго я помніў на вайне, 
Як біўся зг. айчыну... 
Глядзіць радзіма на мяне 
Шырокімі вачыма. 


1946 


ШКОЛА 


Пазнала ты ці не пазнала, 
Але знаёма ўсё тут мне: 

І на партрэце малады Купала, 
І выцвілая карта на сцяне. 


Я нават адшукаў і лаўку тую, 
Дзе выразаў сцізорыкам імя. 
Няхай Тацяна Мікалаеўна даруе, 
Бо перад ёю вінаваты я. 


Калі жыве яна яшчэ на свеце, 
Хай дойдзе гэта слова да яе, 
Бо і цяпер мы перад ёю дзеці, 
Таварышы, адногадкі мае... 


Ізноў вярнуўся я на месца тое. 
Над партаю сагнуўся і пішу. 
Звіпі ж, маё маленства залатое, 
На сэрца ападай, зялёны шум! 


Пшаніцай нахіліся над сярпамі 

І грукні сапяжанкай у садку... 
Няхай настаўніцу заменіць памяць 
І павядзе за словам па радку, 


Па гэтай карце, да драбніц вядомай, 
Дзе вызнаў, выхадзіў мясціну не адпу... 
Прыйшоў нялёгкай сцежкай я дадому 
Праз доўгую пакутную вайну. 


У чыстым небе над маім калгасам 
Плыве ў Берлін штодзённы самалёт 
Па звычнай, па дакладнай трасе, 
Здалёк чуваць яго знаёмы ход... 


Сыходзіць чэрвень. Сама касавіца 
У гэтую спякотную пару. 
Ідуць грабельнікі -- 
падлеткі, маладзіцы, 
Між іх я пазнаю сястру... 

Любімая мая! Нядаўна ж браў на рукі 
І русыя разгладжваў валасы, 


А гэта і твайму ўжо сэрцу рупіць 
Маленькі Васілёк, белагаловы сын... 


Але ён вучыцца ўжо іншым словам 

І сэнсу ўжо другіх прыкмет, 

Каб зноў упершыню, каб зноў нанова 
Адкрыць вялікі і дзівосны свет. 


1946 


ПРЫМАК 


Гавораць, што прымачы хлеб -- сабачы, 
А я, браткі, па праўдзе вам скажу: 
Жыву сабе, не ныю і не плачу, 

Па бацькаваму дому не тужу. 


Калі адпісвалі мяне ад часці, 
Пытаюцца: куды ж табе білет? 
Нашто ён мне, маё пад бокам шчасце, 
Чаго мне вандраваць за свет. 


Ускінуў я за плечы свой мяшэчак, 
Прымайстраваў на рэмень кацялок, 
Іду знаёмаю дарогаю пяшэчкам 

І ўбачыў ваш калгасе яшчэ здалёк. 


Мне абысці яго ніяк няможна. 
-- Дзень добры! -- 

і карціць падаць руку.-- 
Стаміўся от, кажу, у падарожжы, 
Перадыхнуць дазвольце земляку. 


Даю пукеркі дзецям і -- паверце -- 
Яшчэ не ўспеў мяшэчка развязаць,-- 
Пазналі хлапчукі мяне, от чэрці, 

Г нават слова не далі сказаць. 


Прыпомнілі. Маленькі нават бацькам 
Пачаў на тым жа часе называць. 

Не вытрываў і большы: «Гэта ж дзядзька, 
Што хату пам дапамагаў стаўляць!» 


Падаў я кашміроўку маладзіцы. 

-- Даўно на памяць дзеля вас прыпас, 
Хоць бачу, вы паспелі ўжо забыцца, 
Як з фронту прыязджалі мы ў калгас, 


Як хату крыў я, як пруты падвязваў, 
Як ваш бярозавік збаночкам піў...-- 
Заплакала ўдава: «Пазнала я адразу, 
Як толькі ты парог пераступіў...» 

Калгасную сядзібу 
Паказвае яна мне: «П 
Да нашай вішанькі дубок 
«Адкуль узяўся ён» а нтаў І 

- Я пасадзіў! Я тч яй Як аз тас. 


ра 
Маа ў 4 






Не клалі у пар 
На добрае пайшлося ў насітак. 

1 выраслі ўжо дзеці прымаковы, 
І прозвішча забылася дыаааанын 

-г вацэвя -- і мвілі таза ае, 
зпзенасае айрсшні чай ап севй 


СІВІЗНА 


Невядома, калі ты яе і заўважыш. 
Паглядзішся ў люстэрка -- і вось табе на -- 
Навіну нечаканую сам сабе скажаш: 

У мяне сівізна. 


Так, не вельмі прыемная гэта прыкмета. 
Толькі што тут паробіш -- прывыкай, 

мілы друг, 
Калі ў самай палове гарачага лета 
Пачынае над намі кружыць белы пух. 


Пэўна, гэта і селі пушынкі на скроні, 
Учапіліся так, што не вытрасем мы. 

Бачыш, дрэвы ў лістах -- і густых і зялёных, 
А зямля пабялела яшчэ да зімы. 


З маладосцю нялёгка развітвацца, дружа, 
Слоў уцехі не трэба, не гавары. 

Шчасце наша прайшло праз сувеі і сцюжы, 
Многім з нас давялося пабялець без пары. 


Смутак нашых дзяцей, у сіроцтве ссівелых, 
Нашых матак украдзеная вясна... 

Перад вамі схіляюся сэрцам збалелым, 
Прад табою, суровая сівізна!.. 


Толькі ёсць і такія, што рады дачасна 

Для красы ў валасы прыпусціць серабро. 
Для спакус легкаверных ён выбеліць пасму: 
Сівізна ў галаву, бач, а чорт у рабро. 


І за чаркай гатоў выхваляцца да ранку 

Пра ахвяры свае, што адкінуты ніц, 

Колькі раз ён жаніўся і колькі яшчэ на 
прыманку 

Трапіць мілых, наіўных дурніц. 


Так прыгожа яго галава серабрыцца, 
Быццам самы шыкозны класічны парык. 

Ён упэўнен, што ёсць яму чым ганарыцца, 
Ён даўно ўжо да славы прывык. 

Хто пад п'яную руку і пазайздросціць, 
Скажа: слаўна на свеце пажыў, старына. 


Правам старасці, правам сваёй маладосці 
Праклінаю такую цябе, сівізна! 


1956 


ПАЛЕССЕ 


Палессе, звонкае Палессе, 
На гэтай сонечнай зямлі 
Мы новыя пачулі песні. 

І шчасце тут сваё знайшлі, 


Хай шлях бацькоў быў камяністы, 
Ішоў праз багну, валуны -- 

Не адступілі камуністы, 

І не адступяць іх сыны. 


Мінуць гады, і ў светлай яве 
Устане ўвесь палескі край. 
Не, мы не думалі аб славе, 
Нам часу не было. Няхай 


Раскажуць новыя паэты 

Пра нашы маладыя дні, 

а а тых, хто над зямлёю гэтай 
заа першыя агні. 


АЫьам 
паркет 
на тай аца дата 
ёе ія вад 


Гавань іва С 


дна “аінадарец ўе с аа, 





ЭПІТАФІЯ ВІРУСАМ 


ПРЫЗНАННЕ 


О, рыфмы, рыфмы... Я падчас, 
Як здраднікаў, баюся вас. 


Вам толькі вымавіш: люблю, 
А вы ўжо мыліце пятлю. 


Паслухаешся вас, даверышся, 
Вы шэпчаце: пішы аб верасе, 


Пішы аб восені, аб просіні, 
Пішы аб тым, аб чым папросім мы. 


Бывае, аж завыеш: годзе! 
Не раз пісаў я аб прыродзе, 


Пісаў пра росы, верасы,-- 
Хачу праславіць вірусы. 
ГРЬШІ 


Дальбог, ён мне ні сват, ні брат, 
Ні сябра на капейку. 


Адны гавораць -- азіят, 
Другія -- еўрапейскі. 


Як ліст ад веніка, прыліп 
І з ног зваліў пракляты грып. 


Гю аспірын, пацею 
І маю ўсё ж надзею: 


Пацеюць акадэміі -- 
Дрыжыце, эпідэміі! 

цкі 7. 


ФАРБЫІ 


Я ў мікраскоп не глядзеў электронны, 
І так я пазнаю лыча твайго выраз: 
Такі ты паважны, 
надзьмуты, 
фасонны,-- 
Ты здорава вырас, 
Разбойнік вірус. 


Самаўлюбёна глядзішся ў люстра. 
Ты ўжо філосаф, прарок Заратустра. 
Расперазаўся, зазнаўся, 

Цынік, 

Плюеш на вакцыны, 

На біяміцыны. 


І спіш спакойна, з каханкамі водзішся, 
Даволі густа і плённа плодзішся. 

Ад здавальнення мурло ільсніцца, 

Табе ўжо царства павальнае сніцца. 
Стаяць гарой 

За цябе заступнікі, 

Вы нават нагой 

На мяне прытупнеце. 

«Ён фарбы згушчае!» -- 

Вішчаць мяшчане. 


Як 

Гаварыла 
Адна гарыла,-- 
Кожнаму міла 
Роднае рыла. 


ПРАМОВА 
НА ХАЎТУРАХ 


Бясспрэчны наш поспех -- 
Знішчана воспа, 
Знойдзены меры 

Супраць халеры, 

“Вакцына прывіта 

Ад поліяміэліта. 

А дзе чума? 

Даўно няма. 
Раструшчым, 
Расплюшчым 

І раку клюшні!.. 
Кадзілам шуруе 

Поп на клірасе: 
«Алілуйя, алі-лу-йя 
Усопшаму Ві-ру-су...» 


АСЦЯРОЖНА! 


Памёр Віруе, 
Закапалі ў магілу, 
А ён вылез, 
Збудаваў вілу 


На сто тысяч з гакам, 
З гаражом, агароджай. 
«У двары злы сабака. 
Асцярожна!» 


Відно адразу -- 
Салідны мужчына: 
Загадвае базай, 
Кіруе машынай, 


Сябруе з музамі, 
Знаёмствам рад, 
Развівае сувязі, 

Мацуе блат. 


Паглядзець люба, 
Новых звычаяў знаўца, 
Ён вянец шлюбны 
Бярэ ў прафпалацы, 


Зіхацяць пярсцёнкі 
У самога, ў жонкі, 
А шапне славечка -- 
Запаляць і свечкі. 

С ганначанам ніці, 
Злучаюцца рукі, 
ара кіцці. 


Вітаюць аа ан 
Віншуюць з пагасам, 
З адказнаю цёшчаю, 
“8 новай пасадай. 


ПАЖАДАННЕ 
Навошта заглядваць у мікраскоп. 
Я добра бачу твой нізкі лоб, 
Хіжай нажывы 


Хітры мікроб. 


Канчаю, вірус, твой жыццяпісе. 
арках ты сэрца маё папагрыз, 
А ўсё ж спадзяюся -- можа, патраплю 
Яшчэ і табе напісаць эпітафію. 
33; аа еў зны буды дыс ў 
196. ІУ анала тае 
нараніцы ые Я к аза 
ВЫ На: ак, баса В 





Рына” Б ЧА: аваўйскёі 





КРУМКАЧ 


Успышкі выбліскваюць рэдкія 
На трансфарматарнай вышцы. 
Каму ты каркаеш рэквіем, 
Прарок у чорнай манішцы? 


Можа, убачыўшы чэрап 
На мачце высакавольтнай, 
Успомніў сярмягі шэрыя, 
Бізун ашалелага войта, 


Орды захоппікаў прагных, 
Што тут, у палескіх дубровах, 
У балатах, у багнах 

Склалі навек галовы... 


Здзіраюць часоў наносы 
Землечарпалкі кіпцямі. 
Гудуць трыумфальныя сосны 
Абапал зорнае Прыпяці, 


Якая злучыла поясам 

Хвалю марскую з крынічнай 
І колас зрадніла з коласам -- 
ЗКытнёвы з пшанічным. 


Кажуць, гадоў за трыста 
ЗКыве ён, аслеп, аглох. 

Да нас прыляцеў турыстам 
З далёкіх, сівых эпох. 


Як чэрап з пустымі вачніцамі, 
Тырчыць на высокай мачце. 
Смейцеся, вербы ніцыя, 
Смяяцца не зможаце -- 
Плачце. 


1962 

ДАРАГІЯ СТРЭЛКІ 


Шчаслівы той, хто не хварэе, 
Не лічыць тыдняў і гадзін, 
Не адзначае юбілеяў 

І не спраўляе імянін. 


І я не меў такое звычкі, 

«Тадоў пражытых не лічыў, 
Любіў спрачацца, лез у стычкі 
І часам нават чарку піў. 


Паўвека грукнула паэту, 

І рады ўсе сябры мае 

Увекавечыць дату гэту, 

Ў гісторыю ўпісаць яе. Ы 


А каб запомніў імяніннік, 
Што йдзе не ўгору, а з гары - 
“На памяць залаты гадзіннік 


прыь ара сябры. 

азанэдай 





КРУГІ 


Наканаваная мінута, 

Нікога ты не абышла. 

Над безданню ўзнялася крута 
Твая няўмольная скала, 


З якой ія зірнуць павінен, 
Пачуўшы суджаны сігнал, 
Калі на акіяне сінім 
Падымецца дзевяты вал 


І паласне ў нястрымным шале 
Бязлітаснай маланкі меч, 

І з хмарамі сальюцца хвалі, 

І завіруе чорны смерч, 


І, пацяшаючыся, з кручы 

У вір, у прорву штурхане... 

Так толькі кат ахвяру мучыць -- 
Ты ж не спалохаеш мяне. 


Апошні раз спакойна ў сэрца 
Маё сумленне зазірне, 

Бо плынь жыцця не перарвецца, 
А толькі кругам варухне. 


Калі ж ты быў патрэбен людзям, 
Сваёй душой ім дарагі -- 
Людская памяць доўга будзе 
Кругамі біць у берагі. 


1962 

НАШЧАДКАМ 


Далёкае прышласці гіды, 
Усё вам будзе вядома: 
Егіпецкія піраміды 

І нашы ракетадромы, 
Касмічныя акіяны, 
Глыбінныя айсбергі, 

Што вызнаны і спазнаны, 
Як новае сэрца Блайберга 
Пасля яго перасадкі, 


І нашы пасадкі на Марсе, 
Злыя згрызоты і звадкі, 
Што выцерпела зямля ўся, 


Якія нам дзьмулі 
Пасаты, 

“Якія мусоны, 
Якія нае гулі 
“Насатыяя: 
Фараоны, 





У ІМЯ АЙЦА... 


У імя айца і сына 

І ўсемагутнага духу, 
Божа, не грукай у спіну 
І не лупі па вуху. 


Ты так мяне, грэшнага, перыў, 
Што я ўжо ва ўсім вінюся, 
Самаахвярна веру 

Кожнай тваёй аплявусе. 


Нібыта на прывязі чоўнік, 
Снуюся ў жыццёвых кроснах, 
Раб твой, слуга твой, чыноўнік, 
Якому ад страху млосна. 


Ледзь тузанеш нагавіцы, 
Урэжаш казённай папругі, 
Прысыплеш азадак гарчыцай, 
А потым прызнаеш заслугі. 


Падымеш мяне, балеснага, 
Спагадай прылашчыш урэшце, 
І я ўжо спяваю песні 

Пра дзіўнае дзіва ў рэшаце. 


Аж выпінаюся з сілы, 
Першы бягу за пратэсай 
Навысціжкі перад усімі, 
Паперад самога прагрэсу. 


Таўку ужо іншых у спіну, 
З размаху луплю па вуху 
У імя айца і сына 

І ўсемагутнага духу. 


1969 

(СТАРАСЦЬ 


Ты была яшчэ слабай і кволай, 
Пабяліла адзін толькі волае, 


Мне з табой было лёгка змагацца. 
Я схапіў валасок паміж пальцаў 


І рвануў -- знай маю ты натуру: 
Не дазволю псаваць шавялюру. 


Што мне волас адзін! А праз месяц 
Серабром заіскрылася дзесяць. 


Ды не здаўся я -- рваў іх дачасна, 
Скуб са злосцю за пасмаю пасму. 


“Цераз год спахапіўся: абскубан, 

Галава мая ўся -- быццам бубен. 
“Што паробіш -- прывык да такое, 
Часам злёгку пагладжу рукою, 


ыма 





ПЕРАД ПАРОГАМ 


Многа я парогаў перамог -- 
Холаду, нянавісці і зла, 
Гукавы пераступіў парог, 
Да парога падышоў святла. 


Прарываюся праз цемру скал, 
Цераз ноч да сонечнага дня, 
А за перавалам -- перавал, 

А за вышынёю -- вышыня. 


Дзякуй, недасяжны мой парог, 
Мне цябе пабачыць памагло 
Цераз нетры будучых эпох 
Душ людскіх высокае святло. 


1973 

6 В. Вітка 


ЯДЛОЎЦАВЫ КУСТ 


Не парушаючы плыні штодзённай, 

Буду шчаслівы ціха знямець. 

Прашу -- не кладзіце ў стадоле казённай 
І не трубіце ў жалобную медзь. 


Не прымушайце плакаць прамоўцаў -- 
Баюся, што могуць расчуліць мяне. 
Пагасне зялёны агеньчык ядлоўцу 

І нават галінкай не варухне. 


Усіх вызваляю ад сумных візітаў, 
Загадзя дзякую ад душы 

Таму, хто даставіць хуткім транзітам 
Без перасадкі па слупдкай шашы 


Да ўзгорка таго, што пагляду прыкметны 
Між родных і мілых прастораў здалёк. 
Як лёгка мне будзе дыхаць паветрам 
Лугоў канюшынных, пшанічных палёў. 


Прыпынак мой ціхі. Няхай не знайшоў я 
Ні надпісаў гучных, ні нават прыкмет 
Далёкіх вытокаў свайго радаслоўя -- 
На бацькавым бацьку страціўся след, 


Але папярэднік і продак мой ведаў, 
Што не канчаецца вечнасці рух, 
Распачынаючы зноўку ад дзеда 

На дрэве жыццёвым памяці круг. 


Не парушаючы плыні штодзённай, 
Добра надзейны прытулак свой мець. 
Ядлоўцавы куст, абеліск мой зялёны, 
Вечна табе на радзіму глядзець. 


1974 

ВАРТАВЫ ЧАСУ 


Ён -- лепшы наш прыхільнік, 
Спаць позна не дае. 

Вы скажаце -- будзільнік, 

Э, не, сябры мае. 


Вы скажаце, напэўна,- 
Найлепш вартуе час 
Гарласты бабін певень, 
Што нас будзіў не раз. 


Прычыну знойдзе кожны, 
Хто сам паспаць ахвоч. 
Вартаўніку няможна, 

Г ён не зводзіць воч. 


Ноч цемраю агорне 
Навокала зямлю -- 
Упарты, непакорны, 
Ён кажа: -- Я не сплю! 


Праб'е шчыліну ў небе, 
Уважліва глядзіць -- 
Каму на працу трэба, 
Каго пара будзіць. 


І ночы шкарлупіну 
Крамсае на шматкі, 
Не знаючы спачыну 
Бяссонныя вякі. 


Світаннем пачынае 

Ён свой працоўны дзень. 
Ён першы нас вітае, 
Сонечны прамень. 


1975 

(7 сЭРДу. 


Не памірацца канфлікт з інфарктам, 
Хоць яны адзін другога варты. 
Прывыкаем пакрысе да засцярогі, 

Да карэты «хуткай дапамогі». 


Што з табою, што з табою, сэрца? 

Не баялася глядзець ты ў вочы смерці, 
Давяраючы: апошняму патрону, 

На вышыні падымаючы свой сцяг чырвоны. 


Ад якога ж страху ты трапечаш, 
Хочаш дацягнуць да немачы старэчай? 
Калі навучылася баяцца -- 

Лепш тады дачасна разарвацца! 


1975:548 моцт вэб Івац? 

МУЖНЫ ВЕК МОЙ 


Хто ў пяту Ахілесу 
Пацэліць ямчэй? 
Паскарэнне прагрэсу - 
Хутчэй жа, хутчэй! 


А навошта, уласна, 
Нам здалася пята? 
Гэта ўжо не сучасна -- 
Цемната, цемната. 


Лепш прыдасца гуманны 
Ахілесу нейтрон. 
Сыпанём з неба манны -- 
І душа з яго вон. 


Так не справіўся гром бы 
І маланка -- наўрад, 

Як лагодная бомба, 
Міласэрны снарад. 


Кругабег непазбежны, 
Ты адстаў, 

Ахілес, 
А драпежны грабежнік 
Паскарае прагрэс. 


Свет сыходзіцца клінам, 
Ледзьве-ледзьве жывы, 
Так імчыцца імкліва, 
Як на злом галавы. 


Спланаваны канечны 
І прыцэл, і размах, 

І трапечацца вечнасць 
У зладзейскіх руках. 


Зноў сіпіць падкалодны 
Са старых сваіх гнёзд, 
Да таго ўжо халодны, 
Што па скуры -- мароз. 

Войны, здрады і змовы, 
Голад, подкуп і яд... 
Мужны век мой суровы -- 


Будаўнік і салдат, 


Каб да новых сузор'яў 
Даплылі караблі, 0 
Самым пільным дазорным 
Стой. на варце анмелі? 
зару бнёчаін: зрана 
Ты жыцця вышыню, 
Назаўсёды ўтаймуеш 
Ашалеласць а агню. 
мазэ наво 
ДАМ. ЎВА заві 


М 
гц еза 

Ужо не словам, а пажарам 
Сваю адданасць сведчаць догме. 
Зямля пад ядзерным цяжарам 
Зусім знясіленая стогне. 


З нахабнай пыхай і апломбам 
Напагатове крутасветы 
Ператварыць самую ў бомбу 
Малую нашую планету. 


Як забаўка, блакітны шарык 
Трапечацца на тонкай нітцы. 
Што лепей -- журавель за хмарай 
Ці кволая ў руках -- сініца? 


А ім аднолькава -- і птушкам, 
І стручаным у моры рыбам, 
І нашым чалавечым душам 
Пад атамным апошнім грыбам. 


Намарна абяцанні, клятвы 
Без глебы, без апоры цвёрдай, 
Калі ўжо нават дыпламаты 
Хапаюцца за шнур бікфордаў! 


Што лепей -- журавель за хмарай 
Ці кволая ў руках -- сініца? 

У космасе блакітны шарык 
Трапечацца на тонкай нітцы. 





1976 

ЗАГАДКА МУДРАСЦІ 


Убывае нашага заводу, 

Верх бяруць імклівыя гады. 
Адыходзіць племя безбародых, 
Што зжыло свой век без барады. 


Кажуць, барада -- адзнака мудрых. 
Мы, на жаль, нямудрымі былі. 

Пад адзіны грэбень стрыглі кудры 
І шчаціну ўпартую скраблі. 


Сцяўшы зубы, ледзьве даскрыпелі, 
Лічаныя сведкі тых часоў. 
І хоць самі нашы карыфеі 
Дарасталі толькі да вусоў, 


Час, наводзячы парадкі, 
Разгадаць, аднак, не змог 

Намі перажытае загадкі. 
Спадзяемся на сваіх нашчадкаў. 
Дарагія нашы, дай вам бог! 


ўзра атая бн вад» К ...Ісг 

ЗІМОВЫЯ ЖУРАЎЛІ 


Снягі і снягі, недасяжныя воку, 
Стрыміць на марозе старая вярба, 

І раптам, як з выраю, голае далёкі -- 
Запела сярэбраная труба. 


Сумёты ў калена, што ўжо не адужаць. 
Дапраўды, не воін у полі адзін. 

Віруе завея і понізу кружыць, 

А глянуў у неба -- і вось ён, мой клін, 


Крыламі вяслуе над галавою, 
Плыве, не кранаючыся зямлі. 
О, як я вам рады такою парою, 
Неспадзяваныя жураўлі! 


Зімовае сонца ў дзіцячай далоньцы 
Гатова схавацца, а вы і ў бядзе 

Грудзьмі прабіваеце шлях свой бясконцы 
З даверам, з надзеяй да нас, да людзей. 


А людзі... Я слова не выкіну з песні -- 
Сам крыўджу любімых, нялюбых цярплю. 
Як часта, напэўна, бывае балесна 

І цяжка ў палёце майму жураўлю. 


Лягчэй на зямлі, хоць няшчадна і груба 
Сячэ ў вочы сівер, з ног валіць мяцель, 
Здарожыўся, змогся, а верыш -- затрубіць, 
Затрубіць над галавой журавель! 


1978 

РАЗМОВА 
З КАСМІЧНЫМ ГОСЦЕМ 


Таямнічая асоба, 

Грозны вораг мой ці друг, 
Мой двайнік ці мудры робат, 
Ты -- матэрыя ці дух? 


Хоць адзін на пробу зараз 
Дай мне спадчынны твой гей. 
Хто ты: з колбы новы Фауст, 
З даўняй бочкі -- Дыяген, 


А то -- поменік за Ікара, 

Што на сонцы спапялеў, 

За яго прыйшоўшы з карай, 
Каб на мне спагнаць свой гнеў? 


Свет трымае ў страху атам, 
Грозіць выбухам нейтрон. 
Быў руплівым я аратым, 
Ведаў ласку баразён, 


Не на ўцеху фарысеям 
Зерне кідаў у раллю. 

Для якога ж перасеву 
Ты абраў маю зямлю? 


Рыцар у крылатых латах, 
Занябесны пасланец, 
Дзе дабра твайго пачатак 
І дзе зла твайго канец, 


Дзе пачатак той дарогі, 
След маіх бадзяжных ног, 
Калі сам зусім убогі, 
Вымавіў я слова: бог, 


Потым, выляпіўшы з гліны, 
Біў яму паклоны лбом, 
Стаўшы ад тае хвіліны 
Таямнічасці рабом, 

Выразаў, вычэсваў з дрэва, 

З каменю упарта сек, 

Хоць крычаў, бывала, ў гневе: 
-- Ідал ты, не чалавек! 


Але ў самым ідэале, 

Што сабе ні гавары, 

Ён мне бачыўся ў метале 
Лепшым другам з той пары, 


Вось ён, мой жалезны ідал, 
Запаветны ідэал! 

Ў акіян сусветны выйду, 
Вазьму новы перавал. 


Дапаможа ён прабіцца 
Навылёт зямлі, наскрозь... 
Адгукніся, тайны рыцар, 
Страшны і жаданы госць! 


Я цябе па ўсім сусвеце 
У сузор'ях лаўлю. 

У якой, скажы, ракеце 
Спусцішся ты на зямлю? 


Мабыць, ты адзін па мерцы, 
Па размаху роўны мне, 

Аж знянацку ты -- ў талерцы, 
Як у казцы, як у сне! 


Не зусім надзейны сродак 

Для касмічных, зорных трас, 
Але ж, кажуць, так твой продак 
Прылятаў калісь да нас, 


Нават не ў талерцы -- ў сподку! 
Ёсць і сведкі тых часоў, 

Хто з тваім таемным продкам 
Абмяняўся парай слоў. 


Хтосьці моршчыўся скептычна, 
Хтосьці госцю нагрубіў. 

На сеансе спірытычным 

Я, на жаль, тады не быў. 

Калі ж ты, мой першы стрэчны, 
Не зламыснік, не хітрэц, 

На далёкай сцежцы млечнай 
Сам гатоў цябе сустрэць. 


Толькі загадзя засведчу: 
Строгі я завёў улік -- 

З хіжым намыслам разведчык 
Будзе першы мой язык! 


Там, дзе завязь таямніцы -- 
Галавой гатоў у вір, 

Хоць да Зеўса ў калясніцу, 
Хоць на Валтасараў пір. 


І няхай сабе ўжо зараз 

Вораг на маёй сцяне 

Піша: мене, тэкел, фарэс'!...-- 
Страхі ўсе не для мяне! 


Кожны доказ у зародку 
Мне заўжды загадкай быў. 
Ні адной яшчэ на сподку 
Я адгадкі не здабыў. 


Мне ніхто яшчэ ў талерцы 
Лёгкіх ісцін не паднёс. 
Толькі розуму і сэрцу 
Давяраю я свой лёс. 


І пакуль сусвет спрадвечны -- 
Вечны я спаборнік твой 

У бясконцай нашай спрэчцы 
Паміж небам і зямлёй. 


1979 
Падлічана, узважана, падзелена... 


Вогненныя магічныя словы пагрозы 
цару Валтасару (бібл.). 

І хоць ранкам не гучыць сірэна -- 
Цішыні ўжо не ўпільнуе бор. 

У гушчар ударыла 

Маланка 

Аўтагенная -- 

Зіхаціць заводскі двор. 


Навакол пляцоўкі будаўнічай 
Сосны, поле, 

А праз год 

Тут я ўбачыў горада аблічча, 
А яшчэ праз год 

З варот 


Выйдзе трактар 

І дымка істужку 

Панясе наш пасланец 
Па Арлоўскай, 

Курскай 

І Калужскай, 

Па усёй зямлі -- 

З канца ў канец. 

Будзе радасна 

І ад таго яшчэ мне, 

Што праславілі 

Сваю мы старану: 
Мінскім трактарам 
Зямляк мой Шчарбачэня 
Слуцкую ўздымае цаліну. 


На работу нашу кожны гляне: 

-- Трактарысты вашыя, касцы, жанцы 
І будаўнікі не падкачалі,-- 

Што ж, мінчане 

Працаваць умеюць, 

Малайцы! 

З маленства, 

Яшчэ з піянерскай пары, 

Разведчыкі шчасця, 

Па сэрцу -- сябры, 

Ў жыцці мы паставілі першую хатку - 
Паходную 

Нашу 

Палатку. 


Як белы той паруе, 
Напяты вятрамі, 
Высока ўзмахнула 
Хаціна крыламі 

І з горада ў горад, 
З сяла да сяла 

Па роднай зямлі 
Паплыла. 


З тых дзён 

Не адна адшумела вясна, 

А песня далёка 

Па свеце чутна: 

«Узвейце кастрамі, сінія ночы...» 
Бялее наш парус... 

А дзеці рабочых 

Самі дзяцей ужо маюць дарослых 
І ўнукаў гадуюць... 


А вёсны, 

А вёсны 

Палаюць да неба ўсё тымі ж кастрамі, 
Пад тымі ж нястомнымі парусамі 
Плыве 

Палатняная хатка, 

Паходная 

Наша 

Палатка! 


З тых дзён 
Між навалаў, 

Падняты высока, 
Бялее наш парус 
Не адзінока -- 
Ўся маладосць 
Паднялася, 

Як хваля, 

Ад Беларусі 

Да Забайкалля. 


Наперакор снегавым віхурам 
Горад паставіла над Амурам, 
Па рыштаваннях 
Магнітагорска 

Цэглу насіла, 

Праз камень жорсткі 

Шлях пракладала 

Свой векапомны 

Мартэнамі, 

Шахтамі, 

Полымем домнаў. 


Яшчэ не было на зямлі гарадоў, 
Цяпер і абжытых 

і звычных, 
А мы са сваіх палатняных шатроў 
Ўжо іх разглядалі абліччы. 


Ля печкі жалезнай, 

Вясёлым цяплом 

З'яднаныя ў гурт свой сяброўскі, 
Тады яшчэ ўбачылі велічны дом 
На Ленінскіх Горах 

Маскоўскіх. 

А па салдацкім шляху на Берлін, 
Не зняўшы шынельнае скаткі, 
Мы ставілі ўжо сярод мінскіх руін 
Рабочыя 

Нашы палаткі... 


Мінаюць гады, 

Не мінаецца мара, 
Шчасліваю думкай жыве. 
А паш неспакойны, 

Крылаты 
Наш паруе 
Нястомна, 
Упарта 
Плыве... 


Далей у дарогу! 
Далёкі Алтай 

“На новыя землі нас кліча. 
За нашай палаткай 
Шуміць ураджай 
І ў паруе б'е хваляй 
Пшанічнай. 


І хоць пасівелі даўно нашы скроні, 
ся мы ўсё Ў дарозе, ая 
Ў дарозе і сёння, 
І скрозь пазнаём яго ўсюды 
І зараз, 
“Сваёй маладосці. 
Вандруючы па 


МЫ “Як аа ў Папе 
ра лар, баі 

У 62 ваваіі 





ЗУБР І ФОРД 


Нядаўна на выстаўцы аўтамабільнай 
Сустрэліся два ўладары: 

Форд -- кароль манаполіі фамільнай -- 
І зубр, што сілы збіраў да пары, 


А потым, як волат, прыйшоў і горда 
На самазвале магутным стаў, 

Каб зверху ўніз на апошняга Форда 
Спакойна зірнуць са свайго паста: 


-- Ну як, паважаны калега, справы? 
Не можаш часу забыць, калі 

З кішэні маёй маладой дзяржавы 
Кіпцямі драў залатыя рублі, 


Калі яшчэ дзед твой, 

нябожчык «фордзік», 
Чмыхаў па ўсіх каляінах дарог, 
З пагарднай ухмылкай на тоўстай мордзе 
З натугі хрыпеў, ад знямогі глох? 


Нам прадракалі -- сыдзе ў крыві ўся 
Зямля, што стала на ўласны шлях. 
Нямала хто ў злосці і выў, і крывіўся, 
Убачыўшы веліч яе і размах. 


А што ты прарочыў маёй краіне -- 
Балоты, каўтун, камарыны звон? 
А тое, што я на сваёй машыне 
Цяпер падымаю аж сорак тон,-- 


Ты чуў, спадзяюся, і ведаепі гэта. 
Марна хваліцца я не люблю. 
Вось бы такую, скажам, карэту 
Табе персанальна, як каралю! 


За фурмана я гатоў бы згадзіцца, 
Хай паглядзела б мая зямля, 

Як па народнай слаўнай традыцыі 
Я пракаціў бы разок караля. 

Чаго ж адступаешся ты асцярожна 
І на адказ не знаходзіш слоў, -- 
Такое турысцкае падарожжа 

Хіба не па густу для каралёў?.. 


Гэтак на выстаўцы аўтамабільнай 
І разышліся два ўладары: 

Даўні кароль манаполіі фамільнай 
І волат, што сілы збіраў да пары, 


потым на радыятары горда 


а мінскай магутнай машыне стаў, 


Каб зверху ўніз на апошняга Форда 
Спакойна глядзець са свайго паста. 


1958 

ХЛЕБ 


Нямала яго праслаўлялі паэты. 

З усімі сябрамі я згодзен. 

Успомніць хачу толькі дзень неапеты, 
Дзень яго слаўных народзін. 


Калі кажухамі старымі накрыты, 
Спачатку лагодны і млявы, 

Ён раптам стагнаць пачынае сярдзіта, 
Нібыта мядзведзь у аблаве. 


Тады раскрываюць яго асцярожна 
І рукі закасвае маці, 

І вось у вясёлае падарожжа 

Едзе наш хлеб на лапаце. 


Спадыспаду высланы лістам дубовым, 
Духмяным пасыпаны кменам, 
Вяртаўся ён з печы, 

як сонца, ружовы 
І доўга свяціў на стале нам. 


Але і нае чорныя дні не мінулі. 
Раз'ятраны ўласным бяссіллем, 
Чужынец апошнюю драў з нае кашулю, 
Зямля парасла чарнабыллем. 


Кашчавай бясхлебіцы хцівыя пальцы 
Ужо каля самага горла. 
Млыны апусцелі, 

у печах не паліцца -- 
І хата за хатаю мёрла. 


Дзяжа так усохла і зачарсцвела, 
Што хлебная завязь звялася, 

Калі б рашчыніць гаспадыня сумела, 
Дык рошчына б не прынялася. 


І раптам па хатах пайшла пагалоска -- 
Збірацца на сход ёсць патрэба: 

З усіх каміноў над суседняю вёскай 
Дымок падымаецца ў неба. 


Нібыта з вайны пасланец там з'явіўся, 
Мяшэчак аддаў гаспадыні 
І гэтак сказаў: 

«Хлеб з дарогі ваш збіўся, 
Ён хутка вярнуцца павінен. 


Дало мне начальства запасу на месяц - 
Дзяліце на роўныя часці, 

І нанач жанкі няхай густа замесяць 

На наша салдацкае шчасце. 


Калі на кулітку сабраць хто не зможа, 
Я мушу вам гэтак параіць: 

Адразу ж за мною вы ў падарожжа 

І той выпраўляйце акраец. 


Як дойдзе да нас, 

да пярэдняга краю, 
Ад кожнае вёскі даніна -- 
Тады і закончыцца скруха людская, 
Зможа чужынца краіна...» 


Гэта не выдумка, 

гэта не казка - 
Паверыла кожная хата: 
Споўніла слова ў слова наказ той, 
Не падманула салдата. 


Пайшоў у вялікае падарожжа 
Хлеб да пярэдняга краю, 
Адтуль -- 

да Палесся і да Заволжа, 
Да стромых вышыняў Алтаю. 


Спадыспаду высланы лістам дубовым, 
Духмяным пасыпаным кменам, 
Ён коціцца з печы, 
як сонца, 
ружовы 
І свеціць ізноў на стале нам. 

ДЭСАНТНІКІ 


Яшчэ невядома, вясною ці ўвосень, 
Праз год, а можа, праз пяць 
Галоўны штаб міжпланетных зносін 
Будзе ў палёт карабель выпраўляць, 


А ўжо заявы шлюць камсамольцы, 
Што прагнуць пабачыць сусвет, 
Крылатай рамантыкі дабравольцы, 
Разведчыкі першых планет. 


Даўно іх песні гучаць на Юпітэры, 
Лунае на Месяцы сцяг, 

Яны па сустрэчных сузор'ях, як літарах, 
Увесь прачыталі ўжо Млечны Шлях. 


Даўно спадарожнікаў нашых арбіты 
На памяць да дробязяў знаюць яны, 
Нібыта стэп казахстанскі абжыты, 
Нібыта барозны тае цаліны, 


Што будзе на Марсе ўзарана, засеяна 
Зусім гарачай яшчэ, як чарэн, 
І нашым смехам вясёлым заселена... 


Трывогу, трывогу б'е бізнесмен, 
Усюды на біржах падаюць акцыі, 
І хіжы, учэпісты камерсант 

У космас сабраўся перасяляцца, 
Пакуль не з'явіўся савецкі дэсант 


І не рассеўся наўкола Сатурна, 

На яго туманным кальцы. 

Рыдаюць газеты маршам хаўтурным, 
Што хутка ўжо свету канцы. 


І над знямелым, спалоханым Захадам, 
Над яго галавой сівой 

Сучасны дзікун размахвае 

Атамнаю булавой: 

«Купляйце хутчэй на Нептуне плантацыі, 
Венеру ў арэнду бярыце, 

Не паддавайцеся агітацыі 

Аб мірным сужыцці, 

Бо ўжо ва ўсім узбраенні дэсантнікі 
Сусвет штурмаваць гатовы!..» 


Так разумеюць рамантыку 
Кручаныя галовы. 


Не ўпершыню падымаюць сковыт, 
Гатовыя сонца засціць, 

Ворагі нашае праўды жыццёвай, 
Ворагі нашага шчасця. 


Смялей жа у новыя далі, разведчыкі! 
Кідайце дэсанты заўсёды 

Туды, дзе будучыня высвечвае 

Праз цяжкасці і перашкоды. 


Мы не чакаем сцежачкі гладкай, 
Без каляін, без ухабаў, 

Але, дзе ставім сваю палатку, 
Знаем, што быць ёй штабам, 


Быць ёй плацдармам для новых узлётаў 

У зорныя высі сусвету 

Бясстрашных дэсантнікаў, мужных пілотаў, 
Рамантыкаў і паэтаў. 

ШАРАЯ ГАДЗІНА 


Пеўневым барвовым грабянцом 
Запалаў лясок на даляглядзе. 
Развітальным, сумным пасланцом 
Сонечны прамень упаў у садзе 


І на шыбе так зазіхацеў, 

Што міжволі жмурыліся вочы. 
Летні дзень упарта не хацеў 
Саступаць рубеж раптоўнай ночы, 


За зямлю трымаўся з усіх сіл, 
Ні вяршка не аддаваў без бою, 
І сыходзіў вузкі небасхіл 
Чырванню гарачаю, густою. 


Нездарма, напэўна ж, нездарма 
Даўняя прыкмета ёсць такая: 
Недзе там, на захадзе, вайна, 
Калі гэтак полымя шугае. 


І я доўга з-пад рукі гляджу: 
Не, мая радзіма не ў трывозе. 
Сяду і хвіліну пасяджу 

На знаёмым бацькавым парозе. 


Цьмее край зямлі і ледзь трымціць 
Тонкаю, агністаю палоскай, 

І, наструнепая ўся, звініць 
Вечаровым водгаласам вёска. 


Вось апошні валасок пагас, 
Прыцемак плыве ўжо над нізінай. 
Гэты час на Случчыне у нас 
Называюць шараю гадзінай. 


У цішы вячэрняе пары 
Добра пра наступны дзень памарыць... 
На начную змену трактары 
Выйшлі ў поле, 
запаліўшы фары. 

Значыць, сонечны прамень не 
Ён па варце нашай мірнай працы. 
Выверыўшы дум сваіх запас, 
Трабы ацац зноў за. 
52, АЗ. Зёталае: 
Хай навернай: перад новым днём 
Будзе гэты час мой вечаровы. . 
Нездарма ж такім агнём 
Небасхіл патаў берага п ейі 

ТВОЙ ЖНІВЕНЬ 
Янку Брылю 


Араты, сейбіт і салдат, 

У ясны дзень і ў непагоду 
Па жмені сонечных зярнят 
Збіраў ты дбайна год ад году. 


Дакладна знаючы цану, 

Адзіным, плённым, самым верным, 
Ты слоў мякіну, як ману, 
Старанна адлучаў ад зерняў. 


Заўсёды быў напагатоў 
Уберагчы свой колас кожны. 
Магутных шэсцьдзесят снапоў, 
Як волаты, стаяць на пожні. 


Ды хлебу новаму жадзён, 
Ты далей цаліною рушыш 
І сонцам сееш свой загон, 
А «ромарыў, -- людскія душы. 

ГОД КАНЯ 


Павялося так здавён, 
Што імёнамі завём: 

То Дракон, то Скарпіён -- 
Паслужы, браток, канём. 


Нібы ліст перад травой, 
Стань, дружок, перада мной. 
Мой таварыш вараны, 
Казкаю падораны. 


Ты палёгкі не прасіў 
На сяўбе і на касьбе. 
Сёння аж у трыста сіл 
Капытом нашчадак б'е. 


Не стае адной жывой 
Добрае твае душы. 

Но, мой косю, родны мой, 
Баразну падварушы. 


Ты якраз у самы раз, 
Калі мой стаміўся плуг 
І задзірванеў папас, 
Забуяў лазою луг 


І дзядоўнікам зарос 
Недагледжаны надзел. 
Ледзь паскрыпвае ўжо воз 
Планаў, замыслаў, надзей. 


Вобмаль дзённага святла 
І спакою па начах 

Пад сузор'ямі Арла, 
Пад крыламі Крумкача, 


Хоць на варце Гончы Пёс, 
Нават цэлая гайня... 
Дзякую, мой добры лёс, 
Што падараваў каия. 

ПАСЛЯ РАБОТЫІ 


Шчаслівы, хто ўмее дзівіцца 
Заўсёды -- і ў святы, і ў будні: 
ўвя 2.5 з 

СБАРВІНАК 


Барвіночку, барвіночак, 
Мой сярэбраны званочак, 
Скрозь і ўсюды ты са мною 
І вясною, і зімою. 


Барвіночку, любы цвеце 
Вечна юнай Украіны, 

Праз усё жыццё мне свеціш 
“Самым чыстым успамінам. 


Я шчаслівы, што адмалку 
Песняй ты запаў у сэрца 
Пра Наталку, пра Палтаўку, 
Пра азерца, пра вядзерца 


І пра тое, як Васілю 
Ва ракою сена косіць. 
Добры вецер з тае хвілі 
Голас мне яго даносіць. 


І як рады бачыць вочы 
Вас, завітых у вяночку, 
Украінскі барвіночак, 
гаадра-сабннаннсівне а 





ДОБРЫ ДЗЕНЬ 


Я люблю свайго дзеда, 
Хай сабе ён стары. 

З ім куды ні паеду, 
Скрозь і ўсюды -- сябры. 


Запрасілі ў Расію -- 

Еду з дзедам удвух. 

--. Здравствуй, Вася-Василий! 
Добрый день, старый друг! 


Нібы маці да сына, 
Мне насустрач ідзе 
Дарагая Ўкраіна: 
-- Добридень! 

--- Добры дзень! 


-- Добры дзень, малдаване! 
А ў адказ мне: -- Нарок! 
Сустракае вітаннем 

Кожны братні парог. 


За руку вазьму дзеда, 
сю зямлю пакажу. 

--. Лаба дзена! -- суседу 

Па-літоўску скажу. 


Мы на вечныя векі, 

Як з душою душа. 

І гаворыць мне: -- Свейкі! -- 
Кожны дом латыша. 


Сінь каўказскага неба 

Я бяру на ўспамін 

І наказ: -- Гамарджвэба! -- 
І сардэчнасць грузін. 


Цераз горы і рэкі, 

Як найлепшым сябрам, 
Я таджыкам, узбекам 
Пасылаю: -- Салям! 

“Любы, ранаў а. дзеду, 
Як жа доб 

9 Па бр ныў “следу, 
Што праклаў ты ў заду 


Цераз пушчы, даліны: 
Ажно рэха гудзе. 
Тэта я ўсёй краіне 
Гавару: 

-- Добры дзень! 


1969. 

ОРДЭН 
ДРУЖБЫ НАРОДАЎ 


Не арламі драпежнымі 

І не хіжымі львамі 
Векапомны свой снежань 
Увянчалі мы з вамі. 


Рукі ў поціску братнім 
Над зямлёю злучыла 

Пад штандарам крылатым 
Дарагая Айчына. 


Серп у еднасці з Молатам 
Як ударнікі вахты 

Ад якуцкага золата 

Да палескае нафты. 


Ад вышыняў касмічных 
Да глыбінь акіянаў -- 
Пазнаём іх абліччы 

Мы ва ўсіх сваіх планах, 


І ў задумах, і ў мэце, 
Ў запаветным жаданні, 
Каб лунаў на планеце 
Сцяг людскога яднання, 


Мацавалася брацтва 
Нашай вернасці мужнай -- 
Ордэн рыцараў працы, 
Ордэн рыцараў дружбы! 


1972 

БЕЛАРУСКАЯ КАЛЫХАНКА 


У кожнага народа яна -- запаветны дар. Знаў бы я 
мовы ўсіх народаў, я ўзяў бы ў кожнага па адным ліст- 
ку, па адной калыганцы - якая б гэта была песня пес- 
няў, кніга вечнага Быцця! 

Хто спявае маю калыханку? Галасы людзей -- тых, 
якія адышлі ў нябыт, пакінуўшы свой след на зямлі, і 
тых, што жывуць вечна. 

Першая сярод іс -- Маці. Самыя велічныя манумен- 
ты ставяць ёй. А калі не ставяць, яна сама прыходзіць да 
сваіг дзяцей, на месцы людскіх трагедый, на папялішчы 
вёсак, на руіны гарадоў. 

Яна прыходзіць заўсёды ў самую цяжкую звіліну, ка- 
лі з нашай душы вырываецца крык: мама! 

На адным лістку - жыццё чалавека, у адной калы- 
танцы -- жыццё народа. У адным атаме сэрца -- цэлыя 
эпогі. 

Я быў бы ўдзячны лёсу, каб на магутным дрэве жыц- 
ця затрапятаў і мой лісток -- калыганка маёй маці. 


Паэт 


На карце вялікага свету 
Яна -- як зялёны лісток, 
Сасмаглая песня лета, 
Жывое вады глыток, 


Адвечная калыханка, 
Душы запаветны куток. 
Трапеча гарачым ранкам 
На дрэве нястомны лісток, 
А ў навальніцу б'ецца, 
Нябачны паміж лісця, 

Як роднае матчына сэрца, 
Што мне даражэй жыцця. 


Хор 
Навошта лісток 
Праслаўляеш, паэт? 


Шырай, браток, 
Паглядзі на свет. 


197 


Як вокам абняць, без краю, 
Гудзе наш магутны гаю. 
А што адзінокае дрэўца? 
Нікому нячутнае сэрца. 


А разам усе мы -- салдаты, 
Строй урачыстай кантаты, 
Якая гучыць і гучала 

Без жалю і без адчаю. 


Пытаешся, хто ў нас -- салісты? 
Дуб прыдарожны вячысты, 
Што вузлаватым карэннем 
Урос у глыбінь пакаленняў, 
Вяршыняю хмары калыша, 
Паэму спрадвечную піша, 
Шпурляе на жвір, на камень 
Лістамі, 

Лістамі, 

Лістамі! 


Колькі 
Лістоў 
Абляцела 
З галля, 
Колькі 
Пластоў 
Перацерла 
Ралля... 


Маці 


Зялёны лісточак, - 
Жаданы сыночак, 
Чаму адлятаеш, 

Мяне пакідаеш? 


Ці ж я не любіла, 

Ці ж я не туліла, 

Пад сэрцам, пад сонцам 
Цябе не насіла? 

Ніхто не палічыць 
Слязін на абліччы. 

На кожнай сузліне 
Гарыць па слязіне. 
Без часу бялее, 
Без часу сівее 

За воласам волас... 


Хор 


Чый гэта голас? 
Хто абазваўся ў пакінутай хаце? 


Маці 


Маці. 

З тых дзён, як жыву, як хаджу я па свеце, 
Я помню вас кожнага, дзеці,-- 

Паверце. 


Хор 


Адкуль жа ты з намі гаворыш? 
Маці 


З бяссмерця. 

Ад нараджэння мне доля судзіла, 
Каб я па вашым следзе хадзіла, 
Ваша сумленне заўсёды будзіла, 

У шчасці спявала, ў бядзе галасіла, 
Звала з чужых і далёкіх дарог 

У родную хату, на матчын парог. 


Сейбіт 


Маці, якія я ведаў дарогі! 

Я лес карчаваў, я разорваў аблогі. 

Быў я не зломак, 

Не пустадомак, 

Надзел свой вылузваў з адвечных пялёнак. 
Цэлыя горы -- камень на камень -- 
Пераварочаў сваімі рукамі. 

Ляжаць і цяпер, як праклёны, яны: 
Куды ні зірні -- валуны, валуны, 

Ад палыновай мяжы да парога. 

Я нават маліўся каменнаму богу, 

Як жменю за жменяю кідаў зярняты. 
Ды што ўспамінаць, калі жала сама ты. 
Нялёгкая ў сейбіта летам капа, 

Далёка-далёка сноп ад снапа. 
Пакуль пераловіш па каліву жніва... 
А мліва? Ты ж ведаеш нашае мліва: 
Зноў камень на камень -- 

труцца жаронцы, 
Трэцца жыццё, 
Труцца 
Сэрца 
І сонца. 
Сцёрся -- 
Абулі ў ліповыя лацці, 
Світкай накрылі -- 
Лата на лаце. 
Людзі даўно ўжо забылі мой крыж. 
А ты? 


Маці 
Не забыла. 
Сейбіт 
Чаго ж ты маўчыш? 
Стаіш, углядаешся з-пад рукі... 


Маці 
Зірні і ты, сыне. 
Сейбіт 
Куды? 
Маці 
У вякі. 


Чуеш, і ён на мой голас азваўся, 
І хоць з далёкіх дарог, а сыскаўся. 


Голасе 
Добры дзень, маці! 
Паэт 
Хто гэта ў манціі? 
Сейбіт 


З кнігай пад пахай? 
Важная птаха... 

Маці 
Што, надакучыла, сынку, чужына? 


Скарына 


Мяне нездарма ты назвала Скарына, 
Маці, я -- нашага хлеба скарына. 
Шчыра скажу: 

У людзей 
“Ён бялей, 

Далікатней, 

Але не смачней. 

Болей на свеце ёсць такі хіба, 
Такія духмяныя чорныя скібы 
На лісці дубовым? 

На лісці кляновым? 

Я цалаваць твае рукі гатовы. 

На гэтых далонях, 

Спавітых 

Вузламі, 

Кожнае зерне 

Паліта 

Слязамі. 


ваная ўл ві біз... ан 
Нам хлеба ніколі свайго не ставала. 
Маа вец а заная н 
Я кожны акрайчык яго. а, 
Скарына газаён 





Скарыпа 


Назаўжды. 

Як пчолы трымаюцца вулляў раямі, 
Гэтак і людзі. Якімі б шляхамі 

Ні спасцігалі вышынь невядомых -- 
Не выракаюцца сцежак дадому. 

У Кракаве, Падуі, Празе, Мілане. 
Ніхто мяне словам благім не памяне, 
Я сеяў у сэрцах людзей паспалітых, 
У душах знявераных і знябытых. 
Ды птушкі спяшаюцца 

Ў родныя гнёзды, 

А зерні вяртаюцца 

Зноў у барозны. 


Вось маё поле, 
А гэта зярняты. 


Сейбіт 
А ураджай жа ці будзе багаты? 
Скарыпа 


Хочацца верыць, узыдзе насенне! 
Не знаю -- калі, у якім пакаленні. 


Хор 


Як вокам абняць, без краю 
Шуміць акіян ураджаю. 

І толькі самотны колас -- 
Нікому нячутны голае. 
Зняможаны навальніцай, 
Дадолу ён падае піцма. 


А разам, а разам усе мы -- 
Строй урачыстай паэмы, 
Якая гучыць і гучала 

Без жалю і без адчаю. 


Маці 
Сейбіт 
Скарына 
А можа, і паша ніва 
Да сонца праб'ецца шчасліва, 

Падымецца дужы колас, ба 
І людзі пачуюць наш голас. 


Маці 


У зярнятку каласок, 
У калысцы спіць сынок. 


Буду я яму спяваць, 
А вятрыска -- калыхаць. 


Будзе мой сынок расці 
Для вялікай радасці. 


Перад ім увесь прастор, 
Ад зямлі да самых зор. 
А-а, а-а, 
Лю-лі... 


Хор 
Лісты за лістамі, пласты за пластамі, 
Пяскі за пяскамі, за каменем камень. 


За крыжам крыжы, 
За курганам курган. 
Годзе кружыць 

Над зямлёю, 
Груган! . уб 


Паэт 


Вырас сынок, палюбіў сваю песню, 
Да сонца а падзяўся даўраанах веснім 





Маці 
Кім, вы скажыце? 
Хор 
Часам, зямлёй. 
Маці 


Але не мною! 
Толькі не мной! 


Галасы 


Маці! 
Матуля! 


Хор 
Зноў кружыць крумкач. 
Прыстаў 


Даўно ты не плакала, баба,-- 
Паплач. 


Маці 
Чаго табе трэба? 
Прыстаў 
Сына твайго. 
Маці 
Толькі здала ў пастухі я яго. 
Прыстаў 
А трэба -- у рэкруты. 


Маці 
Пане! 
Прыстаў 


Маўчок! 
Як хлопец завецца? 

Маці 


Багрым, 
Паўлючок. 


Прыст аў 


А, што складае сцішкі -- 
Грамацей? 


Маці. 
Значыць, спужаўся маіх ты дзяцей? 


Сына спужаўся? 
Не маці, не бацькі... 


Прыстаў 


Вядзіце сюды яго! 
Чуеш, дзесяцкі? 


Багрым. 


рай здарова, маці міла! 

Каб ты мяне не радзіла, 
Калыханак не спявала, 
Столькі б гора не зазнала. 

-- Гэтак я расці баяўся, 
Аў авдрзазм ўсё. а папаўся. 





Дудар 


Ну-тка, дудка мая, 
Ух? 
Весялушка мая, 
Ды ух, я! 
Весяліла мяне, 
Уж 
На сваёй старане, 
Ды ух, я! 

Лірнік 
Былі ў бацькі тры сыны, 
У белы свет пайшлі яны. 
Першы згінуў як герой 
За людскі за гонар свой. 
Другі выбіўся ў чыны, 
Ля турэмнай стаў сцяны. 
Трэці... Трэці здрайцам стаў, 
Бацьку роднага прадаў. 


Дудар 
Пад каменем бацька спіць, 
І дуда пры ім ляжыць. 
Ой, дуда, дуда, дуда, 
Праз цябе мая бяда. 
Давяла мяне да згубы... 


Жаб р акі 
Чуеце? Во! Трубяць трубы. 
Маці 


Замаўчыце, трубачы, 

Не кружыце, крумкачы! 
Дайце з сынам развітацца... 
Больш ці ўдасца дачакацца... 


Катрыншчык 


Разлука ты, разлука... 
Чужая старана, 

І слёзы, і дакука, 

І немарач адна. 

Не дай бог разлучацца, 
На адзіноце жыць -- 
Ні словам абазвацца, 
Ні ў песні патужыць. 


Маці 


Выпраўляю маладога, 
Ці пабачу хоць сівога? 


Багрым 


Не рві, маці, сэрца ў скрусе. 
Калі выжыву -- вярнуся. 


Катрыншчык 


Разлука ты, разлука... 


Багрым 
Сціхні, дзеду, не дудукай! 


Жабракі 


Ад няволі не ўцячы. 
Во! Зноў трубяць трубачы. 


Рэкруты 


Салдатчына, салдатчына, 
Нядоля бабыля. 

Што перадам у спадчыну 
Табе, мая зямля? 
Салдатчына, салдатчына, 
Чужы, далёкі край. 
Бывай, хаціна матчына, 
Часцей успамінай! 

Хоць мы навек разлучаны, 
А доля ў нас адна. 
Рэкрутчына, рэкрутчына, 
Праклятая вайна. 


Жанчыны 


Маці, каханкі, удовы, 

Сціхлі нашы дубровы. 
Лісток абляцеў вераснёвы -- 
Хто знае, ці вырасце новы. 

Хор 


Колькі 
Лістоў 
Абляцела 
З галля, 
Колькі 
Пластоў 
Перацерла 
Ралля. 

Не развінецца новы 

Дачасны 

Лісток 


Дубовы. 


Паэт 


Гляньце, а ён развінуўся. 
Толькі паслухайце пільна. 
Гучыць над усёй Беларуссю 
Голас з мяцежнае Вільні. 


Маці 


Што бачу! Бяда за бядою -- 
Сын мой 
на шыі 
з пятлёю! 
І ён за сустрэчу са мною 
Жыццё аддае маладое. 


Каліноўскі 


З-пад шыбеніцы царскай 
Звяртаюся да вас: 
Няхай жахлівай казкай 
Запомніцца наш час. 


Не трацьце толькі веры, 
А сейце, дзецюкі, 

Што пачала сякера -- 
Дакончаць хай лісткі. 


Лісткі мужыцкай праўды, 
Што пасылаю вам, 

Я пакланіцца рады. 
І хатам і лясам, 


Што бераглі ад кулі, 
Ад кіпцюроў арла, 

Я дзякую зязюлі, 
Што шчодраю была, 


Што мне лічыла ў гаю. 
Жыць доўгія вякі. 

Я вам іх пакідаю -- 
Жывіце, дзецюкі. 


У роўнасці і згодзе 
Свой пракладайце след. 
Рві ланцугі, народзе, 
Ідзі ў шчаслівы свет!.. 


Маці 
Сыночак, сыночак, 
Няўжо ж было мала 
Усіх маіх ночак, 
Што недаспала? 


С Ба 

--- Цябе мне занесці? . 
Пашлю вас на мора, 
алобныя весці. 

Ды мора не хоча ўста, 

Гора 27 Еі і, 





Куды ж мне, сыночак, 
Падзець свае слёзы? 
Занесла ў гаёчак -- 
Пасохлі бярозы. 


Давай, маё гора, 

Я лягу з табою -- 
Няхай нас засыплюць 
Сырою зямлёю. 


Каліноўскі 
Мама! 


Голас 
Матуля! 


Хор 


Нашто гэтак дзерці, 
Рваць на кавалкі душу ў паняверцы? 
Якім ланцугом да дзяцей ты прыкута? 


Маці 


Вечнай любоўю і вечнай пакутай, 
За кожны лісток, адарваны ад сэрца, 
Памерла б сама, каб магла я памерці. 


Хор 


Столькі 

Лістоў 

Лягло 

У раллю, 

Столькі 

Пластоў 

Абвіло 

Зямлю. 

Мінаюць гады за гадамі, 
А пушча шуміць лістамі. 
Дуброва гудзе, 

Дуброва пяе. 


Паэт 
Хто там ідзе? 


РА! 


Маці 


Сыночкі мае! 

Не марна па шчасце я вас выпраўляла, 
Вякамі на скрыжаваннях шукала, 
Вякамі чакала, 

Вякамі гукала. 

Дайшоў, 

Не згубіўся 

Мой голас. 

Дзень добры, Купала! 

Добры дзень, Колас! 

А прычакаць не ставала ўжо змогі. 
Знаю, цяжкія былі ў вас дарогі. 


Колас 
Купала 


Нашы дарогі 

Вялі праз астрогі, 

А спадзяванні -- 
Праз катаванні, 
Нашыя мары -- 
Праз чорныя хмары, 
Нашыя словы -- 
Праз цёмныя сховы, 
А ўсё ж мы пранеслі 
Родную песню 

І гордае права 

На шчасце і славу. 


Хор 


Беларусь на куце 
Ў гаце сваёй села. 
Чарка мёду ў руцэ, 
Пазірае смела. 


Сядзіць важна, сама 
Сабе гаспадыня, 

І прыбрана яна -- 
Ніхто не закіне. з“ 


А з тутэйшых музык 
Гучная капэля -- 

Хто ў дуду, хто пад смык 
Граюць ёй вяселле. 


Лявон 
Ты паслухай, ты паслухай, 
сябрына уся мая, 
Ты пацешся, беларуская зямля, 
Падзівіцеся, суседка і сусед,-- 


Пра Лявоніху спявае 
Увесь свет. 


Лявоніха 


Праўду кажа, 

Праўду кажа 

Мой Лявон -- 

Дачакалася і я 

Шчаслівых дзён. 

Выйшла ў людзі, 

Выйшла ў людзі -- 

Шырай круг! 

Як прытупну чаравічкамі -- 

Самой займае дух. 
Галасы 

Ну, а маці? 

Чаму маці не пяе, 

Калі дзеці весяляцца 

Ўсе яе? 

Што з табою, маці? 

Родная, прабач. 


Маці 
Дзеці, дзеці, я на варце. 
Чуеце, ізноў крумкач! 
Галасы 


Мама! Маці! 
Крумкач крача! 
Мама! Маці, 
Дачка плача. 


Паланянка 


Ці ж на тое мяне гадавалі, 
Сірацінку-націнку, 

Каб чужынцы забралі, прадалі 
На нявольніцкім рынку? 


Ці ж на тое мне сонца свяціла 
У маёй Беларусі, 

Белы свет каб зрабіўся нямілы 
У палоне, у скрусе? 


Колькі вёрст да жаданага краю -- 
Столькі гора між намі. 

Толькі вочы звяду я -- гукае 
Мяне маці начамі. 


Цяжка з нелюддзю жыці мне, быці 
З ненавіснай чужынай. 

Занясіце, вятры, занясіце 

Мой лісток на радзіму. 


Перадайце, дубровы, 
Вы дамоў мае словы, 
А вы, ніцыя лозы,-- 
Мае горкія слёзы 


Вечаровай зарою, 
Лугавою расою, 

Што мне, маці, з табою 
Не сустрэцца жывою. 


Маці 


Ашалелыя крыважэрцы, 
Ненаедныя груганы, 

Колькі ўжо адарвалі ад сэрца 
Вы дзяцей маіх дзеля вайны! 


Нават куля зямная прыстала 
Валачы свой пакутны цяжар, 
А вам мала ўсё, мала, мала - 
Патрабуеце новых ахвяр, 


Па кругах маіх год, як па дрэву, 
Прачытайце трагедыю маю. 
Для якога, скажыце, засеву 
Вы рыхтуеце нашу зямлю? 


ЯЕ 


Хор 


Зямля 
Спавіта 
Пятлёй 
Пакут, 
Крывёй 
Паліты 
Тут 
Кожны 
Кут. 


Але паслухай -- 
На твой праклён 
Азваўся рэхам 
Магутны звон. 


Маці 


Дачушкі мае, сыночкі -- 
Лісточкі, 
Лісточкі, 
Лісточкі! 
Хор 
Колькі 
Лістоў 
Лягло 
У раллю, 
Колькі 
Пластоў 
Абвіло 
Зямлю -- 
Грамат пахвальных 
І пахавальных. 


Невядомы салдат 


А вы ім, матуля, не верце -- 
Казёнкам у чорным канверце, 
Не варушыце пластоў! 
Жывых нас успамінайце, 
Жывымі дадому чакайце, 
Чакайце 

Вартавы 
Вечнага агню 


Маці, мы біліся смела, 
Мы не баяліся смерці. 
Падняў капітан Гастэла 
Над намі паходню сэрца. 
Развеяўся морак ночы, 
Гарыць неўміручы зніч... 


Маці 


Сыночак, 
Дачасны лісточак! 


Гастэла 
Маці, мы чулі твой кліч. 
Дазорныя роднага неба, 
Думак тваіх і надзей, 
Не аб кавалачку хлеба -- 
Мы дбалі аб шчасці людзей, 
Сябе пры няўмольнай расплаце 
Аддаючы да канца... 


Маці 


Сыночак, і я ўжо на варце, 
Пільна гляджу з Трасцянца, 
З Хатыні, 

З вышыняў курганных, 

З брэсцкіх маўклівых руін. 
Ўсім воінам і партызанам 
Я вечная маці, мой сын. 


Вартавы 
Вечнага агпю 


Усе твае дзеці на варце, 
Бо ў кожнага ты адна, 
Калі на сусветнай карце 
Зданню ўстае вайна. 


Каліноўскі 


Матуля, калі павісае 

Бяда над тваёй галавой, 
Мы, мёртвыя, ажываем, 
ЗКывымі ідзём за табой. 

Паэт 


Мы чуем тваю калыханку, 
Дзе б ні ступілі свой крок, 
Як б'ецца бесперастанку 
Сэрца твайго лісток. 
Касманаўт Клімук 
З арбіты касмічнай калыскі 
с 
Тую, 

як ты пяеш. 


Такою здаецца блізкай 
Зялёная Белавеж, 


І Брэст, і мая Камароўка, 
І школа, і родны калгас. 

І гэтак мне хочацца зноўку 
Душой прытуліцца да вас. 


Я нават з другое планеты 
Пазнаю цябе здаля, 
Блакітная зорка сусвету, 
Мая дарагая зямля. 


Паэт 


Як зерні спяшаюцца 
Зноў у барозны, 

Так людзі вяртаюцца 
Ў родныя гнёзды. 


Маці 


У зярнятку каласок, 
У калысцы спіць сынок. 


Буду я яму спяваць, 
А вятрыска -- калыхаць. 


За гадком міне гадок, 
Пойдзе ад мяне сынок. 


Толькі б ён паміж людзей 
Не хаваў сваіх вачэй, 


Як пачуе матчын спеў, 
Пошум лісця родных дрэў. 

Мой сынок, не забывай, 
Для сваіх дзяцей спявай, 


Праз вякі нясі, як я, 
аа" сваё імя 

У каго лянота, 

У касцях ламота, 
Станавіся першы, 
Слу-хай вершы. 


Гарантыя нязвычная 
Усім без выключэння: 
Зарадка паэтычная --- 
Найлепшае лячэнне. 


Калі сам не бюракрат, 

Ні намеснікі, 

Там, як правіла, і штат -- 
Адны песеннікі. 


Тыя дзесяць мінут 

Не заўважыш, як мінуць. 
Павялічце порцыю -- 
Вельмі ж праца спорыцца. 


Добра хвошча свежы душ 
Вострай рыфмай чэша. 
Паднялася якасць душ 

І працэнт усмешак. 


; 


Вершы сам пісаць гатоў, 
Слухаць колькі ўлезе, 
Жыць яшчэ сто гадоў 
І дружыць з паэзіяй. 


1962 


СТАРЫЯ РЫФМЫ 


Што слоўца, то пятак. 
Так год за годзікам. 
“Так-так, так-так -- 
Лічылі ходзікі. 


Нарэшце песенька 
Адпета, 
Здаюць. на пенсію 
Паэта. 


“Ідзе ў ЗМанытасні 
оўнік, ; 

7 Прыстойны, чысценькі 

Чыноўнік. 


Усё жыццё сваім. начальнікам 
Спяваў ён оды велічальныя. 
Цяпер прыйшла яго часіна -- 
Паднеслі папку з зараніцы 
мдэногаечд зру мца 3 міл 
І па заказу торт, як вежу. 
Сам чорт яго не ўесць, не аўн 
“спечаны ён з рыфмаў бітых, 
Тых, што любілі фаварыты. 


віча Ззр 1..какі іаумасое зн гі 


ў 





СЛОВА 


З аднаго зярнятка малога 

Вырастае магутны вяз. 

Колькі год яму жыць? Вельмі многа. 
Сто і дзвесце -- залежыць ад нае. 


Колькі год на яго верхавіне 
У гняздзе клекатаць буслам? 
Гэта самі мы ведаць павінны, 
Гэта ўсё падуладна нам. 


Колькі раз адлятаць ім у вырай 
І вяртацца дамоў у свой час? 

сё залежыць ад нашае шчырай 
Дабраты -- іці ёсць яна ў нас. 


Лес, і рэчку, і клёкат бусловы, 
Чалавечую ўсмешку ўраз 

Можна знішчыць адным толькі словам, 
Што бяздумна вырвецца ў нас. 


Стогнуць пілы, скрыгочуць бульдозеры -- 
Наламана нямала дроў. 

І чарсцвее душа ад карозіі 

Безадказных, бяздумных слоў. 


Іх не возьмеш назад, іх не вернеш. 
Камяком боль у горле засох. 

І ніколі не ўзыдзе зерне, 

Што ўпала ў бясплодны пясок. 


1971 

ПАЭЗІЯ 


Хто прагне хіжасці арла, 
Хто -- ястрабава спрыту, 
З усіх набыткаў зберагла 
Ты лепшы свой набытак. 


Яго адзіны валадар, 
Ніколі ў паняверцы 

' У пераможаных ахвяр 
Не вырывала сэрца. 


Штурмуючы святла рубеж, 
Свайго не шкадавала 

І самы запаветны верш 
Жывым перадавала. 

Даруваў. ыс аю ма ана” з 
Ве заліў з муаыкаю пашай 





НІ ДНЯ 
БЕЗ РАДКА 


Вінюся перад табою, 

Што столькіх не даглядзеў -- 
Не вынес адных з поля бою, 
Другіх абмінуў у бядзе. 


Не густа яны падняліся -- 
Усходы маіх радкоў, 

За канчатковаю рысай 
Болей галодных гадкоў. 


Да дзён далучаю ночы, 
Але не даецца ліміт. 
Даруй, калі цяжкія вочы 
Выкацяцца з арбіт 


І слова на самым зрэзе 

Не ўлезе ў абойму радка. 

Ні ў чым не апраўдвай, паэзія, 
Як будзеш судзіць даўйініка. 


1973 


ПІСЬМЕННІЦКІЯ ЎДОВЫ 


Колькі вас? Болей чым удаўцоў, 
Чым нашых рэдактараў і выдаўцоў. 


Калі без пары аддаём мы канцы, 
Вы -- нашы рэдактары і выдаўцы, 


Даследчыкі нашы і нашы музеі... 
Усе запаветныя новыя землі 


І астравы, пра якія мы снілі, 
Вы ўжо без нас і знайшлі, і адкрылі. 


Цяжка было вам з намі ў жыцці, 
Намнога цяжэй крыж удовін нясці. 


Столькі турбот, а спачыну ні трошкі. 
Мрояцца мемарыяльныя дошкі, 


Вуліцы, школы, шматтомнікі, помнікі, 
І ўсе жыхары на планеце -- паломнікі... 


Родныя нашы, вы гэтак нам верылі, 
Мералі самай вялікаю мераю. 


Даруйце, калі хто не выйшаў па мерцы, 
Не здолеў з музыкаю памерці, 


Так і паехаў, даўжнік няўдзячны, 
На калектыўную вечную дачу. 


Даруйце нам, верныя добрыя ўдовы, -- 
Я ўсім пры жыцці пакланіцца гатовы. 


1978 

МАЛАГАБАРЫТНЫ 
КЛАСІК 


Сябры! Я томаўласнік 
Жывы, сапраўдны класік! 
Жыву на два тамы, 

Нібы на два дамы. 


І жыць бы колькі ўлезе, 
Як раіць добры розум, 
Калі б мая Паэзія 

Маю любіла Прозу. 


З іх кожная - ў томе, 

Як гаспадыня ў доме. 
Замучылі гаспадара, 

Што не магу падняць пяра. 


Сказаўшы па сакрэту, 
Яшчэ ў мяне ёсць дама, 
Прыхільніца паэта, 
Завецца дама -- Драма. 


І Крытыка, як цёшча, 
Глядзіць зацятым зверам. 
Нязручная жылплошча -- 
Двухтомная кватэра. 


Цярэбяць дамаседа, 
Гудуць суладна ўнукі: 

-- Расказвай казкі, дзеда, 
Табе ж і кнігі ў рукі... 


Нямала я нажаў бы 
Засеяных старонак, 

Не мірачы ўсіх жанраў, 
Нібы раўнівых жонак. 


Не ведаючы меры, 

Яны без дай прычыны 
Мне грукаюць у дзверы, 
Яшчэ часцей -- у спіну. 

Цярпі і выслухоўвай, 
Чаго не падзялілі. 
Трашчаць па шву асновы 
Сямейнае ідыліі. 


Прасіў у бога ласкі, 

А мне ў адказ -- усмешка: 
-- Ты добра баяў казкі, 
вай цяпер уль Ў 


І так сказаў па часе, 
Нібы адрэзаў брытвай: 
--. Еласік-то ты класік, 
“Ды малагабарытны. 


“На большую: кватэру 
Не дам табе прапіскі!.. 
І Д ваўчнў за дзверы. 
Ў слёзы, ён. -- ні блізка. 


18: на 





ч шары, дачасна 
сё мне стала ясна. 


венец сабраць бы томік 
Пакутніку на помнік. 





ГАТОЎНАСЦЬ 


І славе паэта, і званню 
Належную меру знайдзі: 
Вышэйшае выпрабаванне -- 
Гатоўнасць нумар адзін. 


На самай апошняй паверцы 
Хай будзе дакладны зарок -- 
Бясстрашны набой твайго сэрца, 
Радок, як пад пальцам -- курок. 


У курсе падзей і на пульсе 
Гартуйся і мужнасць гартуй. 
Няма ў цябе слова -- ратуйся! 
Ёсць абавязак -- вартуй 


Будучыню ў калысцы, 

Як дарагое дзіця, 

Не дзеля ўласнай карысці -- 
Для перамогі жыцця. 


1974 


ПАДРАДЧЫК 


Бяру падрады на даклады 
на праекты пастаноў. 

Ўсе, якія ёсць, пасады 

вершах выславіць гатоў. 


Складаю прытчы павучальныя, 
Пішу сцэнарыі вянчальныя, 
Паэмы: тронна-велічальныя 

І электронна-вылічальныя. 


Гатовы славіць юбілеі, 
Вяселлі, жаніхоў, нявест. 


ваннай рыфмаю, з ялеем, 
а знакам якасці і без. 


- Прасцей мне паранае рэпы 
Любы, з любое мовы эпас -- 
Мне не патрэбен нават слоўнік, 
Яыдолькісдаўча, падрадкоўнік! 
(неба: бюх. Юю ароз вія, эш 
Звя бу ые оі 
шавё й9 бартязыай і лаў 4эся 
 Занфыц петалньця дая ! 


і уч 





РАЗБОЙНІК 


Дальбог, ні кроплі не схлушу, 
Скажу, як на малітве: 

Нож за халявай не нашу, 

Не давяраю брытве. 


І нават доўбняй не глушу, 
Не валаку крукамі. 

Я здрадніцу сваю душу 
Уласнымі рукамі. 


Уночы лямпу патушу, 
Аловак -- пад падушку, 
І толькі загудзе ўвушшу, 
Я - цап яе за вушка. 


--. Ага!-- ад радасці крычу.-- 
Папалася, галубка! 

Ў казіны рог цябе скручу, 

Не вырвешся ўжо -- дудкі! 


Але яна -- хоць бі, хоць рэж, 
То лашчыцца, то дрыхне. 
Вось так і прысвячай ёй верш 
І вер праклятай рыфме! 


1976 


ДРУГУ-СТЫЛІСТУ 


Маеш, браце, рацыю - 
Стыль твой адмысловы. 
Узяў на зуб абзац я: 
Цукар -- твае словы. 


Цукар -- твая мова, 

Слодыч скрозь адметна. 
- Сведчу, адным словам -- 

Пішаш дыябетна. 


Вымераны нормы, 
Вывераны жэсты: 
Стылізацыя формы - 
Стэрылізацыя зместу. 


1926 

МАЙМУ ЛЮБІМАМУ 
ІШАКУ 


Ішак твой верш -- сказаў Маякоўскі. 
Чыстая праўда, так. 

Хто сцежкаю стромай і коўзкай, 
Выцягне лейш, чым ішак? 


Яго ты ў сябра не сцібрыш 
І не прывяжаш за кол. 

“. Абрыдлі мне рэбры верлібра, 
Санет, як заезджаны вол. 


- Даруй, мой пакутнік, што мучаю, 
Ты ж бачыш, і я, брат, не ўлегцы. 
“Вядомых вядуць, а вядучыя 

“Толькі патузваюць лейцы. 


Пегас падласы ці лысы -- 

Адна яму паласа, 

Абы пачапілі на пысу 
САброчную торбу аўса. 


Зняможашся ты ў запрэжцы -- 
Дарожных слупоў не лічы. 
Сам стану ў аглоблі нарэшце, 
Каб цяжкі свой воз валачы. 


1979 

Так і вялося ў хацінцы той 

На курыных ножках. 

Ды ў ноч навагоднюю -- шась к бабцы госць. 
Рада не рада -- просіць садзіцца. 

-- Як жа завуць цябе, ягамосць? 

-- Фрыцам. 

2. Не чула такога. А божа ж мой,-- 
Дзівіцца бабка,-- такія напасці. 

Хто заблудзіў да мяне, старой: 

Насланне? 

Няшчасце? 

А госць на покуць, пад абразы 

Сеў і шапку ўсё цягне на вушы. 

Зірнула Хаўроння -- аж два гузы 

Госцеву шапку так і варушаць. 

«Рогі! -- мільгнулася ў галаве.-- 

Бач, як стуліўся, нячысцік абдзёрты, 
Думае, мусіць, што я за свой век 

Ніколі не бачыла чорта». 

А нячысцік скрывіў ухмылкаю рот. 

І шнырыць, і шнырыць вачыма па хаце: 

-- Я вітай вас новы шчаслівы год, 

А ві мне гарэльк і сала дайце. 

Пакланілася бабка: 

-- Паночку Чорт, 

Чым багаты, тым рады, 

Садзіся, любы. 

Чым фашысту паганаму ў тоўсты жывот, 
Лепей лысаму чорту ў зубы. 

2 Што сказаль? -- усхапіўся няпрошаны госць.-- 
Не пазналь, баба, Швэндаля Фрыца? 

-- Ды хіба ж я пра вас, пра чарцей, ягамосць, 
Я пра гэтых... каб ім падавіцца. 

Абабралі, аб'елі, самі бачыце от... 

Я забыла, паночку, як пахне сала. 

Хіба ж так сустракалі б мы Новы год, 

Каб праклятых халера забрала? 

На стале тут было б парасят, і курэй, 

І грыбоў, што улетку сама насушыла.., 

Што казаць, каб прымела -- рукой бы сваёй 
Таго гіцаля Гітлера я задушыла. 

-- Фюрэр хайль! -- аж зароў пабялелы Фрыц, 
І канцы б тут насталі Хаўронніну веку. 

Ды не вытрымаў певень і як закрычыць: 
--. Ку-ка-рэ-ку! 
-- На пагібель маю абвясціў Новы год, 
От дурны, от дурны галагут. 
Толькі чуе бабулька -- шэпча чорт: 
2. О, майн гот! 
Вас іст дас? 
А, пятух! -- 
Гут! ц 
І як кінецца-рынецца снопам наўпрост, 
І прапаў. 
Стала бабка, ў здзіўленні пытае: 
-- Чорт, а чорт, а дзе ж твой хвост 
І ногі з капытамі? 
Ды цяпер і не ўбачыш -- 
пайдзі, дагані. 
Сеў на вожаг і недзе вандруе у хмарах... 
Раптам голас знаёмы: 
-- Тэй, хутчэй адчыні, 
Ты пра што там так соладка марыш? 
Адчыняе Хаўроння настылыя дзверы, 
І вачам сваім бабка не верыць. 
На парозе не чорт, 
а з жардзінаю дзед, 
Дзед Мароз -- даўні бабін сусед. 
--- Дзякуй, баба, табе, твайму пеўню, 
А то я заблудзіў бы, напэўна. 
Хоць памры, не шанцуе мне сёння. 
Дай ты рады якое, Хаўроння. 
Так жа добра, здаецца, 
я трэснуў дубінай 
Два разы па ілбе таму сучаму сыну... 
--. Чорту? 
--. Што ты, бабка, не чорту, а фрыцу, 
Каб яму скрозь зямлю праваліцца. 
- А ён быў у мяне кагадзе. 
-- Фрыц? 
-- Ён-то Хрыцам назваўся... 
- А дзе ж ён, дзе? 
Так няскора да сэнсу дайшлі б удваіх 
Дзед і баба, ды певень зноў выручыў іж, 
Як узніме ён крык -- 
Усхапіўся стары: 

-- Дай хутчэй, дабалынах ан “к 
Гэта ж госць у падпечку. 0-8 сн 
Эх, Хаўроння! вам аподсувй я - 
Так на ста й ы 
Не пазнала паршывага фрыца. 
“раецца 

ГЕНЕРАЛ ВЕРАБЕЙ 


Тэй, дарогу, гэй, шырэй, 
Лес густы, высокі -- 

На машыне верабей 
Едзе да сарокі. 


У пагонах, у шнурах, 

У шпорах са звонам. 
Белабока толькі: -- Ах! -- 
Сказала з паклонам. 


--. Налі ласка, ваша чэсць, 
Я даўно чакала. 
Запрашаю за стол сесць 
Госця-генерала. 


Налучыўся тут мядзведзь 

На такое дзіва: 

--. Цьфу, няма на што глядзець! -- 
І ўсміхнуўся крыва. 


Усхапіўся верабей, 
Адважны задзіра, 

Як падыме крык: -- Не смей 
Зневажаць мундзіра! 


Загрудкі мядзведзя -- цап: 
--. Ведай, з кім заняўся! 
Ледзьве з вераб'ёвых лап 
Мішка ўратаваўся. 

ППШ 


Я спытаўся ў малыша: 
--. Што такое -- ППШ? 


Доўга думаў малыш: 
-- Ну й загадку задалі ж... 


Думаў дзень, думаў два -- 
Забалела галава. 


Вас цяпер я папрашу: 
Памажыце малышу. 


Хто адразу адгадае, 
Хай руку ён падымае 


І гаворыць: -- Я гатоў 
Растлумачыць тайну слоў... 


Нешта ж доўга я чакаю... 
Што? І з вас ніхто не знае? 


Рук паднятых я не бачу. 
Сам тады вам растлумачу: 


Першым П стаіць выпыннае 
І чытаецца: ПТУШЫІНАЯ, 


П, што выгнута падковаю, 
Азпачае: ПАЧАТКОВАЯ, 


Ну, а што такое Ш -- 
Ясна і для малыша. 


Пойдзеш з намі ў ППШ, 
Усе, што ўбачыш, апішы. 


А то, можа, ты ляўша, 
Дык дзяцей лепш не смяшы. 


Навучыся правай перш, 
Тады сілу папрабуй. 

Хоч -- пішы адразу верш. 
Хоч -- ракетаю кіруй. 


- А хіба мы на ракеце? 
Не, давайце пехатой. 
Бачыце, як блізка свецяць 
Літары на школе той, 

На ўсю браму: 

ППШ. 


З-пад свайго капелюша 
Пазірае на нас, дзеці, 
Сам дырэктар, слаўны Пеця. 


Пётр Пятровіч ён для вучняў, 
Для мяне -- друг неразлучны. 


--. Вдароў, Пеця-Певунец, 
Бурштыновы грабянец! 


Ты даруй, брат, што 'я мусіў 
Да цябе прыйсці з экскурсіяй. 


Можа, мы прыйшлі зарана, 
Што яшчэ ў вас не прыбрана, 


Не расстаўлены і парты 
І не вывешаны карты? 


--. Ат,-- махнуў крылом дырэктар,-- 
Так бывае ў нас нярэдка. 


Празвінеў даўно званок, 
Не прыйшоў ніхто на ўрок. 


Я прачнуўся на зары, 
Сабраў сшыткі, буквары, 


Па надворку пахадзіў, 
Потым вучняў пабудзіў, 


Па чарзе пачаў пытаць: 
--.- Як умееце чытаць? 

І ніводзін мой сынок 
Не знаў урока назубок. 


Ні адной задачкі 
Не рашылі качкі. 


Дзюбаю вадзіла гусь 
І па карце лазіла, 


Ўсё шукала Беларусь 
Ў Афрыцы іў Азіі. 


Так шукала ўпарта -- 
Выдзеўбла ўсю карту. 


А дачушка курачка, 
Як зляцела з седала, 


Выбегла на вулачку: 
-. Я ж яшчэ не снедала. 


А ў нас сёння бліны, 
Тата, дай мне выхадны. 


Тары-бары, растабары: 
Ты купі мне акуляры, 


А то Я не бачу, 
Як рашаць задачу. 


-- Ты, малая, не хітры, 
Не гуляй у жмуркі. 


Колькі будзе 2 -- 32-- 
Я спытаўся ў куркі. 


Адказала курка: -- 7. 
Збегаю дамоў, пад'ем. 


А пасля прыйду з дружком, 
З выдатнікам індыком. 

А індык дык індык, 
Ён старацца не прывык 
Ні лічыць, ні пісаць 

І не знае 5 -- 5, 

Толькі ўмее балбатаць: 


«Блу-блу-блу, 
Блу-блу-блу - 
Вельмі ж я чытаць 
Луб-лу». 


Пяты год буквар дзяўбе, 
А запомніў: 
А і Б. 


--- Грамацей, грамацей, 
Ты парадуй нас, гасцей. 


Калі знаеш А і Б, 
Дам загадку я табе: 


Дзве сястрыцы А і Б 
Добра гралі на трубе. 


Памагчы заўсёды рад 
Быў сястрыцам меншы брат. 


Сам залез ён у трубу 
І як крыкне:-- ту-бу-бу! 


Чуюць сёстры -- гук не той. 
Ах ты, жэўжык, ну пастой! 


А браток з трубы -- скок, скок, 
І няма -- прапаў браток. 


Папрабуй улаві, 
Назаві яго імя, 
Назаві, назаві! 

Хто падкажа, дзеці?.. 
ІП 


А выдатнік індык 
Сюды -- пык, туды -- мый: 

-- Брата іх не бачыў я. 
Я не быў у трубе, 
Знаю толькі А і Б. 


Вось прывёў дырэктар нас 
У свой самы лепшы клас. 


-- Тэта самы клае культурны. 
Хто сягоння ў нас дзяжурны? 


--. Я, пляменнік ваш, Яўтух. 
-- А прозвішча? 
-- Пі-я-тух. 


-- Чаму стол на адной ножцы? 
І адкуль у вае на дошцы 

Тут кляновыя лісты? 
Растлумач, дзяжурны, ты. 


Нешта я не разбяруся: 
Палачкі, кручкі, калябкі... 

-- Пётр Пятровіч, гэта ж гусі 
Малявалі свае лапкі! 


-- Дзе сціралка? 
--. Украла галка. 


-- Бачыш, пылам клас пакрыты? 
А чаму ты сам няўмыты? 
Непарадак, Піятух! 


А Яўтух той -- хітры зух: 
-- Пётр Пятровіч, скажу вам, 
Дык я ж -- сан і ўсюды сам: 


Я жітут, я ж ітам, 
Хоць вазьмі ты разарвіся... 


- А які ж у цябе сан? 
-- Старшыня ж я 
Сан- 

Камісіі. 


ы аа нак а 


пр: дзеці, н Я 
аланаў не вазьмуся 


Я туды вадзіць анне 


арк, 
падараўса Ыы 


Вапёяруныеа-” ый 








аўодян: А, 
ліпдов зароў! 





ПРАВОДЗІНЫ 
СНЕЖНАЙ БАБЫ 


Чаму ля дзетсада 
Маршы і песні? 
Снежная баба 
Едзе на пенсію. 


Едзе з двара, 

Бо прыйшла пара. 
--. Салют! Ура! -- 
Крычыць дзетвара. 


Губны гармонік 
Склікае збор. 
Выходзіць дворнік, 
За ім -- шафёр. 


Пад ручанькі белыя 
Бабку ўзялі 

І саслабелую 
Павялі. 


Бабка садзіцца 
На самазвал, 
Баіцца 
Спазніцца 

Яна на вакзал. 


--. Хвілінку! -- з усмешкай 
Сказаў кладаўшчык.-- 

Да гэтакай спешкі 

Я не прывык. 


Глянуў сурова 

Бабулі ў твар: 

-- Прашу, паважаная, 
Здаць інвентар. 


Здайце, бабуля, 

Па акту ў кладоўку 
Кій і каструлю, 
Мятлу і маркоўку. 

Здайце, бабуля, 
Казённыя рэчы. 

Праз год вам сустрэчу 
Я заў забяспечу... 


Доўга ішоў бы 

--- Ўрачысты парад, 
Доўга цягнуўся б 
Службовы агляд, 


Каб не спасцігла 
“Бабу бяда: 0. 
Закапала ў бабы 
З носа вада. 
ара ў 
Са звонам упалі 
Са стрэх ледзяшы. 

1 загукалі нб 
Услед малышы: 

МАСКІ 


1 


За лагоднасць, за спагаду 

У пашане ён. 

Спаць залегчы быў бы рады, 
Так гарнула ў сон - 


Налучылася нагода, 

Упрасіў народ: 

-- Трэба перад Новым годам 
Нам правесці сход. 


Слова мудрае нам скажаш, 
Ну, а потым спі. 

Да вясны сабе заляжаш, 
Сёння -- пацярпі: 


Засталося ў лесе мала 
Знаных пасялян. 
Дарагі Міхал Міхалыч, 
Ты ў нас -- ветэран. 


За турбацыю, за небыт 
Ты ўжо, брат, даруй 

І па форме ўсёй, як трэба, 
Намі пакіруй. 


Дзень апошні ў гэтым годзе 
З намі памадзей, 

Каб і ў нас было на сходзе 
Так, як у людзей. 

Чухае Мядзведзь за вухам, 
Пачынае сход: 

-- От, скажу вам, заваруха, 
Гэтулькі турбот, 


А яшчэ і незадача, 
Недаглядзік вось -- 

Я сакратара не бачу... 
Нехта крыкнуў: -- Лось! 


Лось стары сказаў: -- Ласіха. 
Ў нас яна адна. 

Болей сарамлівай, ціхай 

Над яе няма... 


Тут Ліса Лася ўкалола: 

-- Гэта ж -- сваяўство! 

Я складу вам пратакола, 
Скажаце ўсе -- во! 


Выскачыў Казёл, галёкнуў, 
Стаўшы ў першы рад: 

-- У мяне непадалёку 
Лепшы кандыдат, 


А праўдзівей, кандыдатка, 
Незвычайны дар. 
А грызе, а піша гладка -- 
Во дзе сакратар! 


А як знаецца на нотах, 

Як яна пяе! 

Кожны дзень добраахвотна 
Слухаю яе. 


Можа сам Мядзведзь засведчыць, 
З ёй мы - не радня. 

Далучы сваё елавечка, 
Браце-старшыня. 


-- Нежывога ты расчуліш, 
Аж нагнаў слязу... 

Ты каго нам прапануеш? 
-. Я ж сказаў -- Казу. 


-- Падтрымаць Казу гатовы? 
Можа, ёсць адвод? 
Паспускаў уніз галовы 

І ні слова -- еход. 


249 


--. Калі згодны -- падымайце 
Дружна капыты, 

Капытоў не маеце, 

Можна і хвасты. 


Сціхніце, я сам маўчу, 
Бачыце -- лічу, лічу... 
Усе аднагалосна -- за, 
Перамагла Каза! 


І Каза з ухмылкай кволай 
Свой займае стол, 
Апусціўшы вочы долу, 
Піша пратакол. 


З 


-- Ну, а хто ж...- акінуў зборню 
Вокам старшыня,-- 

Нам даложыць па ўсёй форме 
Распарадак дня, 


А ці ёсць у нас дакладчык, 
Як вядзецца скрозь? 

І гукнуў з трыбуны Зайчык: 
Я ўжо тут! Я -- ёсць! 


Выхапіў з-пад лапкі папкі, 
Разгарнуў даклад.. 

Як рвануў - мільгаюць пяткі 
На ўвесь кругагляд. 


Гэтакі палёт фантазіі -- 
Рогам не дастаць, 
Пагражае ў кожным сказе 
Некага «таскаць». 


Але стаў найболей храбры 
І хвастом затрос, 

Як хапіў за рогі кадры -- 
«Кадравы вапрос». 


Разлажыў усіх на спісы 
І пералічыў: 

У адным асобна -- пысы, 
У другім -- лычы. 


Каму ў лес, каму -- па дровы, 
Угару, наніз... 

Каб ты, Зайчык, быў здаровы, 
Каб ты, браце, скіс. 


Доўга калупаў бы ў носе, 

Каб не слухачы: 

-- 8аяц, годзе, Заяц, досыць -- 
Сціхні, памаўчы! 


І такі падняўся лямант 

Аж з усіх радоў: 

-- Кончыўся даўно рэгламент, 
Касавокі, до! 


-- Вы дакладчыка не лайце,-- 
Кажа старшыня,-- 

Просіць нас таварыш Зайцаў 
Даць яшчэ паўдня. 


А на сонца паглядзеўшы, 
Так зазначыў сам: 

-- Не паспаўшы, не паеўшы, 
Цяжка будзе нам. 


Да таго ж і часу вобмаль, 
Нават у абрэз. 

Заяц павярнуў аглоблі 
І з трыбуны злез. 


а 


-- Дык якія прапазіцыі 

Мае хто дадаць? 

Нехта крыкнуў: -- Пагадзіцца! 
Хтось сказаў: -- Паспаць. 


Старшыня паспаць бы рады, 
Выткнуўся Янот: 

--. Не дазнаўся я з раты - 
Калі ж Новы год? 

Старшыня скрывіўся: -- Дзіўна, 
Ты ж у лесе рос. 

Роўна цераз паўгадзіны 
Прыйдзе Дзед Мароз. 


-- Цераз колькі, цераз колькі?! -- 
Аж зароў Бабёр.-- 

Застанемся мы без ёлкі, - 

Я згубіў тапор... 


Крот у лапы як заплешча: 
-- Чуеце? Ур-ра! 

Можа скончыцца нарэшце 
Ўлада тапара! 


Хіба вам глядзець не горка, 
Як рыдае бор, 

Калі цягнуць ёлку ў норку 
Кожны ліс і тхор? 


Дай абавязкова ёлку 
Кожнай Мышцы, нават Воўку... 


-- Стойце, дайце мне славечка, 
Дайце мне сказаць! 

Ёлка -- гэта не авечка, 

Нават не каза. 


Зразумеў даволі колкі 
Тонкі ваш намёк, 
Але ж я ніводнай ёлкі 
З лесу не звалок, 


На мяне дарма памоўка...-- 
Ён сказаў і змоўк. 

І шкада ўсім стала Воўка -- 
Горка плакаў Воўк. 

Ноч насоўвалася глуха, 
Выплыў маладзік. 
Чуйна натапырыў вуха, 
Лыч наставіў Дзік: 

-- Я тайой зімовай цішы 
Ў лесе не люблю, 

Ад марозу нават мышы 
Лезуць у зямлю. 


Спяць сабе або паціху 
Лушчаць арахі... 
Пачакайце, што за ліха, 
Што там за «хі-хі»? 


-- Хіхі,- сказала Мышка,-- 
І я прыйшла на сход. 

Не сплю, чытаю кніжку 
Якраз пра Новы год. 


Вось дзе цуды і дзівосы, 
Вось дзе весялосць: 

Бураціна з доўгім носам 
І Мядзведзь наш ёсць... 


--- Га, дык гэта ж... гэта ж -- маскі! - 
Выгукнуў Мядзведзь.-- 

З даўняй навагодняй казкі -- 

Нечага глядзець! 


--. Нечага? -- сказала госця.-- 
Гэта вы -- дарма.-- 

І паклала ў кнігу хвосцік: 
Дагляджу сама. 


Але кожны лез да Мышкі: 

--. Мой! 

-- А мой партрэт?! 

Мыш схавала кніжку нішкам. 
--. Што, сакрэт? 

--- Сакрэт. 


Толькі ўсе сакрэты блізка, 
Цуды, што ні крок... 

--. Дзе? -- не вытрывала Ліска. 
-- Тут, непадалёк. 


Не за борам, не за морам, 
Побач акурат 

Казачная ёсць кантора: 
«Маскі напракат». 


І якую хто захоча -- 

Тую і бяры... 

-- А ці справімся да ночы? 
Гэй! За мной, сябры! 

Як сігане Лісіца, 

За ёю следам -- Зай. 
Давай усе прасіцца, 
Хоць сход ты закрывай. 


Сказаў лагодны Міша 
З дакорам: -- Ну, народ! 
Яшчэ ж і час не выйшаў, 
А ўвесь разбегся сход. 


Услед самотна глянуў, 
Не цямячы, ў чым соль: 
--. Сабрацца на паляне 
Роўна -- у ноль-ноль! 


Зірнуў на сакратарку 
І так сказаў Казе: 

--. Пасада не па карку 
І воз не па вазе. 


Кіруюць хай другія, 
Болей не магу -- 

Так мучыць настальгія 
Па роднаму лагву. 


Наверсе я прасіўся, 
Не вызваляць -- памру. 
--. Перадасі Ласісе? 
--. Сказалі, што Зубру. 


Турбот залішне многа, 
Не для мяне яны. 
Кладуся ў лечбярлогу 
Да будучай вясны. 

А тым часам ля канторы 
«Маскі напракат» 

Не пазнаеш: хто -- каторы, 
Чысты маскарад! 


З пашчы кракадзілавай 
Выскаліўшы клык, 
Зачараваны дзівамі, 
Стаяў на ганку Дзік. 


Кружылі ў пары згодна, 
Нібы адна сям'я,-- 
Алень Высакародны 

І Дзікая Свіння. 


А што перад люстэркам -- 
Не павярнуць лыча! 
Занятыя прымеркай, 

Хто рохкаў, хто мычаў. 


Пантофлі Бегемота 
Казлу не па назе, 

А вось Катовы боты 
Былі якраз Казе. 


Спакойная за ножкі, 
Уміг яна знайшла 
Імпартныя рожкі 
Для свайго Казла. 


Адкуль і спрыт, 
І імпэт - 

Ах, імпарт, 
Імпарт, 
Імпарт!.. 


Але найбольшы клопат 
Быў з маскаю слана: 
Адны цягнулі хобат, 
Другія -- ўсю спаўна. 

Фарсіў не па сезону 
Посвісцел-русак 

Пры барадзе Бізопа 
І ў Тыгравых вусах. 


А вожыкі заўзята 
Прыкідвалі на трох 
Даволі цяжкаваты 
Насарогаў рог. 


Па сціпласці пасаду 
Аблюбаваў Хамяк, 

І адпаведна заду 
Дабраў зуброў сваяк. 


Адна старая Выдра 
Прыбралася Куной. 
І Воўк абнову выбраў, 
Якой шукаў даўно. 


Яна прыйшлася бліжай 
Да душы Ваўку: 

Берэт з чырвоным крыжам 
І сумка на баку. 


Шорты-безразмернікі 
Ухапіў Барсук, 

А Лісіца -- пеўніка, 
Перніка -- япрук. 


Пасля Ліса шукала, 
Перапарола склад: 

-- Ці ёсць партрэт Шакала? 
Ён -- мой замежны брат. 


Дзе бачна і дзе відна, 
Каб крыўдзілі сястру - 
Далі парык Яхідны 

І торбу Кенгуру. 


Важным элегантам 
Пахаджаў Пацук 
У бліскучай мантыі 
Доктара навук. 


256 


9 В. Вітка 


Крот быў кандыдатам, 
Але йшоў наніз, 

Хоць капаў выдатна -- 
Вельмі слаба грыз. 


Быў рады акулярам 
Паделепаваты Крот... 

-- А вунь што за пачвара? - 
Насцеражыўся сход.-- 


З хваста нібы Зубрыха, 
З рагоў -- Ласю раўня... 
І раптам: 

--. Хопіць, ціха! 

Я -- ваш старшыня! 


Я пакажу вам форму - 
Забудзеце парток! -- 

Як грукнула платформай, 
От гэта капыток! 


Сам волат бурай масці 

Стаяў -- 112 
гарой гара: . 

Спадчынніца ў масцы 


Была страшней Зубра... 

Яшчэ адна падзея 
Успалашыла сход. 

-- Мае калегі, дзе я? -- 
З нары спытаўся Крот.-- 


“У Афрыцы ці ў Азіі,--. 


І атарапеў: 
-- Што тэта за аказія, 
Адкуль узяўся Леў? 


Зірніце, што за грыва, 

А як хрыбціну гне! 

Вунь лыпнуў вокам крыва -- 
т жа, на мяне. 

--. Разводзіш тары-бары! -- 
Сказаў Янот стары.-- 

Здымі лепш акуляры, 

Або чысцей пратры. 


Тут дадала і Выдра, 
Сказала: -- Галава, 
Слухаць мне абрыдла -- 
Ну, дзе ты бачыў Льва? 


-- Я маю дома кніжку, 

Там ён -- цот у цот! 

--. Схлусіў са страху лішку,-- 
Кальнуў Крата Янот. 


-- Ну і нагнаў ты жаху, 

Дзе Леў? -- спытаўся Дзік. 
-- Вунь, з папкаю пад пахай 
Якраз на нас глядзіць, 


Дзік галавой панік, 
Прапала нават злосць: 
Непадалёк на пні 
Стаяў нязнаны госць. 


Магутны, як у казцы, 
Застылы на скаку. 

-. А можа, ён у масцы? 
У львіным парыку? 


Гадаць было запозна -- 
З нацятай цішыні 
Пачуўся раптам грозны 
Голас старшыні: 


-- Ты вельмі слаба петрыш, 
Ты слаба сочыш; Дзік. 

Да нас прыехаў з цэнтра, 

З цырка прадстаўнік... 


--- Прабачце, недабачыў,-- 
Спалохаўся Япрук. 

Не рохкае, а плача, 
Выгнуўшыся ў крук: 


258 


-- Яшчэ з часоў Мядзведзя 
Такое -- першыня, 

Каб я ды недагледзеў,-- 

Даруйце, старшыня... 


Пагардліва зірнула 
Зборня на Дзіка, 
Але тут пачула 

І прадстаўніка: 


-- Нармальна, мальна, мальна,-- 
Прамовіў ён і змоўк. 

А Дзік пачуў: «Пахвальна» -- 

І падступіў на крок. 


А потым бліжай, бліжай 
Стаў рыць наўкола пня. 
Замарачыўся рыжы -- 
Ледзь галаву падняў: 


--- Дазвольце -- перарыю 

Я ўсю перыферыю. 

Я рыць - тварыць прывык,-- 
Зірніце на мой клык! 


Хваліцца не хачу, 

Што ўсё мне па лычу, 
Але ж і мне, і Свінцы 
Тут цесна ў правінцыі... 


І Леў Дзіка вітае, 
Ажно чуваць здаля, 
Што цвёрда абяцае 
Нават медаля. 


--. Цьфу, гэтак агінацца! -- 
Не вытрываў тут Воўк: -- 
Вы не пазналі Зайца? -- 

І -- цап таго за бок.-- 


Ну, што -- папаўся, шэры? 
Кінь, болей не дуры... 
Спураўся Зай кар'еры 

З той сумнае пары. 


259 


Ён знае абавязкі 

І спраўна іх нясе, 
Для лесу і для казкі 
Працуе пакрысе. 

Многа нарабілася 

Падзей у тую ноч - 
Траха не перабіліся 
Усе, хто быў ахвоч. 


Ледзь не дайшло да згубы -- 
Так енчыў бор густы: 
Даліся ў знакі зубы, 

А болей -- капыты. 


Хто ныў, хто выў, хто плакаў, 
Было і смехаты -- 

Глядзелі разявакі 

І рвалі жываты. 


Хто ў куст зашыўся сціхам, 
А хто ў нару запоўз. 
І ледзьве старшыніха 
Свой адшукала хвост. 


А як далей там пойдзе, 
Пасля такіх падзей? 

Не так, як на тым сходзе, 
А так, як у людзей. 


Цяпер і ў лесе судзяць 
Пасля прыгоды той: 
Няхай заўсёды будзе 
Кожны сам сабой. 


1975 


БЕЛЫ БЫЧОК 


Харошых свят багата, 
Я ўсе святкую іх. 

Ды не люблю я свята 
Дзеля чытання кніг. 


Нагрузкі мнагавата, 
Ажно на семярых. 

Ну што гэта за свята -- 
Сем дзён без выхадных? 


Цяжкія абавязкі, 

Каб гладка, без сучка 

Сем дзён чытаць вам казку 
Пра белага бычка. 


Сябры ад ранку клікалі 
На лыжы, на канькі. 
Плакалі канікулы, 
Вясёлыя дзянькі. 


Пракляты бык! Няхай бы 
Мядзведзь цябе задзёр, 
Ганяюць хлопцы шайбу, 
Ажно раве. наш двор. 


Чацвёрты дзень чытаю, 
Амаль не ем, не п'ю, 
Начэй недасыпаю, 
Трымаюся, цярплю. 


Я пяты дзень пацею, 
Над кнігаю сяджу, 

Я шосты дзень па тэле 
Хакея не гляджу. 


Цяпер адна ўжо мама 
Няспынна сёмы дзень 
Хварэе за «Дынама», 
Лік за мяне вядзе. 

НОС 


Чаго ходзяць у бальніцы? 
Кожны ведае -- лячыцца. 
Там ёсць многа дактароў, 
І так лечаць -- будзь здароў! 


Захварэў і я, пайшоў. 

Доктар кажа: -- Здайце кроў. 
-- Ой, не дам, не дам крыві! 
Доктар кажа: -- Не раві! 


Калі можаш -- пацярпі: 
Усю ноч не еш, не пі 

І прыходзь да нас галодны, 
Калі ў школе ты свабодны. 


Я яшчэ мацней зароў: 

-- Для чаго мая вам кроў? 
Я прыйшоў прасіць даведкі... 
Доктар кажа: -- Ну ідзеткі. 


Што баліць? 

--. Усё баліць,-- 

Зноў расказваю ўрачу я. 
-- У вушах звініць? 

-. Звініць. 

Ў школу не магу хадзіць, 
Я настаўнікаў не чую. 


Доктар за руку мяне, 
Цераз калідор наўскос 

Паказаў на кабінет: 

«Вуха, Горла, Нос». 


Дактароў нам трэба слухаць, 
Калі ўжо бяда прыпёрла. 
Вуха... няхай будзе вуха, 
А пры чым, скажыце, горла? 


Я -- сапраўдны эскімос, 
Эскімо грызу ў мароз, 

Мог бы з'есці цэлы воз. 
А пры чым, скажыце, нос? 


Вуха... Вуха хай правераць. 
Я пастукаў ціха ў дзверы. 
Думаў я, што там іх трое, 
Аж адзін перада мною 
Дзядзя з люстрам на ілбе: 
--. Што, мой дружа, у цябе? 
Тут зусім ажыў я духам: 

-- Вы па вуху? 

-- Я па вуху. 

-- А дзе Горла, а дзе Нос? 


--. Ах, каб ты здаровы рос! 
Я дамоў адправіў іх - 

Сам працую за траіх. 

Я падумаў: вось ён дзе, 

Хто паможа мне ў бядзе! 
Доктар казырок люстраны 
Апусціў ніжэй на лоб: 

--. Ну, таварыш паважаны... 


г. Стоп! -- крычу я.-- Стойце, стоп! 
Вы мне вушы правярайце, 

Не чапайце вы мой нос, 

Лепш хутчэй даведку дайце, 

Каб я класнаму занёс. 


2. Ах, даведку,-- сказаў Нос,- 
Так бы з самага пачатку. 

У мяне іх -- цэлы стосе. 

Бачыш, з подпісам, з пячаткай. 


Напішу табе па форме, 

Так, як мае быць: 

«Горла ў норме, вушы ў норме, 
Нос -- укараціць». 


Досыць галаву марочыць, 
Дарагі мой друг. 

-- А хто будзе... укарочваць? 
- Д я сам-- хірург, 

Бачу, кончыліся штукі, 
Бачу, доктар мые рукі -- 

Даў я з кабінета чосу, 
Рады, што застаўся з носам! 


Чаго ходзяць у бальніцы? 
Кожны ведае -- лячыцца. 
Там ёсць многа дактароў, 
І так лечаць -- будзь здароў! 

ЕЖКА 


Я ўжо вам -- не крошка, 
Сама ў дзетгад хаджу. 
Мая сяброўка -- Ёжка, 
Я з Ёжкаю дружу. 


З якою? З тою самай, 
З даўгімі валасамі, 

З той самаю, ага, 
Каторая -- Яга! 


Не хочаце -- не верце, 
Увесь пацвердзіць сад: 
На Новы год к нам чэрці 
Прыйшлі на маскарад. 


Толькі мы пасталі, 
Пабраліся за рукі, 

А тут - яны з хвастамі, 
І ўсе такія злюкі! 


Ну, проста немагчыма -- 
Палохаюць дзяўчынак, 
Настаўляюць рожкі, 
Падстаўляюць ножкі. 


Не вытрывала Ёжка: 

--- Дзевачкі, за мною! -- 
Як дасць чарцям падножку 
Нагою касцяною! 


Чарцей як не бывала, 
Нібы змяла мятла. 
Зазіхацела зала 
Усмешкамі святла. 


Зноў карагод дзяўчынак 
Павяла ўкруга 

Навакол яліны 

Мілая Яга. 

Так песню выцінае, 
Нагою тупаціць. 
Няўжо ёй касцяная 
Ніколі не баліць? 


--. Ах, дарагая Ёжка, 
Тупай, ды глядзі -- 
Касцяную ножку 

Не падверадзі. 


Прыпыніся, мамачка, 
Адсапіся трошкі... 
Яга скідае тапачкі, 
А пасля -- панчошкі, 


І ад здзіўлення карагод 
Да вушэй разявіў рот. 
Усім такія б ножкі, 

Як у нашай Ёжкі! 


А ёй было замала 
Гэтакага дзіва -- 
Ніц галавою стала, 
Стаяла з паўгадзіны, 


Радасным урокам 
Цешачы гасцей 

І тых, хто скокам-бокам 
Цёрся ля чарцей. 


Глядзяць зачараваныя 
І госці і дзетсад: 

-- Просім, паважаная, 
Нам зрабіць даклад. 


Такіх на свеце мала, 
Што ні гавары, 
Каб так стаялі ўдала 
Нагамі дагары. 


Дзе вы навучыліся, 
Хто вам дапамог, 

Як вы налаўчыліся? 

-- А мой дзядуля -- ёг. 

Дзедаву навуку 
Спасціглі пакрысе 
І сыны, і ўнукі, 
І праўнукі -- усе. 


Сягоння ёгі ў модзе, 

Але мае сябры 

Ужо не стаяць, а ходзяць 
Нагамі дагары. 


І каб пайшла навука 
У нас яшчэ ямчэй, 
Нам трэба на парукі 
Узяць усіх чарцей. 


Я вас запытаю, 

Хто адказаць гатоў -- 
Чаго нам не хапае? 
Сказалі ўсе: -- Хвастоў! 


-- Яны не вінаватыя... 
-- Вярнуцца ім пара... 
Як закрычаць хвастатыя 
З усіх куткоў: -- У-р-ра! 


І каб віну загладзіць 
Хоць бы пад канец, 

Як пачалі вылазіць 

Хто з кухні, хто з сянец, 


Хто з-пад стала, з-пад ложка 
Да нас на маскарад, 
Слухаючы Ёжку 

І яе загад... 


Вось якая Ёжка, 
З каторай я дружу 
І адной дарожкай 
У дзетсад хаджу. 


1976, 


НУЛЬ БУЛЬ-БУЛЬ 


Ішло трое бабуль, 
Бачаць на дарозе -- нуль. 


Сталі бабкі ўперабой 
Разважаць паміж сабой: 


-- Што рабіць і як тут быць, 
Як знаходку падзяліць? 


Было б толькі двое нас - 
Разабраліся б ураз, 


Падзялілі б адмыслова: 
Кожнай -- роўная палова 


Па памеру, па вазе -- 
Кожнай бабе па дузе. 


Кожнай -- роўна паўкруга: 
Мне -- дуга, табе -- дуга, 


Жаль, што так у нас не выйдзе -- 
Вельмі ж трэцюю пакрыўдзім... 


Трэцяя сказала: -- Не, 
Будзе вам і будзе мне. 


Дзякуй, дзякуй вам, бабусі, 
Ў крыўдзе я не застануся. 


Мілыя мае падругі, 
Забірайце свае дугі. 


З вашага дазволу я 
Вазьму дзірку ад нуля. 


Дзякуй вам, што памаглі 
Мне застацца пры нулі, 

Бо навокала 
Нуля 
Круціцца 
Уся зямля, 


На ўвесь свет 
Праславіў Нуль 
Сваё прозвішча: 
Буль-Буль. 


Добра дзецям быў знаём 
Круглым тварам, 
Круглым лбом. 

Малачко любіў, булён, 
Возьме бутлю -- і нагбом: 


Буль, буль, буль, 
Буль, буль, буль. 
Гляне, 

А на дне ўжо -- 
Нуль. 


Нуль-Буль-Бульчык круглатвары, 
Не любіў ён акуляры, 
Бо замест вачэй былі 
Ў Буля круглыя нулі. 
І заместа носа -- нуль, 
А пад носам: буль, буль, буль. 


І заместа рота -- нуль, 
Вось адгэтуль і дасюль, 
А то, можа, і шырэй, 
“І вышэй нулёў -- вушэй.- 


Матчын сын, унук бабульчын, 

Быў ён самы лепшы вучань. 

Не гарэзнік-беспрытульнік, 

Нуль Буль-Буль быў круглы нульнік. 
Тры гады быў у адным 
Ён у класе нулявым. 
Болып за ўсё любіў Нуль Буль 
З мыла бурбалкі: буль, буль. 
Як пачне ў саломку дзьмуць -- 

Пухіры плывуць, плывуць 
І па небе, па зямлі -- 
Каляровыя нулі. 


А аднойчы выдзьмуў шар, 
Што падняўся вышай хмар, 
І тады надумаў Буля: 
Выдзьму я зямную кулю, 
Хай яшчэ адна зямля 
Круціцца вакол нуля. 


Але мыла 
Не хапіла. 
Мыла 
Буля 
Пагубіла. 


Так Буль-Бульчык надзімаўся, 
Так стараўся, 

Напінаўся -- 

Лопнуў 

Небарака 

Нуль. 


Не знайшоў ніхто дасюль 
Нават следу анідзе -- 
Быццам пугай па вадзе, 
Быццам бурбалка: 

Буль, 

Буль... 


Ішло трое бабуль, 
Бачаць, на дарозе -- нуль. 


Сталі бабкі талакой, 
Разліваюцца ракой, 
Слёзы коцяцца ў бабуль: 
Мілы, 

Слаўны 

Нуль 

Буль, 

Буль. 


1977 


КАШЧЭЕВЫ 
ХАРЧЫІ 


Залучыў Кашчэй 
Чараду чарцей 

Паначы за харчы 
Карчаваць карчы. 


--. Я, мужчынкі, сам пашчу, 
Але шчодра заплачу 

Вам за карчаванне: 
Прыкачу кацёл баршчу, 
Цэлы чан мачання. 

На пачостку абяцаю 

Вам чатыры чаны чаю, 

Ну, а хто захоча кавы -- 
Проша, проша, пан ласкавы! 


Што вучонага вучыць, 

Як варочаць карчы! 

Хто каго перакарчуе -- 
Смачны дух баршчу пачуе. 
А шчасліўчыку за ўдачу 
Я прадбачу і прыдачу: 
Прыімчыць мой пасланец 
Першы з прыпечка блінец 
Грачаны, 

Мой пане, 

Мачаны 

Ў смятане. 


Не шкадуючы аддзячу 

І таго нячысціка, 

Хто ачысціць ад ламачча 
Лядзішча да лісціка. 
Сённячы ж па адвячорку 
Пачынайце раскарчоўку... 


Нашча чэрці шчыравалі 
І кашчавага чакалі. 
Ноч не харчаваліся -- 
Перакарчаваліся. 

Дзень чакалі і яшчэ 

Ноч і дзве -- не йдзе Кашчэй, 
Не імчаць пасланцы 

З печы, з жару блінцы, 

Не чуваць мачанікаў, 
Гарачых грачанікаў. 


Кончылася карчаванне 
Без баршчу і без мачання, 
І без чаю, і без кавы -- 
Ашукаў шайтан кашчавы! 


Ад нішчымніцы чарты 
Падкурчылі жываты, 
Ачмурэўшы ад карчэўя, 
Учарнеўшы з бесхарчэўя. 


На Кашчэевых харчах 
Валачашчы чорт зачах. 
Не таўчэцца на вачах, 
Не батрачыць па начах. 


Чарцяняты не лайдачаць. 
Гледзячы на нас, растуць. 
А Кашчэя як убачаць -- 
Абмінаюць за вярсту. 


1980 

Забалелі ў вавёрачкі зубкі -- 

Не можа раскусіць арэхавай шкарлупкі, 
Плача Вера-вавёрачка: 

-- Ой, гора маё, 

Горачка... 


Сабралася ўся вавёрчына радня. 
Думаюць, гадаюць усю ноч да дня: 

Як тут быць, 

Што рабіць? 

Прыкладаюць дочкі 

Мамачцы прымочкі. 

Грэюць унучкі 

Бабульцы анучкі. 

Яшчэ болей баляць вавёрчыны зубкі -- 
Не можа крануць арэхавай шкарлупкі. 
Вестку паслалі старэйшаму сыну, 

Той адразу ўсе справы пакінуў, 

І праведаць хворую маці прыехаў, 

І прывёз поўны мех ёй арэхаў. 

Ён не знаў, што баляць у вавёрачкі зубкі, 
Што не можа крануць яна імі шкарлупкі, 


Госцю маці гаворыць: 

-- Сыночак, 

Ты прывёз бы мне малаточак. 
Не трудзіла б я зубкі, 

Не верадзіла, 

Малатком бы шкарлупкі 
Біла. 


-- Што ж,- кажа вын,- 

У маёй старане 

Ёсць каваль -- лепшы мой друг, 
Ён можа скаваць для мяне, 
Што я захачу,-- нават плуг. 


-- Мне плуг не патрэбен, сыночак, 
Хай зробіць ён мне малаточак. 


-- Мама,- 
Гаворыць ёй сын у адказ,-- 

Я дам тэлеграму, 
Ён зробіць ураз. 


Сарваў сынок 

Дубовы лісток -- 

Тэлеграма гатова: 

«Я жывы і здаровы. 

Толькі баляць у мамачкі зубкі -- 

Не можа кусаць арэхавай шкарлупкі. 
Прашу, дружок, 

Зрабі малаток». 


Сказалі сёстры брату: 

-- Навошта 

Табе самому хадзіць 

На пошту? 

Мы самі знаем, дзе стары граб. 
Даўно мы хацелі 

Збегаць на тэле... 

Даўно мы хацелі 

На тэле- 


Граф. 


-- Ну, што ж, імчыце,-- 
Сказаў браток,-- 

Занясіце лісток, 

Вазьміце квіток. 

--. Нясіце,-- сказала мама,-- 
Каб сёння ж 

Дайшла тэлеграма, 

Няхай сам начальнік на бланку 
Паставіць пячатку, 

Што гэта «маланка». 


Імчацца шустрыя сёстры, 
Мільгаюць дрэвы 

І вёрсты. 

Прымчаліся 

У самы гушчар. 

Што тут такое? 

Пажар! 


Усё у агні -- і лісцё, і галіны, 
Але здагадаліся сёстры, 

Што гэта -- 
Прыбеглі 

На самы разгар лета 
І палаюць агнём 

Не галіны, 

А спеюць 
Чырвоныя арабіны. 


Імчацца далей сёстры няспынна, 
Мінаюць гушчар 

І пажар арабінны. 

І вось перад імі 

Новая пацеха: 

Дрэва, 

А на дрэве -- арэхаў, арэхаў! 
А спеленеча-ча-ча-чкія, 

А жоўценеча-ча-ча-чкія, 

А поўненеча-ча-ча-чкія, 

А на вяршэча-ча-ча-чку,-- 
Шкада, 

Не ўзялі з сабою 
Мяшэчачка. 


І тут яны ўспомнілі, 

Што баляць у матулі зубкі, 

Што не можа яна раскусіць арэхавай 
Шкарлупкі. 

Хутчэй жа, 

Хутчэй, 

Хутчэй туды, 

Туды, 

Дзе растуць 

Старыя дубы! 


Лістамі сцежку 
Сцеле 

Граб, 

Прыбеглі сёстры 
На тэле- 

Граф. 


Шматпаверхавы дом -- 
Высознае дрэва 
З акном-дуплом, зка 


278 


Уваход налева. 

Калі ўмееш -- чытай сам, 
Што напісана над аконцам: 
«Прыём тэлеграм 

Да захаду сонца». 


Вавёркі ў дупло 
Лапкамі: стук-стук, 
А ім у адказ: 

--. Хто тут? 

Хто тут? 

Не лезьце ў дупло -- 
Ужо сонца зайшло! 


Сталі сёстры прасіць: 

--- Дзядзюхна начальнік, 
Тэлеграму трэ адбіць, 
Гэтак мы імчалі, 

Гэтак беглі 

Праз гушчар, 

Праз агонь, 

Праз пажар... 

Хворая ў насе маці, 
Дзядзюхна дзяцел... 


Падабрэў начальнік, 
Непрыступны маўчальнік, 
Акуляры надзеў, 

На лісток паглядзеў. 

--. Добра,-- кажа,-- пашлю 
Заўтра ўранку кавалю. 


--. Як гэта -- заўтра ўранку? 
Нам загадала мама, 

Каб вы паслалі з маланкай 
Нашу тэлеграму. 


-- 8 маланкай? -- 
здзівіўся дзяцел.-- 
А дзе ж яе ўзяці? 
Не працуе бесперастанку 
У мяне на пасылках маланка. 


279 


Бывае 

І яна выхадная. 

-- Хай тады кавалю на дом 
Заімчыць тэлеграму гром. 

--. Гром? -- усміхнуўся начальнік.-- 
Гром? 

Ён толькі з работы 

І спіць 

Непрабудным сном. 


-- Хто ж перадасць тэлеграму, 

Хто ж? 

-- Дождж,-- сказаў ім начальнік,-- 
Дождж! 


І застукаў 
Начальнік, 
Непрыступны 
Маўчальнік, 
Дзюбаю: тук-тук! 
Тоўстаю: ток-ток! 
І з лістка 

На лісток 

Пацёк 

Ручаёк... 


Бягуць вавёркі дадому 

І чуюць, 

Як іх тэлеграму 

Кроплі друкуюць: 

«Тук-ток, 

Кавалёк, 

Прышлі маме 

Малаток. 

Разбалеліся ў мамачкі зубкі, 

Не можа раскусіць арэхавай шкарлупкі». 


Паплыў паток, 
Пагнаў лісток, 
Панёс удаль, 

Дзе жыве каваль -- 
Стары воран, 

Як вугаль, чоран. 

Прыйшла тэлеграма якраз у час, 
Кавалю не дае спакою заказ. 
Сон яго не бярэ, 

Яда не лезе: 

Як зрабіць малаток -- 

Няма жалеза. 


-. Знайсці жалеза я бяруся,-- 
Сказаў кавалю даўганосы бусел. 
Ён абуў чырвоныя боты 

І палез 

У балота. 


А праз гадзіну ўжо бусел 
Вярнуўся: 

-- Так ітак. 

Ляжыць у канаве «тыгра» -- 
Нямецкі танк. 


Прыйшоў каваль 

З прыладамі,-- 
Чоран воран,-- 
Паставіў кавадла, 
Распаліў горан, 
Скінуў кажух, 
Надзеў фартух, 
Узяў абцугі, 
Прайшоў раз-другі. 
Жалеза не відаць -- 
Гара іржы. 

-- 8 чаго мне каваць 
Малаток -- 

Скажы? 


Падумаў бусел: 
«Прыйдзецца, мусіць, 
Самых дужых звяроў склікаць, 
Каб забітага «тыгра» 
Па костачках разабраць». 
Прыйшоў мядзведзь, 
Злуецца, равець, 
Прыйшоў воўк -- 

Зубамі шчоўк-шчоўк, 
Прыйшоў бабёр - 
Хвастом пацёр. 

Доўга так раўлі і вылі 
І нічога не зрабілі. 


Беглі ў гэты самы час 
Маленькія зайкі, 
Узяліся і -- ураз 
Развіццілі гайкі. 


Тады гусі і сініцы 

Знялі вежу, 

Гусеніцы. 

Наскублі яны так-сяк 

З паганага «тыгра» шэрсці шматок. 
Вось табе і хвалёны танк -- 

Ледзь хапіла вавёрцы 

На малаток. 


Добра сказаць -- 
Заказ гатовы, 

А як паслаць 

Яго ў бор сасновы? 


Другі дзень вавёрка малатка чакае, 
Можа, яна, бедная, з голаду канае. 
Гэтак моцна баляць у вавёрачкі зубкі, 
Што не можа крануць арэхавай шкарлупкі. 
Апусціліся галовы ніц - 

І ў зайцоў, 

І ў сініц. 

Сядзяць у скрусе 

Бусел 

І гусі. 

Стаў ад гора 

Воран 

Яшчэ болей 

Чоран. 


Паўзе крот, 
Зямлі повен рот: 
-- Ду-ду-ду, ду-ду-лу, 


аза 


Я вашу бяду 

Адной лапай 
Развяду. 

Сталі ўсе яго прасіць: 
--. ЕКраточак, 

Крот, 

Браточак 

Фядот, 

Ты можаш зрабіць 
Самалёт? 


-- Угу. 
Я магу. 
--. Нам трэба, браточак, 
Паслаць малаточак... 
-- Добра,-- кажа ім крот,-- 
Я зраблю самалёт. 
Скідай, каваль, 
Свой чорны хвартух, 
Прынясі мне 
Шырокі лапух, 
А вы, зайкі, 

травы нарвіце, 


Вяровачкі звіце, 
Малаток 

У вузялок 
Завяжыце. 


-. А цяпер,- 

Кажа крот,-- 

Я буду галоўны пілот. 

Мяне вы прасілі. 

Падымай, бусел, крыллі, 

Бяры ў дзюбу лапух -- 

Павязём малаток мы 

Удвух: 

Верхам сяду ў цябе я на шыі, 
аляцім мы пад хмары густыя, 

Будзеш ты 

Крыламі махаць, 

Ая 

Буду табой кіраваць. 

--. Дзякуй,-- бусел яму ў адказ.-- 
Гэта раз. 

Памагла нам твая галава -- 
Гэта два. 

Ну, а болей не гавары -- 
Гэта тры. 

Памагатых такіх мне 

Не трэба. 

Калі ж хочаш 

Пабачыць ты неба 

І зайздросціш адно нам, 
Буслам,-- 

Паспрабуй 

Узніміся 

Сам! 


Цвёрдае слова -- 

Слова буслова. 

Ўзяў лапух у дзюбу ёй. 
Варухнуў крыламі -- 

І ляціць наш паштальён 
Лугамі, 

Лясамі. 

А куды ён ляціць -- 
Можа, боты шыць, 
Можа, ніткі віць? -- 
Адкажыце 

Самі. 


Ну, вядома, 
Ляціць да вавёркі-галубкі, 
Вельмі ж моцна баляць 
яе зубачкі-зубкі. 


Ён нясе ёй вузялок, 

Там завязан малаток, 

Каб вавёрка зубоў не трудзіла, 
Каб арэхі малаточкам біла... 


У вавёрчынай жа хаце 

Поўна шуму, весялосці, 
Перадаў ім вестку дзяцел, 
Што ляціць сам бусел ў госці. 

Вось унучкі 

Сталы засцілаюць, 

А дачушкі 

Пачостку стаўляюць, 

Сын 

Пясочкам ля самага дома 
Высыпае пляцоўку 

Аэрадрома, 

Каб птушыны пасол мог спусціцца, 
Паміж соснаў густых 
Прызямліцца. 

Гасця сустракаці 

Выходзіць маці: 

-- Што на белым свеце чуваці -- 
На балоце, 

На сенажаці? 


-- Ат, якія ў нас навіны,-- 
Ёй адказвае бусел,-- 

Вы ж самі ведаць павінны, 
Што ўсе мы ў самоце і скрусе. 
Як прыйшла тэлеграма, 
Што баляць у вас зубкі, 

Не спалі мы цэлыя суткі, 
Не зналі шчаслівай мінуткі. 
Цяпер я спакойны 

За ваш раток,-- 

Вось вам бранябойны 
Малаток. 


--. Ай-яй-яй! -- дзівяцца сёстры.-- 
Які ён цяжкі, 

Які ён востры... 

Мы хацелі другую ава 
Тэлеграму, 

Што даўно не баліць 

Раток у мамы... 


І няхай будзе сказана тблькі між намі -- 


Лепей грызці арэхі сваімі зубамі. 
Мы хацелі, 

Мы вельмі хацелі 

Зноў збегаць 

На тэле... 


На тэле... 

--- Перастаньце! -- па дочак 
Прытупнула маці. 

--. Малаточак 

Спатрэбіцца ў хаце... 


Доўга ў іх ішла бяседа- 
Гаворка. 

Ўсе суседзі 

Былі 

У вавёркі. 


Стары дзяцел 

З сваім зяцем, 

Тры сініцы-сястрыцы, 
Цётка Гануля -- 
Шэрая зязюля, 

Пяць зайцоў-малайцоў, 
Удод-удавец - 
Слаўны на дудзе ігрэц, 
Два глухія глухары 
Білі ў бубен 

Да зары. 


І я там быў 

За тым сталом 

І еў і піў 

Разам з буслом. 

Што там было весялосці 
І смеху. 

Папаелі госці 

Грыбоў і арэхаў. 

Былі мёд і квас там, 
Бульба, селядзец. 

Хто праслухаў казку -- 
Той маладзец. 


1947 


БУСЛІНАЕ 
ЛЕТА 


ГЭТА БУДЗЕ ДОЎГАЯ КАЗКА. 
А ПАКУЛЬ ШТО НА НЕКАЛЬКІ СЛОЎ 
АДКАЖЫЦЕ ВЫ МНЕ, КАЛІ ЛАСКА, 
ХТО З ВАС БАЧЫЎ БЕЛЫХ БУСЛОЎ, 

ІХ СТАРУЮ ДАМОЎКУ НА ВЯЗЕ, 

НА ДРАЎЛЯНЫМ ШЫРОКІМ КОЛЕ, 
МОЖА, З ВАС ХТО ТУДЫ НАВАТ ЛАЗІЎ, 
АГЛЯДАЎ З ВЫШЫНІ НАВАКОЛЛЕ, 
ПАЗНАЁМІЎСЯ З БУСЛАМ, З БУСЛІХАЙ? 
КАЛІ НЕ, НУ ДЫК СЛУХАЙЦЕ, ЦІХА. 


ЯК Я ПАЧАЎ 
СЕЛАДАЦЬ КАЗКУ 


Ціха так, 

Хоць сей ты мак. 

Я сяджу ў градзе гароху. 
Рву сабе стручкі патроху, 
А паблізу, на аселіцы, 
Нехта цвеліцца і цвеліцца: 
То ляскоча 

Безупынна, 

То сакоча 

Гэтак шпарка, 

Як матор якой машыны 
Ці калгасная жняярка, 
Раз-паразу: чах-чах-чах. 
Што такое? 

Проста страх. 

Толькі глянуў Я на вяз, 
Што за вуліцай у наес,-- 
Зразумеў, адкуль той клёкат: 
У гняздзе навідавоку 
Стары бусел суча ніткі, 
Будзе шыць ён дзецям світкі, 


Выткала бусліха кросны, 
Разаслала ранкам росным 
Доўгія свае палотны 

Па лугах усіх балотных... 
Я на дрэва ўзлезці б рад 
Адным махам, без аддыху, 
Паглядзець на буслянят, 
Пазнаёміцца з бусліхай 

І праверыць, як ідзе 
Лад-парадак у гняздзе. 


Сёлета ў чацвёрты клас 
Пераведзены я ў школе, 

На ўсё лета маю час 
Пагуляць у лузе, ў полі. 
Маю ў сшытку я заданне -- 
Даць прыроды апісанне. 
Сцеражыся, горды бусел, 
Да цябе я дабяруся. 
Пагляджу, як сучаш ніткі, 
Як ты шыеш дзецям світкі, 
Стану на тваё я кола 

І пабачу ўсё наўкола: 

Свет птушыны, свет раслінны, 
І наогул -- белы свет, 
Выведаць я ўсё павінны, 
Апісаць усё як след. 


Вось пайду і ўміг, ураз 
Ўзлезу на высокі вяз. 

Вы мо скажаце - не ўмею 
Я дабрацца да вяршыні? 
Ўмець умею, 

толькі млею, 
Калі гляну ўніз з галіны. 
Падрасту, а там пабачу, 
Можа, будзе яшчэ ўдача. 
А пакуль, як пугай ляснуць 
Мне па лужы, па траве,-- 
Пра буслоў складу я казку, 
Ёсць і думка ў галаве. 


Пра буслоў дык пра буслоў, 
Толькі дзе набрацца слоў? 
Сеў ля самага я вяза 

І пачаў тых слоў шукаць. 

І адразу сказ за сказам 
Спрэс спісаў старонак пяць. 


Што з таго, што я не ўзлез 
На бусліны вяз той, 

Мне ў адказ гудзе ўвесь лес, 
Калі пугай лясну. 

І сціхаюць у гняздзе 
Галасы бусловыя, 

Толькі водгулле ідзе -- 
Высякаю словы Я, 

Словы адмысловыя. 

Сам вачам сваім не веру, 
Усё так складна на паперы: 
Побыт бусла да драбніц 
Апісаў шырока, 

Як ён спіць і што ён сніць, 
Як ён з выраю ляціць -- 
Нізка ці высока, 

Як ён суча тыя ніткі, 

Як ён шые дзецям світкі, 
Як ён там абедае, 

Варыць як вячэру -- 

Усё як быццам ведаю, 
Хоць наўрад ці веру. 


Нада мною ластаўкі 

Пэўна што смяюцца. 

І ўсё просяць: -- Баста, кінь! - 
І ля вуха ўюцца. 


Ластаўчыну мову 

Я таксама знаю 

І ад слова ў слова 

Так перакладаю: 
«Шатавіла-матавіла 
Па-нямецку гаварыла, 
Пела па-турэцку, 
Плакала па-грэцку. 

З носіка -- шыльца, 

З хвосціка -- вільца, 
Спадыспаду -- палатно, 
На апашках шоўк, шоўк. 

Зазірнула я ў гумно, 
Дзюбачкай шчоўк-шчоўк. 
Як у вырай адлятала, 
Шмат дабра вам пакідала, 
Не ўзяла ні жменькі. 
Прыляцела, паглядзела -- 
Няма нічагенькі: 

Усё чыста пералушчылі, 
Перацёрлі, ператрушчылі. 
Што нажалі, накасілі -- 
Без мяне памалацілі. 
Ці-лі, ці-лі, 

Ці-лі...» 


Прыцемак спусціўся 
На траву, на краскі, 
Так я захапіўся 

Сваёй байкай-казкай. 


Чараду прыгналі з пашы, 
За вячэру селі нашы, 

У паветры стала золка, 
Выйшла першая зара, 

І крычыць мне перапёлка: 
-- Спаць пара! Спаць пара! 
Каб у тайне ўсё было, 

Што пішу я ў сшытку, 
Пакладу яго ў дупло -- 
Папрабуй знайдзі-тка. 


І вас таксама я прашу, 
Сябры,-- ні слова, ні гу-гу, 
Пакуль што памаўчыце, 
Якую казку я пішу, 

Я толькі вам сказаць магу 
І перапёлцы ў жыце. 


Сакрэт я вам даверу, 
Вы толькі дайце слова, 
Я прынясу паперы 

І новы свой аловак 

І заўтра зноў уранку 
Прадоўжу пра буслянку, 

А то і маці мне з двара 
Гукае ўжо, што спаць пара. 


ХТО ВЫДАЎ САКРЭТ 


Ледзь я прычакаў світанку, 
Каб пад вяз пабегчы зранку, 
Праварочаўся ўсю ноч, 

Не прыплюшчыў нават воч -- 
Не давала мне спакою 

Ўсё гняздо буслова тое, 

Што далей пісаць мне ў казцы 
У яе наступнай частцы. 

Калі ўзяўся, брат, за гуж, 
Дык не жалься, што не дуж. 
Калі даў сваё ты слова 
Апісаць жыццё буслова, 

Дык выконвай абяцанне... 

Я падняўся на світанні 

І -- бягом на ўскрай сяла, 
Потым трохі ўзяў налева, 
Да знаёмага вам дрэва, 

І адразу ж да дупла. 


Сунуў я руку ў дупло - 

І аж мову заняло, 

Стаў нямілы белы свет: 
Хто... Хто выдаў мой сакрэт? 


Можа, сто разоў адразу 
Абабег вакол я вязу, 
Кожную агледзеў жылку 
Пад карой і на кары, 
Кожную абмацаў шчылку 
На бусліным тым двары -- 
Хочаш вер ты ці не вер, 

А няма маіх папер. 


Знік пачатак маёй казкі. 
А з чые нядобрай ласкі? 
Мне сняданне не ў сняданне, 

І абед мне не ў абед. 

Кіну ўсё -- усё дазвання, 
Буду дзень шукаць і месяц, 
Буду год, а то і дзесяць, 

А знайду я казкі елед. 


ПОШУКІ КАЗКІ 


Сцежкі выбраць мне якія, 
Пошукі з чаго пачаць? 
Месцы знаю я глухія, 

Дзе лясы, дзе сенажаць, 
Дзе дрыгва і дзе імшары, 
Дзе глыбокія выгары. 

І туды я нават траплю, 
Дзе жыве старая чапля. 
Выйду на рачную мель, 
Дзе гуляе журавель. 

Мне туды якраз з рукі, 
Дзе начуюць два ваўкі. 
Добра знаю я дарогу 

І ў мядзведжую бярлогу. 
Знаю горы я кратовыя, 
Знаю норы я лісовыя... 
Толькі вось з чаго пачаць? 
А мо лепей легчы спаць, 
Сіл набрацца, падрасці 

І тады ўсё абысці? 

Не, вы лепш і не кажыце, 
Што слабы і што малы я, 
І спужаюся нібыта 

Я ваўка, што ўночы вые. 
Не ўздыхайце, не тужыце, 
Як на сумных тых памінках... 
Я дубовага ўзяў кія 

І пайшоў сваёй сцяжынкай. 
А куды пайшоў? 

У жыта. 

Хай сабе не блізкі свет, 
Хай у ногі колка. 

Знаю, хто адкрыў сакрэт, 
Знаю -- 

Перапёлка. 

ПЕРАПЁЛКА 


Гэта ўчора ўсё яна 

Ад цямна і да цямна, 

На хвілінку сціхла б хоць, 
Звала ўсё: -- «Ідзі палоць!» 

А ля самага двара 

Ўсё крычала: -- «Спаць пара!» 


Сама ж не палола, 
Ножак не калола, 

Усю ноч не спала 

І мне не давала. 

Лёгка мне знайсці яе, 
Бо гнязда ж яна не ўе 
Ні ў дупле і ні ў галлі-- 
Зробіць ямачку ў раллі, 
Высцеле травою -- 
Вось і ўсе пакоі. 

Да зямлі ўсё туліцца, 
Дзюбай жыта чэша, 

А лятаць лянуецца, 
Болей ходзіць пеша. 


Я ўсё жыта абышоў 

І гарахавішча, 

Так яе і не знайшоў -- 
Не відно і не чутно, 

Не пяе, не свішча. 

Спіць яна цалюткі дзень, 
А як ляжа ночы цень, 
Выйдзе першая зара, 
Закрычыць тады яна: 

-- Спаць пара! Спаць пара! 
А сама не спіць адна 

Аж да самага відна. 


КНІГАЎКА 


Падаюся ў бок другі, 
Праз папар, праз мурагі, 
На прырэчныя лугі. 
Раптам нізка нада мной, 

Па-над самай галавой: 
-- Чый ты, чый? Кі-гі, кі-гі! 


--. Я-то свой, а ты чыя, 
Кнігаўка самотная, 

Птушка пералётная? 

Калі зробіш ласку, 
Знойдзеш маю казку - 
Буду век удзячны Я. 

-- Чый ты, чый? Адкуль такі? 
Дзе жыву я -- не скажу 

І гнязда не пакажу... 

І вядзе ўсё ад ракі, 

Ад высокай асакі 

І крылом над вухам: ж-жу!.. 
А ля самае дарогі 

Кідаецца мне пад ногі, 
Скокам-бокам адпаўзае, 

Ну, здаецца, памірае, 
Папрабуй жа дагані - 

Не дагоніш на кані. 


Мне гняздо тваё не трэба, 
Ні твае малыя дзеці. 
Лётай з ранку і да ранку 
Пад высокім добрым небам, 
Пацяшай людзей на свеце, 
Ашуканка, ашуканка... 


САРОКА 


Каля лесу недалёка 

Скача з куста ў куст сарока, 
На мяне ўсё паглядае 

І трашчыць, як завадная: 

-- Ва папер-рку 

Дай цукер-рку... 

--. Што? Дык казку ты украла 
І ў гняздзе сваім схавала, 
Нарабіла шуму-крыку, 

А цяпер табе дай выкуп? 
Не, зладзейка-дабрадзейка, 

Зараз я зраблю праверку 
І такую дам цукерку -- 
Растрасу тваю сямейку! 


Мне адказвае сарока: 

-- Да гнязда майго высока. 
Праўда, што люблю я красці, 
Але ж рэчы дарагія -- 
Срэбраныя, залатыя, 

Лыжкі, гузікі, пярсцёнкі, 
Што здалёку ўсім відны, 
“Густ на іх у мяне тонкі. 

А якое з казкі шчасце? 

Ёй няма ў мяне цаны... 


Я падумаў: за прызнанне 
Памяншаюць пакаранне. 
У гняздо я не палез, 

А далей падаўся ў лес. 


СІНІЦА 


--. Цвінь-цвень! Пінь-пень! 
Добры дзень! Добры дзень! 


Хто гэта мяне вітае -- 
Ці шчыгол, 
Ці слаўка гэта? 
Не, вось блізка падлятае, 
На сасновы сук садзіцца. 
Углядаюся ў прыкметы, 
Трэба ж так мне памыліцца -- 
Не пазнаў сваёй сініцы. 
У мяне яна ўсю зіму 
Зімавала ў цёплай хаце, 
І аўса, можа, асміну 
Аддала ёй мая маці. 
Так яе мы ўсе любілі, 
Так кармілі, 

“так паілі. 
Быць не можа, 

каб за ласку 

Яна ўкрала маю казку. 

-- Цвінь-цвень! Пінь-пень! 
Добры дзень! Добры дзень! 
-- Добры дзень, мая сініца, 
Як я мог так памыліцца? 


ЗЯЗЮЛЯ 


Пэўна, вы вясною чулі, 

Як на дрэве, на суку 
Кліча на ўвесь лес зязюля: 
--. Ку-ку! Бу-ку! 


Я ў зязюлі запытаю, 

Можа быць, яна што знае, 
Куды знік з дупла мой сшытак. 
-- Родненькая, адкажы ты. 


Калі што табе вядома, 

Ты адкрый мне тайну тую - 
Я ўжо цэлы дзень як з дому, 
Пад сабой зямлі не чую, 

Я ўжо з голаду канаю, 
Ледзьве ногі валаку. 

А зязюля мне: -- Не знаю. 
Ку-ку! 


Крыллямі залапацела 
І ў асіннік паляцела. 


Тут я ўспомніў: гэта ж птушка, 
Што малых не любіць гупкаць, 
Ні спяваць ім калыханкі 

І ні ў ладкі з імі пляскаць, 

НІ вадзіць на пагулянкі, 

Ні расказваць байкі-казкі, 

Бо яе малыя дзеці 

Раскіданы па ўсім свеце. 

Іх чужыя кормяць маткі, 
Даглядаюць і гадуюць, 

А зязюля і палаткі 

Ім на лета не будуе. 

Так яна свой век вякуе -- 
Ні двара і ні кала, 

Век сваё «ку-ку» кукуе -- 
Рада, што дзяцей збыла. 


САЛАВЕЙ 


У зацішку вербалозаў ніцых, 
Дзе лясная сочыцца крыніца, 
Я вады халоднае напіўся, 
Стала на душы мне весялей. 


Срэбранаю пацеркай на нітцы 
Затрымцеў і песняю разліўся 
У альховым кусце салавей. 


Дасціпны, увішны, 
Слаўны ён спявак -- 
Светлая манішка, 
Поверх -- доўгі фрак. 


Пэўна, што заслужаны, 
Хоць на выгляд шэры ён, 
А голас не застуджаны, 

І сам без фанабэрыі. 


Браў свабодна трэлі, 

І нізы, і высі ён, 

І скроні не макрэлі, 

Не цёр хусцінкай лысіны. 


Спяваў і па-французску, 
Спяваў другімі мовамі, 

А больш -- па-беларуску, 
Але сваімі словамі: 

-- Як у лядзе-лядзе 
Пастух сала пёк-пёк, 

Як прысядзе-сядзе 

На пянёк-пянёк-пянёк, 
Як пакр-руціць ён ражэньчык,-- 
Ах, каб цябе, каб... 
Сквар-рка: тр-р, кап-кап... 

1 няма: ўсю з'еў агёньчык... 
--- Салавей, 

мой любы браце, 
Я хачу ў цябе спытаці: 
Можа, чуў ты, хто між вас тут 
Пераказваў маю казку? 


А салоўка мне ў адказ: 
-- Гэта не цікавіць нас. 
Што твая мне казка тая, 
Я ж яе не заспяваю. 

У мяне свае турботы -- 
Салаўю патрэбны ноты. 


ПРЫХОД ДАДОМУ 


Лёг на травы доўгі цень, 
Росны і халодны, 
Прабадзяўся я ўвесь дзень 
Стомлены, галодны. 
А не піўшы і не еўшы - 
Хто расказваць будзе вершы? 
Добра, 

што мая сініца 
Завяла мяне ў суніцы, 
А спагадлівая пліска 
Паказала шчаўе блізка. 
Пражывіў я трохі душу 
І ні з чым дадому рушу. 


Адчыняю дзверы ў хаце 

І спыняюся ў парозе. 

Рукі ў смутку ломіць маці, 

У адчаі і трывозе: 

--. Ой, мой сынку, мой сыночак, 
Дзе ж ты знік, мой галубочак? 
Выплакала я ўсе слёзы, 
Вытаптала я ўсе лозы, 
Вытаміла свае ногі, 

Выглядзела ўсе дарогі 


І ля лесу, і ля лугу, 
Ля сасонак і асінак -- 

Дзе ж блудзіў ты, валацуга, 
Што абдзёрся ўвесь і вымак? 


-- Не плач, мама,-- 
я даў слова 
Апісаць жыццё буслова 
І цяпер па абавязку 
Пра яго складаю казку, 
Толькі вось сакрэт адкрыты -- 
Нехта ўкраў з дупла мой сшытак. 
Выхадзіў я лее і поле, 
Апытаў каго дзе мог, 
А куды пайсці мне болей, 
Я і так ужо знямог, 
Абышоў, напэўна, свет -- 
Не напаў нідзе на след. 


-- Сынку, шмат дарог на свеце, 
Знойдзеш ты спагаду, ласку. 
Хто яшчэ знаў аб сакрэце, 

Што пачаў складаць ты казку? 


Хто яшчэ знаў аб сакрэце? 
-- Мама, зналі яшчэ дзеці. 


-- Пэўна, дзеці і забралі, 
Прачыталі і парвалі. 


Праўду, праўду кажа маці -- 
юбіце вы кніжкі рваці. 

Калі ж казку вы забралі, 

Прачыталі, не парвалі, 

Дык прашу вас -- і не рвіце, 

Мне хутчэй яе вярніце. 


БУСЕЛ ЗАПРАШАЕ МЯНЕ 
Ў ГОСЦІ 


Зноў прыходжу я пад вяз, 
Над пустым стаю дуплом 
І якраз у гэты час 
Сустракаюся з буслом. 

Ён ступае гэтак важна, 
На мяне глядзіць уважна, 
Асцярожна падыходзіць 
І гаворку так заводзіць: 


-- Ты чаго такі пануры, 

У самотнасці і скрусе, 

Як пасля якіх хаўтураў? -- 
Так пытае ў мяне бусел. 


--. Ой, таварыш дзядзька бусел, 
Другі дзень я ўжо снуюся 

І як рыба аб лёд б'юся: 

У мяне такое гора - 

Сшытак мой укралі ўчора. 


Апісаць я быў павінны 

Свет птушыны, свет раслінны 
І наогул белы свет - 
Наскладаць хацеў я казак, 
Як падняць -- вялікі звязак, 
Бо на тое ж я -- паэт. 


Усміхнуўся стары бусел: 
-- Дай я толькі разбяруся. 
Напісаць ты казку марыш? 
Што ж, пішы, калі паэт, 
Але знай, я -- не таварыш 
1] не дзядзька, 

я ўжо -- дзед. 


Я калісьці з тваім дзедам 
У далёкай маладосці 
Самым блізкім быў суседам 
І яго найлепшым госцем. 


На страсе старое хаты 

У той час была буслянка, 

З тваім дзедам я да ранку 
Вёў гаворку, нібы з братам. 


Ён -- на прызбе, я -- ў гняздзе 
Кожнай ночы гаманілі, 

Покуль возьмецца на дзень, 
Усё махоркаю дымілі. 


--. Ой, са смеху я зайдуся -- 
Што ты кажаш, дзеду бусел! 
Як жа ты ў сябе пад носам 
Трымаў тую папяросу? 


Узлаваў на мяне бусел: 

-- Разбярыся ж ты як след, 
Горкі дым глытаць я мусіў, 
А курыў, вядома, дзед. 
Нельга ж нам, буслам, курып!, -- 
Мояіна так гняздо спаліць. 


Слухаць бусла-то я слухаў, 
Але ўсё ж часаў за вухам. 
Хоць цікаўны быў без меры, 
А ўсяму пе мог даць веры: 
- А як вы, дзеду, 
з той кватэры, 
Што была на хаце ў нас, 
Пераехалі на вяз? 


-- Вельмі проста,-- сказаў бусел,-- 
У адзін пазвязваў вузел 

Лыжкі, міскі і пасцель я -- 

Вось і ўсё тут наваселле. 

Стала ўміг наўкола гола, 

Як мы там і не былі... 


--. Ну, а кола? Як жа кола 
Вы на дрэва паднялі? 

Буслоў, пэўна, дваццаць пяць 
Трэба, каб яго падняць? 


Стары бусел тут са смеху 
Як стаяў, так і паехаў: 

-- Трэба ж выдумаць такое, 
Проста мне бяда з табою. 


А яшчэ ж узяўся людзям 
Ты расказваць пра нас, 

Гэта ж сорам табе будзе, 

Як дазнаюцца падчас, 
Прачытаюць дзеці ўслых, 
Што нібыта мы, буслы, 

На вяршыну дрэва цугам 
Цягнем кола саматугам. 
Дзякуй, што павесяліў, 

Але ж ты перасаліў. 

Не прыйшлося таго кола 
Нам цягнуць на стары вяз -- 
Гэта ўсё зрабіў за нас 

Мой дружбак, твой дзед Мікола. 


А цяпер і ты смяешся, 

Я ж ні кроплі не схлусіў, 

Як жа, хлопча, ты завешся? 
І я вымавіў: -- Васіль. 


--.- Ну, дык вось што, 
брат Васіль, 
Набярыся моцы, сіл 
І прыходзь да нас пад вечар 
На сяброўскую сустрэчу. 


Пазнаёмішся з бусліхай, 
Паглядзіш на буслянят, 
Пасядзім парою ціхай -- 
Буду вельмі табе рад. 


Дапаможам твайму гору, 
Аб усім там пагаворым. 
Сам убачыш, адным словам, 
Ты жыццё наша, буслова,-- 


Афармляй камандзіроўку. 
Захапі з сабой вяроўку. 
Прывяжу я на вяршыне 

І спушчу табе канец -- 

І тады, як на машыне, 
Знізу ўверх ляці, хлапец! 


Я падзякаваў старому 
За разумную параду 

І пабег хутчэй дадому 
На сямейную нараду. 


-- Мама, мамачка! -- прашу я.-- 
Дай мне чыстую кашулю. 
Прыбяруся і памчуся -- 
Запрашае мяне бусел. 


У гняздзе я сам павінны 
Побыт вывучыць птушыны 
І пачаць спачатку казку 
Пра бусла, пра яго ласку. 


Стары бусел -- малайчына, 
Кемлівая галава! 

Я вазьму з сабой ляйчыну. 
Ён прычэпіць за вяршыну, 


І я -. ж-жых, як на машыне, 
Да буслоў па той вяроўцы. 
Там прабуду тыдні два, 

На гняздзе ў камандзіроўцы. 


НА БУСЛЯНЦЫ 


Я пісаць пра ўсё не стану -- 
Адбылося ўсё па плану. 
Браўся ўжо на захад дзень, 
Як з'явіўся я ў гняздзе. 


Першы раз я ўбачыў свет -- 
І далёка, і шырока, 

Пэўна, ні адзін паэт 

Не ўздымаўся так высока. 


Сеў з бусліхай і з буслом 
Я за круглым іх сталом. 
Пачалі яны падрад 

Мне паказваць буслянят. 


Кожнае з іх уставала 
І на ножках прысядала. 


Вось што значыць - 
выхаванне 
І старэйшых шанаванне. 


Кожнае запомніў я, 

Яго выгляд і імя. 
Слаўныя былі ў іх дочкі: 
Сакатуха і Ласуха, 

І пацешныя сыночкі: 
Даўгахвосты і Бязвухі. 


Перад тым, як за стол сесці, 
Кожнае памыла лапкі, 

Ну, а потым сталі есці 

Хто смятану, хто аладкі. 


Праўда, там былі другія 
На стале яшчэ прысмакі: 
Рыбы, яшчаркі жывыя, 
І гадзюкі, 

і вужакі. 
Чаго хочаш у той місе - 
Еш, брат, хоць расперажыся! 


Добра, што, якраз на шчасце, 
Калі маці выпраўляла, 

Не забылася пакласці 

Мне ў дарогу хлеба, сала 


І абручык каўбасы, 

Нават памідораў ранніх -- 
Мог я доўгія часы 

Быць на ўласным утрыманні. 


А ўсё ж, будучы на чэсці, 

Каб не крыўдзіць дом гасцінны, 
Пару рыбак мусіў з'есці 

І падзякваў гаспадыні. 


І, як звычаем прынята, 

Калі госць што-небудзь дорыць, 
Я малым даў буслянятам 
Кожнаму па памідору. 

І было ж, было там смеху, 
Як яны з імі гулялі, 
Дзюбамі ўсім на пацеху 
Замест мячыкаў качалі. 


БУСЛІХА 
СПЯВАЕ КАЛЫХАНКУ 


Як малых паклалі спаці 
І заціхла ўся буслянка, 
Доўга ім спявала маці 

Сваю песню-калыханку: 


-- Спіце, дзеткі, 

лю-лі, лю-лі, 
Вераб'і даўно паснулі. 
Ад іх шуму дзень у дзень 
Галава ажно гудзе. 


Колькі бацьку я прасіла: 

Тут твая улада, сіла - 
Выкінь ты з гнязда іх транты, 
Нам не трэба кватаранты. 


Нанасі ты з лесу вецця 
І залатай плот дзіравы, 
СА то вельмі ж нашы дзеці 
Любяць смелыя забавы. 


Проста і не зводзь з іх вока - 
Забываюць, што высока, 
Могуць скінуцца дадолу. 


Трэба дом зрабіць нам шырай, 

І, як скончаць дзеці школу, 
Рыхтавацца ўсім у вырай, 

Каб тут мерзнуць не прыйшлося, 
Як надыдзе тая восень. 


Стануць мае дзіцяняткі, 

Стануць мае бусляняткі 

Хутка на даўгія ногі, 

Каб шукаць свае дарогі. 

Цераз моры, цераз рэкі, 
Цераз горы і даліны 

Шлях пракладзены спрадвеку, 
Доўгі, цяжкі шлях бусліны. 


Дзе цячэ блакітны Ніл 
У спякотлівым Егіпце, 
Нас глытае кракадзіл, 
Тыгр хапае ў свае кіпці. 


Гіне шмат буслоў па свеце, 
Але мы і нашы дзеці 
Вернемся ў сваю хаціну, 
Прыляцім зноў на радзіму... 


Моцна спалі бусляняты 

У цяпле бацькоўскай хаты. 
Веяў з цёмнае дубровы 
Лёгкі ветрык вечаровы 

І спакойны сон бусліны 
Калыхаў на верхавіне. 


Добра мне адсюль відно, 

Што ўжо свеціцца акно 

І ў маёй далёкай хаце, 

І чутно -- гукае маці: 

--- Дзе ты дзеўся, сынку, дзе? 


-- Мама, я сяджу ў гняздзе. 
Я твой голас добра чую, 

Але тут пераначую, 

Бо мой шлях далекаваты 

І занадта сукаваты. 

Ты, мамуся, не турбуйся, 
Мне пасцель рыхтуе бусел. 


АПАВЯДАННЕ 
СТАРОГА БУСЛА 


Запаліла ноч ліхтар 
І павесіла на вязе, 
Ззяе лесвіца да хмар -- 

І туды б, здаецца, злазіў. 
І такая відната, 

Хоць сабе рыхтуй урокі, 

І такая ціхата - 

Увесь свет чуцён далёкі. 


Быццам тонкая струна 
Загула ў мяне над вухам. 
Аж да самага відна 

Я старога бусла слухаў: 


«Шмат прыйшлося мне спазнаці, 
Але крыўды я не ведаў. 
Перабыў аднойчы ў хаце 

Я ўсю зіму ў твайго дзеда. 


Яшчэ ў пер'е не ўвабраўся, 
Нахапілася ўжо восень, 
Захварэў я і застаўся. 
Вылецець не давялося. 


І якраз, нібы на грэх, 
Выпаў вельмі ранні снег. 
Замяло лугі, дарогі, 
Скачанелі ў мяне ногі, 
Ледзь даклыпаў да сядзібы 
І, не знаючы, што будзе, 
Бразнуў дзюбаю ў шыбу: 
-- Выратуйце мяне, людзі! 


Пляснуў у далоні дзед: 
-- Беднае маё дзіцятка! 
Маці, даставай абед -- 
Гэта ж наша буслянятка. 


Угарнулі кажухом, 

І на печ мяне ўссадзілі, 

І гарачым малаком 

З лыжачкі малой паілі. 
Уратавалі змоладу 

З холаду і голаду. 

Ну, а цёплаю вясной 
Зноў сустрэўся я з сям'ёй, 

Але покуль жывы буду, 
Я той ласкі не забуду». 


--- Дзеду бусел,-- спытаў я,-- 
А чаму ваша сям'я 
Перабралася на вяз? 

І пачуў такі адказ: 


-- А прычына, брат, адна, 
Што на дрэве навасельцы мы,-- 
Тут у нас прайшла вайна, 
Сталі ўсе мы пагарэльцамі. 


Покуль людзі будаваліся, 
Покуль з гора выбіваліся, 
Дзед Мікола 

Знайшоў кола, 

Сам аблюбаваў для нас 
Вяз. 


ЭКЗАМЕН 
У БУСЛІНАЙ ШКОЛЕ 


Паеля я ўжо стаў без ляйчыны 
Узлазіць на тую вяршыну. 

Ў гняздзе сустракалі бусліным 
Мяне быццам роднага сына. 


Там шмат я цікавага ўбачыў 
На даўнім драўляным тым коле, 
З малымі бусламі задачы 
Рашаў у буслінай я школе. 


Калі ж маладыя пілоты 
Здавалі экзамен па лёту,-- 
Было там і гора і смеху 
Старым і малым на пацеху. 


-- Я першы,- сказаў Даўгахвосты,-- 
Лячу, бо ўжо выраслі крылы! 


І скочыў з гнязда, як з памосту, 
З усёй заліхвацкае сілы. 

Дзівіліся бусел з бусліхай: 

-- Ну, гэты сам выб'ецца ў людзі! 
-- Такі не спужаецца ліха! 

г. Адважцым ён лётчыкам будзе! 


А сын, даляцеўшы да самае высі, 
З-пад хмары нырца даў ісеў на пагорку. 
Было аднадушным рашэнне камісіі: 

-- Ва храбрасць паставіць... чацвёрку! 


Другім стартаваў у паветра Бязвухі. 
Ён добра абдумаў усе свае рухі. 
Агледзеў, праверыў ён кожнае пёрка, 
А потым узняўся над полем, над лугам, 
Па небе выводзіць стаў роўныя дугі. 

І яму па лятанню, 

Як па чыстапісанню, 

Пастаўлена цвёрдая ў дзённік пяцёрка. 


А за сынамі Даўгахвостым, Бязвухім 
Чарга падышла да дачкі -- Сакатухі. 
Ну і смеху ж было, 

Што гняздо ўсё гуло, 

Я за бокі узяўся 

І аж покатам клаўся. 


Сакатуха, Сакатушка -- 

Баязлівая ж ты птушка. 
“Высунула з гнязда дзюбу: 

-- Нізашто лятаць не буду! 


А як глянула за край: 

--. Ай, трымайце мяне, ай! 
Крыллямі залапатала 

І траха з гнязда не ўпала:: 
--. Ой, звалюся! 

Ой, заб'юся! 

Хутчэй дайце парашут, 

Бо канецд мне будзе тут! 


Угаворвала бусліха 
І па-добраму, паціху, 
І прасіла просьбаю, 
І гразіла грозьбаю, 

Абяцала рыбы мерку 

І наверх яшчэ цукерку, 
Перабрала ўсе прысмакі, 
А карысці -- аніякай. 


Узлаваў тады стары 

І сапхнуў дачку з гары. 
Як дала ж яна са страху 
Крыллямі такога маху, 
Што ўсю вёску абляцела 
І на нашай хаце села. 


Потым на балоце, у лазе, 
Церпяліва выстаяла стойку 

Мо з гадзіну на адной назе -- 
Нацягнула ўсё ж такі на тройку. 


А Ласуха за ласунак 
Лётала б бясконца. 

Толькі дайце пачастунак -- 
Паляціць да сонца. 


І ёй так сказала маці: 

-- Мілая дачушка, 
Вырасла ўжо з птушаняці 
Ты вялікай птушкай. 
Калі ж будзеш за лятанне 
Ты прасіць аплаты, 
Можаш сабе да змяркання 
Не вылазіць з хаты. 

Як галоднай пасядзіш -- 

І без цукеркі паляціш. 


Здаў і я экзамен у той школе -- 
Не баяўся вышыні ніколі. 


ЯК БУСЕЛ ЛОВІЦЬ РЫБУ 


На цямочку, цёплым раннем, 
Пайшлі буслы на паляванне. 
Паперадзе дыбаў сам бусел, 
Вёў буслянят ён на экскурсію. 

Ішла за ім уся сям'я, 
А ззаду назіркам - ія. 


Сыны і дочкі на балота 
Прыйшлі ў чырвоных 

новых ботах 
І кожны з дзюбаю вялікай - 
Такою вострай, быццам піка. 
І толькі я між іх быў босы, 
Не меў буслінага я носа, 
Таму з сабой узяў я вуду - 
Лавіць я рыбу вудай буду. 


Закінуўшы ў ваду кручок, 

Я сеў ля рэчкі на пянёк, 
Сядзеў-сядзеў, можа, з гадзіну. 
Рука знямела ад вудзільна, 

А на кручок, на чарвяка 

Мне не трапляла і малька. 


Тады сваю я вуду кінуў 

І сам падаўся ў гурт бусліны. 
У іх ішла спарней работа, 

Аж і мяне ўзяла ахвота. 

Сам бусел кіраваў рыбалкай: 
Ён тоўстай дзюбаю, як палкай, 


Муціў ваду пад берагамі, 
Таптаў цыбатымі нагамі, 
Пакуль праз вадзяныя шыбы 
Святла не бачылі ўжо рыбы, 
Не ведалі, 

куды ім плыць,-- 
Тады ён браўся іх лавіць. 


Хапаў ён рыб 

За чорны хіб, 

Кідаў на бераг раз-паразу, 
Лавілі дзеці іх адразу, 

Пасля да бацькі ў рэчку лезлі, 
З вады цягалі рыбу самі 

І грукалі па дне насамі -- 

Іх носікі ў вадзе не мерзлі! 

ЯК БУСЕЛ МЯНЕ 
АД БЯДЫ ЎРАТАВАЎ 


Не шанцавала толькі мне, 
Хоць бы ляжаў адзін на дне 
Ў вядры маім які шчупак, 
Дурны карась ці нават рак -- 
Дзеля прыклёпу, проста так, 
Бо я ж хваліўся, што рыбак. 


Я ўжо не ведаў, куды дзецца, 
Схаваў ля берага вядзерца, 
Падаўся на сухі грудок, 

Лёг пад вярбою у цянёк. 
Спачну тут, думаў, у цішы. 


Аж раптам куст як зашуршыць, 
І нечакана паўз мяне, 

Паўз вуха штось як шугане, 
А потым -- цішыня, ні гуку. 
Я глянуў і знямеў: гадзюка! 
Яна праз лісце і траву 

Як высунула галаву, 

Так і застыла нада мной. 

Я закрычаў: 

-- Ратуйце! 

О-0-й! 


Напэўна б, я там і загінуў, 
Ды бусел у бядзе не кінуў,-- 
Адразу голас мой пачуў, 
Шырока крыллямі ўзмахнуў 
І апусціўся над вярбой, 
Прыціснуў гадзіну нагой 

І піку вострую звысоку 
Уткнуў у самае ёй вока. 


Тут прыляцелі бусляняты 

І ўвесь абшарылі грудок. 
Было спажывы ім багата -- 
Гадзюк знайшлі цэлы клубок. 


Як адлягло ад страху сэрца, 
Я ўспомніў пра сваё вядзерца. 

І толькі падышоў пад бераг, 
Дык і вачам не мог даць веры: 
Было паўнюткім да краёў 
Вядро ўюноў, язёў, лінёў. 


2 Адкуль жа гэта? - я дзіўлюся. 

2. Пайшлі дамоў,-- сказаў мне бусел.-- 
Мы сёння шмат іх налавілі 

І пра цябе, брат, не забылі. 


ЯК ДЗЯЦЕЛ ЛЯЧЫЎ 
БУСЛАВУ ДАЧКУ 


Не ўсё абышлося пасля палявання 
Шчасліва, як думаў у тое я ранне. 
Назаўтра 

Трывожны быў дзень 

У гняздзе. 

Яшчэ апаўночы пачуліся ўздыхі, 
Прыйшло да буслоў нечаканае ліха: 
Знянацку 

Дачушка- 

Ласушка 

Схапілася лапкай 

За правае вушка: 

--. Ой, мамачка, коле, так коле - 
Зайдуся, памру я ад болю. 


Усё спрабавала 

Бусліха: 

І клала 

На вушка 

Падушку, 

І брала 

На рукі пагушкаць, 
Спявала 

Ёй песні паціху -- 

Стогне і енчыць Ласушка, 
Слязамі сыходзіць дачушка. 


І ледзь толькі золак заняўся -- 
Раіцца стала сям'я ўся. 

І я тут з'явіўся, як ведала сэрца, 
Што сябрына у бядзе-паняверцы. 


Гасцінцаў наклалі мы ў торбу 
Аж з коптарам, 

І сыны паляцелі па доктара. 
І той адразу ж, з паўслова, 
Скеміў няшчасце буслова. 
Вось што значыць 
Спецыяліст! 

А нядаўна ж быў просты 
Тэлеграфіст! 


Нічога не ўзяў доктар дзяцел, 
Нават сушанай рыбы вязку: 

-- Драць я з хворых не здацен, 
Я адразу ж лячу 


І лячу 
Па свайму абавязку. 


На тым часе да нас 

І з'явіўся ён на вяз, 
Ўвесь як на партрэце: 
Ў чырвоным берэце, 
Ў зялёным халаце -- 
На пуху, на ваце, 


З доктарскай трубкай -- 
Чорнаю дзюбкай. 


Пад крылом адразу знік 

У Ласушкі градуснік - 
Перад тым як даць мікстуру, 
Трэба знаць тэмпературу. 


Ён абмацаў ёй жывоцік, 
Злазіў лыжачкай у роцік 
І сказаў: гэк-гэк, кіп-кіп... 
І мы думалі, што грып. 


Ведаў клёкат ён бусліны 
І сказаў усім адкрыта: 

-- Не, няма ў яе ангіны 
І няма прыкметы грыпа. 

Мы ўсе ў трывожным хваляванні 
На дзятла вочы паднялі. 

- А вы былі на паляванні? 

-- Былі. 

Яна ўкушана гадзюкай -- 

Так мне падказвае навука. 


г Айг-ай! -- прамовіла паціху 
І ледзь не ўпала тут бусліха.-- 
Адкуль на нас такое ліха? 

Ой, доктар, я са страху млею -- 
Ці ёсць якая хоць надзея? 


Дзяцел усміхнуўся 

І сказаў услых: 

-- Не ўміраюць ад гадзюк буслы. 
Засаб можаце глытаць іх па сто штук - 
Так гаворыць мудрасць ўсіх навук. 


Якая радасць там была 
Для ўсяе сям'і бусла! 

Не зналі мы, што гаварыць, 
Куды нам дзятла пасадзіць, 
Якою ласкай прывячаць, 
Як дзякаваць, як частаваць. 


КАЗКА ЗНОЙДЗЕНА! 


А Ласушка, з'еўшы рыбы вязку, 
Стала, як назола, прыставаці: 

22. Раскажыце, доктар, казку, 
Раскажыце, мілы дзяцел. 

Многа вы лятаеце, 

Многа казак знаеце. 


-- Так, лятаю 
Многа я па свеце, 
Добра знаю - 
Любяць казкі дзеці. 


Добра знаю, ну але, 
І казку маю пра запас. 

Я знайшоў яе ў дупле, 
Тут вось, блізка каля вас. 


А стары мне бусел кажа: 
--- Гэта, брат, твая прапажа. 
Як падскочу я ў гняздзе: 
-- Дзе ж яна? Скажыце дзе? 


Дзяцел проста аж здзівіўся: 
-- Ты чаго так усхапіўся? 


Мне ж прызнацца нават брыдка, 
Быў я рад, што згінуў след, 

Бо пісаў у тым я сшытку, 
Выхваляўся, што паэт... 


А тым часам добры дзяцел 

І дамоў паспеў злятаці, 
Падае мне маю казку: 

--. Вось вазьмі, брат, калі ласка. 
Доўга мы слібізавалі -- 

І суседзі ўсе, 

І самі 

Сэнс глыбокі ў ёй шукалі 

І дайшлі аж да паловы... 

Ты даруй нам, што насамі 
Выдзеўблі твае ўсе словы, 
Што пасля з тваёй паперы 
Змайстраваў сабе я дзверы, 
Каб не дзьмуў у хату вецер, 
Як былі малыя дзеці, 

Потым здаць хацеў на ўціль... 


--. Ой, Васіль, ой, Васіль! -- 
Заскакалі бусляняты.-- 

Мы не пусцім цябе з хаты, 
Пакуль нам не прачытаеш 
Казку, што ад нас хаваеш! 


Разгарнуў я сшытак свой -- 
Не панік, не ўныў душой, 
Хоць і праўда, што ад казкі 
Ані знаку, 

Ні завязкі-- 
Нездарма я ўсё ж хадзіў 
Па вясёлым свеце, 
Наглядзеўся розных дзіў, 
Так патрэбных дзецям, 

І цяпер зноў па парадку. 
Ўсё магу пачаць спачатку. 


У мяне даволі слоў, 
І калі хто хоча, . 
Баяць казку я гатоў 
Аж да самай ночы. 


1957 

КАЗКА 
ПРА ЦАРА ЗУБРА 


ГЭТА КАЗКА ПРА ЦАРА, 
БЕЛАВЕЖСКАГА ЗУБРА. 


КАЛІ ХТО ЯГО БАІЦЦА, 
НЯХАЙ З НАМІ НЕ САДЗІЦЦА. 


САМЫІХ СМЕЛЫХ СЯРОД ВАС 
ПРОСІМ СЛУХАЦЬ ГЭТЫ СКАЗ. 


АРТЫСТ ЗАЙ 


Строга па гадзінніку 
Жыў у ціхім доме, 
У густым асінніку, 
Добры наш знаёмы. 


Ён трымаўся распарадку: 
Спаць пад'еўшы не любіў, 
Раніцай рабіў зарадку, 

На прагулку ўдзень хадзіў. 


Вывесіў сабе расклад 

На ўсю сценку, як плакат. 
Калі хмарыла на дождж, 
Не выходзіў без галёш, 

А ад сонца ў спёку ён 
Браў з сабою парасон. 


Вось і сёння, роўна ў пяць, 
Ён сабраўся пагуляць. 
Выткнуў галаву з дзвярэй 
Ды назад, назад хутчэй, 

Бо пачуў нязвычны свіст. 


на А, здароў, 

Здароў, артыст! -- 

І на ганак на тым часе 
Узышоў Вясёлкін Вася. 

Ён сказаў: -- Дазволь, зайчына, 
Мне з табою пагуляць. 

Я даўно шукаў прычыны, 

Каб сяброўства нам пачаць. 
Добра, што ў дуброве гэтай 
Пасяліўся наш атрад, 

І я вельмі, вельмі рад, 

Што прабуду ўсё тут лета. 


-- Калі ласка, я заўсёды 

Рад кампаніі такой. 

Ведаю я ў лесе ходы 

І ўсе сцежкі да адной. 

Што ж, пайшлі, бо мне ўжо час,- 
Сказаў заяц у адказ, 

Глянуў на ручны гадзіннік 

І пакінуў свой асіннік. 


ЗУБРОВА ДЗЯРЖАВА 


Вось яны ідуць удвух 
Цераз поле, цераз луг. 
Павявае ветрык свежы. 
Але кончыўся прастор, 
Пачалася Белавежа, 
Векавечны цёмны бор. 


Воўк свае паставіў бельмы. 
Страшна Васю, ды не вельмі. 
Меў Васіль наган пры боку, 
Меў надзейны меч шырокі -- 
Нержавеючы, 

Фанерны, 

Да канца 

Герою верны... 


Шэпча заяц: -- Сцеражыся, 
За табою сочаць рысі. 
Чуеш, точыць іклы дзік?.. 


-- А вунь гэта што за бык 
Пахаджае на папасе? - 
Запытаўся раптам Вася. 

Як затросся ўвесь зайчына, 

Не патрапіць зуб на зуб: 

г Ц-ц-ціха, гэта ж цар звярыны, 
Сам яго вялікасць зубр! 


ЗНАЁМСТВА З ЦАРОМ 


А, дык гэта ён! -- і Вася 
Тут жа да зубра падаўся. 


Хіб наставіў звер калматы. 
А Васіль яму: -- Прывет! 

З Мінска вам прывет, ад брата, 
Што вядомы на ўвесь свет. 
Ў нас на кожным самазвале 
Зіхаціць яго партрэт. 

Ён такі ж, як вы, 

Якраз 

І завецца 

У нае 

МАЗ. 

Брата вашага прызналі, 
Сапраўды, асілак ён -- 
Падымае сорак тон... 


г. Вон! -- пачуўся раптам стогн. 
Зубр сярдзіта ўскінуў рогі: 


-- У мяне свае дарогі, 
Клопату свайго багата, 

Не хачу я ведаць брата, 
Не хачу я вам служыць, 
Не хачу з табой дружыць!.. 


А з-за куста -- штурх пад бок 
Заяц хлопца: -- Васілёк, 
Лезці ў спрэчку з ім не варта, 
Кепскія з царамі жарты,-- 
На гадзіннік скоса глянуў: 

-- Як нам выбрацца дамоў? 


Аяно тут на іх з паляны 
Рынуў цэлы гурт звяроў: 

1. В. Вітка 


--. Хто такія? 
-- Вы турысты? 


-- Мы лясныя... 

Мы ар... тыс... ты,-- 

Заяц ледзь сказаць паспеў 
І ад страху ўвесь самлеў. 


-- Га-га-га! 
--. Го-м! 
-- Го! 
--.- Паглядзіце на яго, 
Гэта ж заяц наш стары! -- 
Пацяшаліся звяры. 
-- Бач, які ён важны франт. 
-- Ты хто: танцор ці музыкант? 


МЕЧ ВАСІ ВЯСЁЛКІНА 


Не сцярпеў Вясёлкін Вася 

І за верны меч узяўся. 

Як махнуў ім на ўвесь дух -- 
Сыпануўся з дуба ліст. 


-- Хто не верыць, што мой друг -- 
Слаўны цыркавы артыст? 

Сам яго нядаўна бачыў 

Я па тэлеперадачы. 

Ён выходзіў на экран 

І лапай біў у барабан!.. 


-.. Ох,-  зарохкалі зубры, 
Застагналі, захраплі,-- 
Мы да гэтае пары 

Яшчэ ў цырку не былі, 
Мы ні разу не глядзелі 
Ні кіно яшчэ, ні тэле... 


А зуброў сынок-бамбіза 

Як распусціць слімзары: 

--. С-у-м-на мне без тэлевіза... 
Па-м-м-ру без тэлевізара!.. 

Як заенчыць, як заплача 
Ўся зубрыная радня: 

-- Няхай 

Зай 

Спяе, 

Паскача -- 

Пашкадуйце ж 

Зубраня! 


Падабрэў і цар зубрыны: 
-- Ты прабач мне, Васілёк, 
І ты, слаўны Зай-зайчына, 
Ну пацешце майго сына, 
Занудзіўся мой сынок. 


--. Не,-- сказаў Вясёлкін Вася,-- 
Я за няньку не наймаўся. 

Мне даўно пара дамоў. 

Да спаткання, будзь здароў! 

Не хачу я вам служыць, 

“Не:'хачу з табой дружыць! 


ЦАР 
СТРАШЫЦЬ ВАЙНОЮ 


Скасавурыў грозна вочы 
Пушчы цёмнае ўладар: 

--- Прызнаваць мяне не хочаш? 
Цар я тут або не цар? 


-- Больш няма цароў на свеце. 
Кончылася іх улада, 

Гэта знаюць усе дзеці, 

Нават малышы з дзетсада. 


Зубр ад злосці аж зароў: 
-- Як гэта няма цароў? 
Мой стары зубрыны род 
Мае сотні тысяч год. 

Не ліхвярствам, 

Не махлярствам 

Я сваё праславіў царства. 

Шмат я выхадзіў бароў, 
Горкіх папагрыз асінак 

І таму сярод звяроў 

Самы дужы стаў асілак. 

Вось табе мой сказ, браток. 
А цяпер ступі хоць крок: 

На мяжы маёй дзяржавы 
Пільныя стаяць заставы, 

І не выйдзеце без візы вы, 
Аж пакуль наш род зубрыны 
Не пабачыць той карціны, 
Што глядзеў ты ў тэлевізары. 


Не такі ўжо заяц пан, 
Няхай скіне свой каптан 
І паскача на паляне, 

Як па вашым тым экране. 
Гэта царскі мой загад, 
Рад яму ты ці не рад! 


ЧАСОВАЕ ЗАМІРЭННЕ 


Разгубіўся наш зайчына, 
Замаргаў артыст вачыма, 
Ледзьве-ледзьве ўжо не плача: 
-- Не па сіле нам задача... 


Сам сабе ўсміхнуўся Вася 
І шапнуў: -- Каб удалася 
Нам з табой адна забава, 

Пасмяяліся б, ей-права. 


А зубру сказаў ён так: 

-- Ваключаем з вамі пакт, 
Мірны дагавор часовы, 
Толькі пры адной умове: 
Калі вы такі асілак, 

Не рабіце больш памылак. 


Слухаць я не вае павінны, 
А важатага дружыны. 
Вы -- не пан, 

Я -- не батрак. 

Аб'яўляецца 

Ан- 

Тракт! 

Неабходна даць хоць крышку 
І артыстам перадышку. 


СЛЕД РУЧАЯ 


І пайшлі нашы героі 

Пад шацёр магутнай хвоі. 
Дзе б тут хоць вады напіцца? 
Чуюць, ручаёк бруіцца. 


Глянулі, а ён, як нітка, 
Тоненькі, але ўсё ж плытка 
Кропельку за кроплей гоніць, 
Між травы ў званочкі звоніць. 


--. Пабяжым за ручаём! -- 
Крыкнуў зайцу Вася.-- 
Свежае вады пап'ём, 

Ану, падымайся! 


І адразу ўзяў разгон 
Напрасткі хлапчына, 

На ўвесь дух імчыцца ён, 
А за ім -- зайчына. 


Толькі што такое? Ай! 
Абагнаў сяброў ручай, 
Выслізнуў з-пад самых ног, 
Знік, прапаў, зашыўся ў мох. 


ЦАРСКІЯ СТРАЖНІКІ 


Азірнуліся сябры: 

Следам крадуцца звяры, 
Слугі верныя зубровы, 

Усе чыны яго аховы 

На чале з галоўным чынам, 

Што вышэйшы ранг ваўчыны 
Нёс у поўным сваім бляску 
І крывою шабляй ляскаў. 
Дзе трушком, 

а дзе наўскач, 
Выскаліўшы зуб-сякач, 
Бег стары кабан надворны. 
Знаў сваю ён службу ўзорна: 
Япруковым лычам сытым 
Увесь лес быў перарыты. 


Ззаду, згорбіўшыся ў сук, 
Клыпаў адстаўны барсук. 
Ад стараннай працы ўночы 
Папсаваў сабе ён вочы 

І цяпер займаў пасаду 
Невысокага разраду. 

А лісіца і куніца, 

Дзве выведчыцы-сястрыцы, 
Высцілаючыся плазам, 
Вострым вухам, 

Тонкім нюхам 

На ляту лавілі разам 

Усё, што думаў Вася ўпотай, 
І запісвалі ў блакноты... 


ТЭЛЕВІЗАР, 
ЗНОЙДЗЕНЫ Ў ЛЕСЕ 


Перасмяглі ў Васі губы, 
Хоць бы кропельку вады. 
2. Ручаёчак, братка любы, 
Дзе ж падзеўся ты, куды? 


А-у, ручай, а-у, ручай, 
Хутчэй з бяды нас выручай! 


Сам сабе не верыць Вася. 
Чуе, нехта абазваўся. 


Натапырыў заяц вушы 
І паціху шэпча: -- Рушым. 

Можа, гэта мне здалося, 
Але вунь між тонкіх сосен 
Штосьці бліснула, як вока, 
Во! Зусім жа недалёка. 


Глянуў Вася: -- 
Гэй, за мною, 
Гэта ж возера лясное! 
І з узгорка пад адхон 
Збег на самы бераг ён. 


Да вады прыпаў губамі, 
Быццам носам шкло дзяўбе. 


Раптам у зялёнай раме 
Вася ўбачыў сам сябе: 


Выгаралы русы чуб, 
І вяснушкі ўсе на носе, 
І смяшынку паміж губ. 


--. Вось сустрэцца дзе прыйшлося, 
Ад радні за сотні міль! -- 

Васілю сказаў Васіль 

І прыжмурыў хітра вочы, 

А пасля як зарагоча, 

Як састроіць хлопец фізію... 


--- Стоп! 

Дык гэта ж тэлевізія! 
Чуеш, Зай? 
Сюды бягай! 


Бачыш, 

Круглы і вялізарны?.. 

--- Хто? 

--- Прыёмнік тэлевізарны! 
Ну, збываецца мой план. 
Паглядзі, экран? 

-- Экран. 

-- Дык скідай хутчэй каптан! 

. ВЯСЁЛКІН 
СТАВІЦЬ АНТЭНУ 


Тут без грому і без гулу 
Па камлі як шарганула, 
Мільганулася маланка 
І панесла навіну 
З прыазёрнае палянкі 
На высозную сасну. 


Сыпануліся іголкі 

Васю проста за каўнер. 
Дзіву дзівіцца Вясёлкін 
І гадае: -- Што за звер 
ўну мяне за апіяу?» 


лубаў Вася мо хвіліну. 
Потым з прысвістам, 


З прыпевам 
Кінуўся і сам 
На дрэва. 
а З 
: Я палез 

Памагаць яму узяўся, 
Ну, вядома ж хто -- вавёрка. 


Добры майстра быў наш Вася, 
Меў заўсёды ў кішэні 

Гайкі, вінцікі ў запасе 

І цвікоў, можа, са жменю,-- 
Ўсё насіў ён у ахвоту, 

Нават ладны скрутак дроту. 


Толькі быў той дрот короткі -- 
Не хапіла для праводкі. 

І прыйшлося б хлопцу горка, 
Сеў надоўга б ён на мель, 

Каб увішная вавёрка 

Не здаўмелася: -- А хмель? 


Хмель віецца па сасне. 
Зай, 

Падай 

Кавалак мне! 


Прычаплю да верхавіны, 
Падыму да самых зор - 
Няхай слухае навіны 
Белавежскі цёмны бор. 


--. Малайцы,-- сказаў Васіль,- 
Я не справіўся б адзін, 

Не хапіла б часу, сіл, 

А ўтраіх за пяць хвілін 

Мы паставілі як бач ты 
Тэлевізарную мачту. 


-- Перадача пачалася! -- 
Абвясціў Вясёлкін Вася.-- 
Па сцэнарыю Зай-Зая 
Пойдзе хроніка лясная. 
Ўсе, хто толькі пажадае,-- 
Кожны сам сябе пазнае. 


Хай бацькі ўжо заадно 


І дзяцей вядуць ў кіно. 

Дазваляецца ўваход 
Усім, каму шаснаццаць год! 


Нечакана бор глухі 
Захіхікаў: хі-хі-хі. 
Зашумеў лясны народ, 
Загудзеў на ўсе лады: 

-- Вася, у шаснаццаць год 
Ў нас не дзеці, а дзяды... 


Выскачыў з нары янот: 

-- Мне сягоння роўна год! 
Вылезлі нясмела з хаткі 

І двайняткі- 

Бабраняткі: 

-- А нам месяцаў па восем... 


-- Што ж, праходзьце, 
Просім, просім! 


Запытала Васю ласка, 
Выгнуўшы куртаты хвост: 

-- Гэта для маленькіх казка? 
-- Для маленькіх, 
Нападрост! 


ЦІХА! 
ІДЗЕ ПЕРАДАЧА 


Па антэне віўся хмель, 
А ля самага камля 

Гуў, нібы віяланчэль, 
Аксамітным басам чмель, 
І ўся слухала зямля 
Музыку «Палёт чмяля». 


Мільгануўся на экране 
Лось, нібы намаляваны: 
Даўгашыі і цыбаты, 

Паміж вушак -- дзве лапаты. 


Паварочвалася шустра 
Модніцаю перад люстрам 

І яшчэ адна красуля -- 
Еўрапейская казуля. 


Раптам хлопец у далоні 

Ад здзіўлення аж запляскаў: 
З дна, з блакітнага прадоння, 
На яго глядзела казка, 
Светлы чарадзейны сон. 


-- Хто ты, цень? 

-. Я- алень. 

--А чаму ў цябе 
На лбе 

Кактусавыя галіны? 


-- Тэта летні мой вазон, 
Я яго зімою скіну. 


На свой здымак паглядзець 
Падышоў стары мядзведзь 

І нагнуўся асцярожна. 

І хоць быў адбітак пробны, 

Ён сказаў: -- Дальбог, падобны. 
Тут мяне пазнае кожны. 


Запытаў Вясёлкін Мішку: 
-- Можна ўставіць вас у кніжку? 


-- А чаму ж няможна? 
Можна! 


ВОЎК 
НЕ ПАЗНАЕ СЯБЕ 


Царская прыйшла ахова 
І маўчала -- хоць бы слова. 
Потым старшы чын ваўчыны 
Захацеў уласным вокам 
Паглядзець, як на карціне 

и паказан,-- ці глыбока. 


Толькі глянуў на экран 
І ўскіпеў: -- Падман! Падман! 


Хіба ж злосны я і грубы 

І такія ў мяне зубы? 

Дзе шнуры, дзе эпалеты, 
Храбрасці маёй прыкметы? 


Хіба так смяяцца можна? 
Ды крывую шаблю з ножнаў 
Хоп -- і бойка пачалася... 
Можа б, і загінуў Вася, 
Галава зляцела б з плеч, 
Каб не ўласны верны меч. 


А раз'юшаная зграя 
Калі рынецца на Зая, 
І былі б яму канцы... 


Раптам царскія ганцы, 
Маладыя два мядзведзі, 
Закрычалі: 

--. Едзе! Едзе! 

І адразу ж з гушчара 
Світа вывела цара. 


І пачуўся царскі голае: 

--. Калі зваліцца хоць волас 
З галавы маіх гасцей -- 
Недалічыце касцей! 

Хто парушыў слова чэсці, 
Каб са свету Васю звесці? 


-- Цар! -- завыў ад страху воўк, 
Хвост падціснуў і замоўк. 

Ён баяўся напралом 

Лезці ў гутарку з зубром. 


Але тут неспадзявана 
Падвярнуўся нечакана 
Кадр, зусім не пажаданы 
Для шырокага экрана. 


-. Ер-р-ра!- 
як асаў варона 
1 зняважыла карону. 

Волата хапіў удар, 
Вызверыўся люты цар: 
--.- Дзе ахова? Дзе чыны? 
І куды глядзяць яны? 


Да зубра падскочыў воўк, 
Лапу ўзяў пад казырок. 
Учарнеў ваўчыны князь, 
Адно шпорамі: лясь-лясь. 


--. Быў цара зубра закон -- 
Палавіць усіх варон? 

Чаго лыпаеш вачыма? 
Пазбаўляю цябе чына! -- 
Крыкнуў цар, і ў гневе ён 

З воўка сам сарваў пагон. 


Дзік, барсук з такой нагоды 
Як далі са світы ходу, 
А зласлівая варона 
Зноў над галавой цара, 
Не шануючы закона, 
Калі каркне: 
--. Ера-кра-кра! 


Як хапіў Васіль свой ладны 
Самапал сямізарадны, 

Як прыцэліўся ёп: п-пух! 
Ад вароны толькі -- пух. 


ЦАР ЗДАЕ КАРОНУ 
У МУЗЕЙ 


Падышоў тады да броду 
Буры цар, доўгабароды, 
Глянуў у ваду: -- Не бачу, 
Пэўна, састарэў, няйначай. 


Павярнуўся: -- Дзе сыны? 
Збегаюць няхай яны, 
Прынясуць мне акуляры, 
А то вочы засцяць хмары... 

На тым часе да двара 
Збегалі сыны зубра, 

Ледзь прывалаклі ў футляры 
Рагавыя акуляры. 


Пачапіў ён іх на рогі 
І яшчэ стаў болей строгі, 
Глянуў на астатак світы 
І сказаў усім сярдзіта: 


г Адракаюся ад трону! 

І сарваў з сябе карону, 
Размахнуўся і, ей-ей, 

Быў гатоў шпурнуць на дно. 


2. Лепш аддай яе ў музей 
І не псуй ты мне кіно! -- 

Выгукнуў Вясёлкін звонка. 
І пайшла круціцца плёнка. 


Пачыналася карціна: 
«Зай-зайчына -- 
Малайчына». 


НЕЧАКАНАЕ ЗДАРЭННЕ 
З ЛІСОЮ 


Нялёгкая задача -- 
Такая перадача, 


Калі за кожным рухам 
Лісіца водзіць вухам 

І хоча зайца з'есці 

І толькі дзеля чэсці 
Слугуе да пары 

На лапках пры зубры. 


А Зай наш -- малайчына, 

Артыст, : штукар і хлус, 

З лясной кінакарціны 

Пакручвае ўжо вус. 

З крывулінай сухою, 
Нібы касец з касою, 
Ён, весела сустрэты, 
Пачаў свае куплеты. 


КУПЛЕТЫ 
ЗАЯ 


Нясу 
Касу 

На плячы, 
Хачу 

Лісу 
Засячы. 


Дрыжы, 
Ліска, 
Ліжы 
Міскі, 
Дагрызай 
Косці - 
Едзе Зай 
У госці. 


Хавай, 

Кажу, 
Кіпцюр хіжы, 
Скідай, 
Скідай 

Кажух 
Рыжы. 


Павярніся, 
Ліска, 
Пакланіся 
Нізка: 
Смертухна 
Ужо блізка. 


Лісіца не сцярпела, 
ваччу замільгацела 
Ад зайцавай ігры: 


334; 


-- Вубры! 

Зірніце самі - 

Ён дагары нагамі, 
Нагамі дагары! 

Во! Над сасной 
Павіс. 

Во! Галавой 

Уніз! 

Падманшчык! Шарлатан! -- 
І скок на той экран. 
І, на сваю бяду, 
Кульнулася ў ваду. 


Ад ліскі -- 

Толькі пырскі, 

А публіка ад віску, 

Ад крыку: -- Брава! Брава! - 
Аж млела 

І стагнала. 

Тады, як па сігналу, 

На дзве, на тры хвіліны 
Сыходзіў Зай з карціны, 

І кланяўся налева, 

І кланяўся направа. 

Сам зубр на той камедыі 
Ўтрымаў свой гонар ледзьве. 
Варочаўся, 

Згінаўся, 

Пасля ўсё ж засмяяўся, 

І доўга смех зубрыны 
Пагойдваў верхавіны: 

ЗУБР 
АДПІСВАЕ ВЯСЁЛКІНУ 
ЎСЁ СВАЁ ЦАРСТВА 


У кампаніі з зубрамі 
Даглядзеў Васіль праграму. 
Спахапіўся наш Вясёлкін, 
Як пачаўся вечар золкі, 
Як густы лясны туман 

Лёг наплывам на экран, 

І стары зубр-адзінец 
Гучна прачытаў: 
«Канец». 

І, расчулены на дзіва, 
Выцер слёзы: 


-- Я шчаслівы, 

Што з Вясёлкіным спазнаўся, 
Што прыйшоў у пушчу Вася. 

І здароў будзе няхай 

Добры госць наш, храбры Зай. 


Першы раз за век свой бачу 
Я такую перадачу, 

Дзе артысты перад намі 
Ходзяць дагары нагамі. 


Шчыра захапіўся ўвесь я, 
Бо, згадзіцеся вы самі, 

Гэта нават між зайцамі -- 
Вельмі рэдкая прафесія... 


Па бяседзе ж і па часе 

Цар былы сказаў так Васю: 
-- Аддаю табе дуброву, 

Не палову, 

А зуброву 

Ўсю вялікую дзяржаву, 
Ўсю адпісваю па праву -- 
Дык валодай ёй на славу. 
Буду я з табой дружыць, 
Буду сам табе служыць... 


Калі ж месяц запацелы 
Ледзь прадраўся з гушчара, 
Стаў асілак белы-белы, 
Увесь адліты з серабра, 


Ну як брат яго 
Якраз, 

Што завецца 
У нас 


МАЗ. 


Гэткі ж хіб. 
і рогі-вілы, 
Сам жа - 
нечуванай сілы. 

Што яму ўжо 

сорак тон, 
Нават тысяча, 
Мільён! 
Паслухмяны Васілю, 
Ён падыме ўсю зямлю! 


І адразу з вёскі ў вёску 
Паляцела пагалоска 
І ў шчаслівы 

добры час 
Дакацілася да нас, 


Што знаёмаю дарогай 
“Едзе Вася з перамогай 
На сярэбраным зубры 
рае цёмныя бары, 
ераз поле, луг і гай, 
А за ім - вясёлы Зай, 
Пад губой стаіўшы смех, 
Ледзьве плішчыць поўны мох 





ДУДАРЫК 


Сеў у полі на каменьчыку, 
Узяў дудку на раменьчыку. 


Ду, ду, ду - дуда гудзе, 
Полем водгалас ідзе. 


Надакучыла іграць, 
Каля дуба лёг паспаць. 


Вісіць дудка на суку, 
Спіць дударык на баку. 


Павярнуўся дагары 
І так моцна ён захроп -- 


Скалануўся дуб стары, 
Дудка -- бух у самы лоб. 


Тут яму і сон не ў сон, 
На ілбе гудзе ўжо гуз. 


Не сабраў і трэсак ён, 
Бо ад дудкі - 
толькі друз. 


Падняў хлопец паясок, 
Пайшоў з плачам у лясок: 
--. Куды дзецца мне цяпер? 
Цікаваць буду цяцер. 


Спадцішка пад куст падпоўз 
І цяцёрку -- хоп за хвост. 


З пёрка выразаў дуду: 
--. Ой, зайграю, загуду. 


Што было, тое сплыло, 
Пайду з дудкаю ў сяло. 


338 


г-“Я пад першы парог, зт 
А мне з хаты -- пірог. 


Я на дудцы: туту-ту - 
Ўсе нясуць па пірагу: 


Мне і матка -- пірог, 
Мне і татка -- пірог, 


“Мне і дзядзька -- пірог, 
Мне і цётка -- пірог, 


Мне і дзедка -- пірог, 
І суседка -- пірог, 


І браценік -- пірог, 
І пляменнік -- пірог. 


Назбіраў я пірагоў 
Сорак восем карабоў. 


Каб яшчэ адзін пірог, 
Я зусім бы абнямог. 


Перастань, дуда, 
бае пе кабрый падзець? 

КАЗКІ І КРАСКІ 


З чаго пачынаецца сонечны дзень? 
Вядома, што з новае казкі. 
Зірніце, 

ледзь дакрануўся прамень 
Лясной серабрыстае краскі -- 


Зазіхацелі кроплі агню - 
Апошнія пацеркі ночы, 

І праз настылую цішыню 
Выбіўся кволы званочак. 


Ашчадна жамчужную іскарку дня 
Ландыш нясе у далонях. 

Спіць яшчэ ўся палявая радня, 
Накрыўшыся коўдрай зялёнай. 


Першым прачнуўся Дзядоўнік стары, 
Але не ўстаюць без прынукі 
Дзеці, 
што любяць паспаць на зары, 
І асабліва -- унукі. 


Цяжка, вядома, што ні кажы, 

Бачыць старому без жалю, 

Як тоненькі Дрыжнік спрасонку дрыжыць, 
Як туліцца Піжма ў піжаму. 


Даўно ўжо з далёкай дарогі прыйшлі 
Зачараваныя Бралт-і-Сястрыца 

І ў захапленні глядзяць на палі, 

На хвалі густое пшаніцы. 


Маці-і-Мачыха над ракой 
З дачкой абнялася няроднай. 
Не знае, 
якой прытуліцца шчакой -- 
Цёплаю ці халоднай. 


Прачнуўся касматы, нячэсаны Сон, 
Вылез з начное кашулі. 

Сее зязюля на купіне Лён, 
Гусі саджаюць Цыбулю. 


У кожнага клопат пра свой агарод, 
Кожны свае даглядае расліны: 
Казёл з казою -- Казлабарод, 
Свіння -- Свінакроп, 
журавель -- Журавіны. 


Век не было гультаёў у бары, 
Ахвотнікаў на дармоўку. 

На расцяробах самі зубры 
Сеюць сваю Зуброўку. 


Дружна ўзяліся расці Львіны зеў, 
Конскае шчаўе, 

Каціная мята, 
А Кураслеп адцвісці паспеў -- 
Будзе ўраджай багаты. 


Будуць ад працы і плён, і спор, 
Калі гаспадар харошы. 

Не налюбуюцца мышы з нор 
На сіні Мышыны. гарошак. 


Добра ўрадзіла з самай вясны 
Сёлета ў зайца Капуста. 
Рад, як ніхто, 

агароднік лясны -- 
Грады буяюць густа, 


А качаны так і гоніць у рост, 
Толькі сабраць бы ўдала... 
Глянуў, а за кустом -- Лісахвост! 
Спалохаўся заяц -- і драла. 


Умее хавацца ў пушчы мядзведзь, 
Пытай -- не падкажуць і птушкі. 
Не давядзецца самога сустрэць, 
Зірні на Мядзведжыя вушкі. 


У лапцях хадзілі калісьці ваўкі, 
Зараз -- у чаравіках, 


зла 


Але застаўся ўспамін на вякі -- 
Барвовае Воўчае лыка. 


Ёсць Воўчыя ягады і грыбы, 
Іх людзі прыдумалі лоўка, 
Абы каб самім іх не есці, абы, 
Як кажуць, на воўка памоўка. 


Аднак жа ад ядавітых траў 
Трэба умець бараніцца. 
А ты, каб убачыў, 
ты б іх пазнаў: 
Варонняе вока, Куколь, Чамярыцу? 


А ты на двары каля дому гатоў 
Адрозніць ад красак увесну: 
Блёкат, Цыкуту, Балігалоў, 
Люцік, Паслён і Пярэсну? 


А ці пазнаеш на пустках, ля ям, 
Без імянных таблічак, 
Як буйна бушуе пан Дурнап'ян, 
А побач -- 

паніч Дурнічнік? 


Кветкі людскія імёны бяруць, 
Ёсць Васількі, Маргарыткі. 
Наша здароўе яны берагуць, 
Нашы шануюць набыткі. 


Бывае, і паджартуюць парой 
Над слабасцю чалавечай. 
Зёлка па імені -- Зверабой. 
Нікога не б'е, не калечыць. 


Прастудзішся -- 5; 
1 заварыць папрасі 
Маліны, Дзіванны, Руты, 
Усім прыбаўляе сіл Дзівасіл, 
А Валяр'ян у нас доктар славуты... 


Вірыць над Сланечнікам радасны рой, 
Смокчуць салодкае сонейка пчолы, 


І чмель з неразлучнай чырвонай трубой 
Вандруе ў паход свой вясёлы. 


Адзін авадзень ашалела гудзе 

І вывіжоўвае вокам -- 

Якую хутчэй яму высачыць дзе 
Ахвяру непадалёку. 


Іван ды Мар'я аднойчы ўвесь дзень 
Марна шукалі сыночка. 

Бачылі, як ухапіў авадзень, 

Хацеў ухапіць ён і дочку. 


Анюта на тую хвіліну якраз 

Зёлкі на поплаве рвала. 

Ад крыўды зрабілася кветкаю ўраз, 
Што брата не ўратавала. 


І хоць яна голасу не падае 

Ні ў лузе і ні ў лясочку, 

Але хто ні гляне -- убачыць яе, 
Пазнае Анюціны вочкі. 


У казках ігрушы растуць на вярбе, 
Грамаце вучыць варона сароку. 
Гавораць, 

знайшоўся адзін верабей, 
Што возера выпіў у спёку. 


Ад спёкі ў гаі дзяды-салаўі 
Ратуюцца Іван-чаем. 

Норма ў іх -- самавар на дваіх, 
Асушаць, другі закіпае. 


Тым часам зямлю ўжо ахутвае змрок, 
Клубіцца туман на балотах. 

Пара маладым салаўям на урок - 
Новыя песні развучваць па нотах. 


Весела дзённая казка ідзе, 
Бае, што бачыць і чуе, 

І за сабою сябровак вядзе - 
Вячэрнюю і начную. 

Тэтак за днём і мінаецца дзень, 
Ночкай змяняецца ночка. 

Строга трымаецца ранні прамень 
Малога свайго званочка. 


Толькі кранецца раніцай ён 
Лясной чарадзейнай краскі - 
Звоніць сярэбраны тэлефон: 
Слухайце, слухайце казкі! 

